



வலம்புரி

பக்கங்கள்: பதினாறு+II

Valampuri

ராம்பு கோ
MADRAS CEMENTS LTD
RAMCO CEMENT
SLS 107 தரம் கொண்டதும்
100 வீத சாதாரண போட்லான்
சீமெந்து (O.P.C.) ராம்புகோ சீமெந்து

சங்கு 11 வள்ளுவர் ஆண்டு 2041 புரட்டாதி 18 திங்கட்கிழமை (04.10.2010) தொலைபேசி 222 3378, 222 7829 ஒலி 289

மக்களை மீள்குடியேற்றுவதற்குத் தயார் ஆனால் கண்ணிவெடி அகற்ற வேண்டும்

யாழ்ப்பாணக் கட்டளைத் தளபதி கத்துருசிங்க தெரிவிப்பு



(யாழ்ப்பாணம்)
வலி.வடக்கு உயர் பாதுகாப்பு வலயத்தில் கண்ணிவெடிகள் அகற்றப்படாமையினாலேயே மக்களின் மீள்குடியேற்றம் தாமதமாகின்றது. ஆனால் அப் பிரதேசத்தில் மக்களை மீள்குடியேற்றுவதற்கு இராணுவம் தயார் நிலையிலேயே உள்ளது. இவ்வாறு யாழ்ப்பாணக் கட்டளைத் தளபதி மேஜர் ஜெனரல் மகிந்த கத்துருசிங்க தெரிவித்தார்.

யாழ்ப்பாணம் இல்லத்தில் நேற்று இடம்பெற்ற சமாதானத்துக்கும் நல்லெண்ணத்துக்குமான மக்கள் குழுவான சந்திப்பிலேயே யாழ்ப்பாணக் கட்டளைத் தளபதி மேற்கண்டவாறு குறிப்பிட்டார். இச் சந்திப்பில் யாழ்ப்பாணத் தோமஸ் சவந்தரநாயகம் ஆண்டகை, சமாதானத்துக்கும் நல்லெண்ணத்துக்குமான குழுவினரின் தலைவர் பேராசிரியர் பொ.பாலசுந்தரம் பிள்ளை, (15 ஆம் பக்கம் பார்க்க)

கிழ.மாகாண சபை உறுப்பினர்களுக்கு

ஆயுதம் இல்லாத பொலீஸ் பாதுகாப்பு

குழுறுகின்றனர் உறுப்பினர்கள்

(மட்டக்களப்பு)

கிழக்கு மாகாண சபை உறுப்பினர்களின் பாதுகாப்புப் பொலிஸாருக்கு அதிக கட்டுப்பாடுகள் விதிக்கப்பட்டுள்ளது. வெளிமாவட்டங்களுக்குச் செல்லும் உறுப்பினர்களுக்கு ஆயுதம் இல்லாத பொலிஸார் கடமைக்கு வருவதாகவும் அவர்கள் தம்முடன் வர வேண்டுமாயின் மூன்று நாட்களுக்கு முன்னர் பொலிஸ் நிலையத்துக்கு அறிவித்து அவர்களின் அனுமதியுடன் வருமாறும் கோரப்பட்டுள்ளது. (15 ஆம் பக்கம் பார்க்க)

தேசிய மட்ட விளையாட்டுப் போட்டி வட மாகாணத்துக்கு 7 தங்கங்கள்

(கொழும்பு)

தேசிய மட்ட பாடசாலைகளுக்கிடையிலான தடகளப் போட்டிகளில் யாழ்ப்பாணத்திற்கு நேற்று மேலும் இரண்டு தங்கம், ஒரு வெண்கலப் பதக்கமும் ஒரு வர்ண விருதும் கிடைத்தது.

இதன் மூலம் வடக்கு மாகாணம் இம்முறை 7 தங்கம், 2 வெள்ளி, 2 வெண்கலப் பதக்கங்களையும் 2 வர்ண விருதுகளையும்

வென்று 81 புள்ளிகளைப் பெற்று 7-வது இடத்தைப் பிடித்தது.

தேசிய மட்ட பாடசாலைகளுக்கிடையிலான தடகளப் போட்டிகள் கடந்த 29 ஆம் திகதி முதல் சுகத்தாச விளையாட்டரங்கில் நடைபெற்றது.

இறுதி நாளான நேற்று யாழ்ப்பாணத்தைச் சேர்ந்த வீரர்கள் இரண்டு தங்கம், ஒரு வெண்கலப் பதக்கம் (15 ஆம் பக்கம் பார்க்க)

அன்பு வாசகர்களே!

எதிர்வரும் ஆறாம் திகதி முதல் உங்கள் வலம்புரியில் உங்கள் பிறந்த திகதியின் பலன் தொடர்ந்து வெளிவரும். தவறாமல் வாசியுங்கள்.

வெளிநாட்டு அமைச்சின் செயற்பாட்டால் கொடியேறிய இலங்கையின் மரியாதை

சண்டே ரைம்ஸ் குற்றச்சாட்டு

(கொழும்பு)

ஐக்கிய நாடுகள் சபையின் பொதுக் கூட்டத்தின்போது இலங்கை அரசியல் அழகுடன் கவரப்படவில்லை என சண்டே ரைம்ஸ் செய்தித் தாளர் செய்தி வெளியிட்டுள்ளது. பொதுக் கூட்டம் நிறைவடைந்த பின்னர்,

உலகத் தலைவர்களுக்கான விருந்து ஒன்றை ஜனாதிபதி மகிந்த ராஜபக்ஷ நடத்தினார். வோல்ட் ரொப் அஸ்டோரியாவின் எம்பயர் அறையில் இந்த நிகழ்வு இடம்பெற்றது.

இதற்கான ஏற்பாட்டை அமெரிக்காவில் உள்ள இலங்கைத் தூதரகம் மேற்கொண்டிருந்தது.

எனினும் இந்த நிகழ்வுக்கு எதிர்பார்த்தவர்கள் யாரும் வரவில்லை என்று கூறப்படுகின்றது. வெளிநாட்டுத் தலைவர்களைக் கவரும் பொருட்டு நடத்தப்பட்ட இந்த விருந்துபசார நிகழ்வுக்கு அந்த (15 ஆம் பக்கம் பார்க்க)

பயணிகள் பஸ் கே.கே.எஸ். வீதியூடாக கீரிமலை வரை செல்வதற்கு அனுமதி

யாழ்ப்பாணக் கட்டளைத் தளபதி அறிவிப்பு

(யாழ்ப்பாணம்)

காங்கேசன்துறை வீதியூடாக கீரிமலை வரை செல்வதற்குப் படையினர் அனுமதி வழங்கியுள்ளனர்.

இவ் அனுமதி இன்றுமுதல் அமுலுக்கு வருவதாக அறிவிக்கப்பட்டுள்ளது. நேற்று யாழ்ப்பாணம் இல்லத்தில், சமாதானத்துக்கும்

நல்லெண்ணத்துக்குமான குழுவினருக்கும் யாழ்ப்பாண அரசு அதிபர் திருமதி இமெல்பா சுகுமார் மற்றும் யாழ்ப்பாணக் கட்டளைத் தளபதி மேஜர் ஜெனரல் மகிந்த கத்துருசிங்க ஆகியோருக்குமிடையில் நடைபெற்ற சந்திப்பின்போதே இவ் அனுமதி வழங்கப்பட்டது.

யாழ்ப்பாணம் (15 ஆம் பக்கம் பார்க்க)

சரத் பொன்சேகாவுக்காக சிறைக்குச் செல்லத் தயார்

சோபித தேரர் எச்சரிக்கை

(கொழும்பு)


ஜனநாயகத் தேசிய கூட்டமைப்பின் தலைவர் சரத் பொன்சேகாவுக்குப் பதிலாக சிறைத் தண்டனை அனுபவிக்கத் தயார் என கோட்டே நாகவிகாரையின் பீடாதிபதி மாதுலு வே சோபித தேரர் தெரிவித்துள்ளார்.

100 பௌத்த பிக்குகளுடன் சிறைக்குச்

செல்ல தயார் எனவும் அவர் குறிப்பிட்டுள்ளார். அண்மைக்கால இலங்கை வரலாற்றில் இடம்பெற்ற மிகவும் துரதிர்ஷ்டவசமான சம்பவம் பொன்சேகாவின் சிறைவாசம் என்றும் அவர் கூறினார்.

இராணுவத் தளபடக் கொடுக்கல்-வாங்கல்களின்போது (15 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்



வட மாகாண கல்வி அமைச்சின் ஏற்பாட்டில் கிளி நொச்சி இந்துக் கல்லூரியில் நடைபெற்ற தமிழ் இலக்கியப் பெருவிழா நிகழ்வில் விருந்தினர்கள் அழைத்து வரப்படுவதையும் சிறப்பு விருந்தினராகக் கலந்துகொண்ட வடமாகாண கல்வி அமைச்சின் செயலாளர் எல். இளங்கோவன், பிரதம விருந்தினராகக் கலந்துகொண்ட நாடாளுமன்ற உறுப்பினர் சந்திரகுமார் ஆசியோர் உரையாற்றுவதையும் மாணவர்களின் கலை நிகழ்வையும் நிகழ்வில் கலந்து கொண்டோரில் ஒரு தொகுதியினரையும் படங்களில் காணலாம். (படங்கள் என்.குமார்)

செல்லா சினிமா மகமூத - அர்ஜுன் - சோனா - மர்ஜா - ஸார் - நய்யர்

இந்திய இலங்கை ஒரேதின வெளியீடு

வந்தே மாதரம்

அக்ஷன் காட்சிகள் நிரைந்து படம்

D. குமார் - வெள்ளை - அரவிந்த். T.

படங்கள்: வைரமுத்து, நந்தலாலை, சினைகள், விவேகா.

காட்சி நேரம்:- 10.30, 2.30, 6.00, 9.00

ஆனந்தி திருமண சேவை

மணமகள் தேவை

இங்கிலாந்தில் பிரஜா உரிமை பெற்ற 1981ல் பிறந்த ஆயிலியம் 4ம் பாதம், நபும் வற்ற உதயச் செவ்வாய், கிரக பாவம் 30, அழகும் 5'6" உயரமும் கொண்டவருக்கு உள்நாட்டில் மண மகளை விரும்புகின்றோம்.

தொடர்பு : தபால்/நேரடி/T.P 021 2228708

சோதிடர் V.A. சிவராசா 56, அம்மன் றோட், கந்தர்மடம், யாழ்ப்பாணம். (2597)

எதிர்க்கட்சித் தலைவருக்கு பொலிஸ்மா அதிபர் பாதுகாப்பு

எதிர்க்கட்சித் தலைவர் ரணில் விக்கிரம சிங்கவுக்கு அண்மையில் பொலிஸ் மா அதிபர் பாதுகாப்பு வழங்கியுள்ள ஒரு சுவாரஸ்யமான சம்பவம் ஒன்று இடம்பெற்றுள்ளது.

இத் தொடர்பாக தெரியவருவதாவது, எதிர்க்கட்சியின் பாதுகாப்பு தொடர்பிலான பிரதானி பொலிஸ் அதிகாரி எச். விக்கிரமசிங்கவின் மகனது திருமண நிகழ்வு அண்மையில் நடைபெற்றது. இதற்கு ரணில் விக்கிரம சிங்க அழைக்கப்பட்டிருந்தார். இதன்போது ரணில் விக்கிரமசிங்கவின் மகிந்த பாலகூரிய திருமண மண்டபத்துக்குச் சென்றுள்ளார்.

இந்நிலையில் ரணில் விக்கிரமசிங்கவுக்கான பாதுகாப்புக்கு மாற்றுத் தரப்பினர் யாரும் இல்லாத நிலைமை காணப்பட்டது. அது காரணத்தால் பொலிஸ் மா அதிபர் மகிந்த பாலகூரிய, ரணில் விக்கிரமசிங்கவுக்கான பாதுகாப்புப் பொறுப்பை ஏற்றுள்ளார்.

இதனால் பொலிஸ்மா அதிபரின் கடமையும் காப்பாற்றப்பட்டதுடன் திருமணத்துக்கு சென்றதாகவும் அமைந்ததாக பொலிஸ் வட்டாரத் தகவல்கள் தெரிவிக்கின்றன. (ச-5)

31 ஆம் நாள் நீனைவஞ்சல்

அமரர் ஜேசுதாஸ் ஜேம்தாஸ்(அருண்)

உனக்கான ஒரு வார்த்தை சுவைவேண்டும் ஐயா இவ் உலகம் கேட்பதற்கு யார் மனதும் புண்படுத்தாது நீ இருந்தாய் இன்று உன் மனம் புண்பட்டதையா உன்னை நீனைக்கும் பெண்ணை சாகும்வரை மறக்காதே நீனைக்கும் பெண்ணை இருக்கும் வரை நீனைக்காதே என்று உணர்த்திய நீ வஞ்சி அவள் வார்த்தையால் எதற்கு இந்த முடிவு எடுத்தாய் உன் அழகு போதாதென்று எடுத்த முடிவால் எம் மனதை நீ பரிதவிக்க விட்டாய் உன் தேன் மொழி வார்த்தைக்கு ஆயிரம் கண்மணிகள் இருக்க நீ இந்த பெண்மணியை நீனைத்தாய் தீயால் கூட்ட காயம் மாறிய போதும் அவள் தேன் மொழி வார்த்தை உன்னைக் கொன்றதையா மாலை வந்ததும் காற்றோடு வந்த செய்தி ஒன்று உந்தன் உயிர் பிரிந்தது என்று இதயத்தால் உயர்ந்து கோவிலாசின்றாய் எம் கண்களில் கண்ணீர் வழிந்து ஓடுதையா நீ மடியவில்லை என்றும் எம் உள்ளத்தில் குடியிருப்பாய்!

04.10. 2010 இன்று திங்கட்கிழமை காலை 8.30 மணிக்கு சக்கோட்டை புனித சவேரியார் ஆலயத்தில் திருப்பலிப் பூசைகள் இடம்பெற்று அவரின் இல்லத்தில் மதிய போசன நிகழ்வு இடம்பெறும். இந்நிகழ்வில் கலந்து கொள்ளுமாறு உற்றாரி, உறவினர், நண்பர்கள் அனைவரையும் அன்புடன் அழைக்கின்றோம்.

சுப்பிரமல் பருத்தித்துறை **பர்வால் தியாகுறுல் தாய், தந்தை.**

இன்று ஒரு தகவல்

தலைச்சுற்று

“சேர், காலையில் எழுந்ததிலிருந்து ஒரே தலைச்சுற்றாகவே இருக்கிறது” என்று சொல்லிக்கொண்டு ஒருத்தர் வந்தார். நிமிர்ந்து பார்த்தேன். அவருடைய தலை அப்படியே தான் இருந்தது. சுற்றவில்லை.

“என்னசேர், தலை நேராகத் தானே இருக்கிறது” என்றேன். “உங்களுக்கென்ன? சிண்டலாகத்தானே இருக்கும். அந்தந்த அவஸ்தை அவரவர்களுக்குத் தான் சேர் தெரியும்” என்றார் அவர்.

“அது இருக்கட்டும் சேர். தலை கிறு கிறுப்பாக இருந்தால் அதற்கு ஏன் என்னைத் தேடிக்கொண்டு வந்திருக்கிறீர்கள்?” என்று கேட்டேன்.

“எல்லாம் காரணமாகத்தான் வந்திருக்கிறேன். அதை பின்னர் சொல்கிறேன். இப்பொழுது நீங்கள் எனக்குச் சொல்லுங்கள்” என்றார்.

“என்ன சொல்லவேண்டும்?” என்று கேட்டேன். “தலைச்சுற்று வருவதற்கு என்ன காரணம்?” என்று கேட்டார்.

உடம்புக்குள் ஏதோ கோளாறு என்பதை நமக்கு முன்சூட்டியே தெரிவிக்கும் ஓர் அறிவிப்புத்தான் இது. இரத்தக்கொதிப்பு நமக்கு இருக்கிறதா என்று முதலில் சோதனை செய்து கொள்ளவேண்டும்.

இதனால் தலைச்சுற்று ஏற்பட்டால் உணவில் உப்பைக் குறைத்துக் கொள்வது நல்லது.

இன்னொரு விடயத்தையும் கேளுங்கள். உங்களுக்குப் புகைபிடிக்கும் பழக்கம் உண்டா? புகையிலை போடும் பழக்கமுண்டா? மதுப்பழக்கம் உண்டா?

இப்படியெல்லாம் இருந்தால் கூட தலைச்சுற்று இருக்கும். அந்தப் பழக்கத்தையெல்லாம் விட்டுவிட்டால் இந்தத் தொந்தரவு இருக்காது.

சிலபேருக்கு பித்தத்தினால் தலைச்சுற்று ஏற்படுவதுண்டு. இதற்கு நம் வீட்டிலேயே மருந்து இருக்கிறது. தயார் செய்து சாப்பிட்டால் சரியாகிவிடும்.

வேறொன்றுமில்லை. இஞ்சிச்சாறு அரை அவுன்ஸ். தேன் அரை அவுன்ஸ். இவை இரண்டையும் கலந்து சாப்பிட்டுக் கொண்டுவந்தால் சரியாகிப் போய்விடும்.

இரசாயனத் தொழிற்சாலையில் வேலை பார்க்கும் சிலபேருக்கு அங்கேயுள்ள நெடி ஒத்துக் கொள்வதில்லை. அதனால் தலையில் ஒரு கிறுகிறுப்பு இருக்கும்.

சில பேர் எதற்கெடுத்தாலும் உடனே ஒரு தூக்க மாத்திரை அல்லது தலைவலி மாத்திரையை தேடிப் போவார்கள். இவற்றையெல்லாம் அளவுக்கதிகமாக உபயோகித்தாலும் தலைச்சுற்று அதிகமாகிவிடும்.

சிலபேருக்கு நரம்பு மிகவும் பலவீனமாக இருக்கும். அவர்களுக்கும் கூட இந்தத் தொந்தரவு இருக்கும். நரம்பு பலவீனத்தை சரியாக்கிக் கொண்டால் இந்தத் தொந்தரவும் சரியாகிவிடும்.

அது சரி, அதற்கு என்ன செய்வது? அதற்கும் கைவசம் ஒரு வைத்தியம் உண்டு. என்னவென்று கேட்கிறீர்களா?

மாதுளம் புவை கொஞ்சம் எடுத்து அதை நன்றாக இடித்து அதிலிருந்து சாறு எடுங்கள். அந்தச் சாற்றுடன் சமஅளவு தேன் கலந்து உட்கொள்ளுங்கள். நல்ல குணம் கிடைக்கும்.

அதனால் தலைச்சுற்று - கிறுகிறுப்பு இருந்தால் அதற்கு என்ன காரணம் என்று முதலில் கண்டு பிடிக்கவேண்டும். அதன்பின் அதை நிறுத்துவதற்கு என்ன செய்யவேண்டுமோ அதைச் செய்ய வேண்டும். அதுதான் முறை.

உடம்பு நன்றாக இருந்தால்தான் மனமும் உற்சாகமாக இருக்கும். அதனால் கெட்ட பழக்கவழக்கங்களை விட்டு விட்டால் வாழ் நாள் முழுவதும் எந்தத் தொந்தரவுமின்றி சுறுசுறுப்பாக இருக்கலாம்.

இவ்வளவு விபரத்தையும் என்னிடம் வந்த ஆளிடம் சொன்னேன்.

உங்கள் தலைச்சுற்றுக்கு மூலகாரணம் என்னவென்பதை உங்களால் கண்டுபிடிக்க முடியுமா என்று கொஞ்சம் யோசித்து பாருங்களேன்.

“அதை எப்பவோ கண்டுபிடித்துவிட்டேன். அதனால்தான் உங்களைத் தேடிக்கொண்டு வந்தேன்” என்றார்.

“எவ்வளவு காலமாக இது உங்களுக்கு இருக்கிறது?” என்றேன்.

“ஆறுமாதமாக இருக்கிறது” என்றார்.

“அப்படியானால் ஆறுமாதமாக புகை பிடித்துக் கொண்டு வருகிறீர்களா?” என்றேன்.

“இல்லை” என்றார்.

“புகையிலை போடுகிறீர்களா?” என்றேன்.

“இல்லை” என்றார்.

“பின்ன வேறு என்னதான் செய்கிறீர்கள்?” என்றேன் கொஞ்சம் சத்தமாக.

“இன்று ஒரு தகவல்” கேட்டுக் கொண்டுவாறேன்” என்றார். கொஞ்சமும் அலைப்டிக் கொள்ளாமல்.

தென்கச்சி கோ சுவாமிநாதன்

திருமலை மாவட்ட அபிவிருத்தி கூட்டத்தில் ஜனாதிபதி பங்கேற்பு

(கொழும்பு)

திருகோணமலை மாவட்ட அபிவிருத்திக்கு கூட்டத்தில் ஜனாதிபதி மஹிந்த ராஜபக்ஷ பங்கேற்க உள் எதாகத் தெரிவிக்கப்படுகிறது.

இன்றைய தினம் திருகோணமலை மாவட்ட அபிவிருத்திக்கு கூட்டம் நடைபெறவுள்ளதாகவும் இதில் ஜனாதிபதி மஹிந்த ராஜபக்ஷ கலந்து கொள்வார் எனவும் குறிப்பிடப்படுகிறது.

மாவட்டத்தில் முன்னெடுக்கப் பட்டு வரும் அபிவிருத்தித் திட்டங்கள் குறித்து அறிந்து கொள்ளும் நோக்கில் ஜனாதிபதி இந்த அபிவிருத்திக்கு கூட்டத்தில் கலந்து கொள்ளவுள்ளதாகத் தெரிவிக்கப்படுகிறது.

கிழக்கு மாகாண ஆளுநர் உள்ளிட்ட முக்கிய அரசாங்க அதிகாரிகள் இந்தக் கூட்டத்தில் கலந்து கொள்ளவுள்ளதாகத் தெரிவிக்கப்படுகிறது.

கள் இந்தக் கூட்டத்தில் கலந்து கொள்ளவுள்ளதாகத் தெரிவிக்கப்படுகிறது.

இந்தக் கூட்டத்தில் கலந்து கொள்வது குறித்து தமிழ்தேசியக் கூட்டமைப்பு கட்சி இன்னமும் தீர்மானிக்கவில்லை என குறிப்பிடப்படுகிறது.

தமிழ்தேசியக் கூட்டமைப்பின் தலைவர் இரா.சம்பந்தன் வெளிநாட்டு விஜயமொன்றை மேற்கொண்டிருப்பதனால் தீர்மானம் எடுக்கப்படவில்லை என கட்சி வட்டாரத்தகவல்கள் தெரிவிக்கின்றன.

கூந்த செட்டம்பர் மாதம் 15 ஆம் திகதி யாழ்ப்பாணத்தில் நடைபெற்ற அபிவிருத்திக்கு கூட்டத்தில் தமிழ்தேசியக் கூட்டமைப்பு பங்கு பற்றியிருந்தமை குறிப்பிடத் தக்கது.

(ஸ்ரீ-2)

வாகன இறக்குமதி வரிகள் மாற்றமடையாது

அரசு அறிவிப்பு

(கொழும்பு)

வாகன இறக்குமதி தொடர்பான வரிகள் மாற்றமின்றி தொடர்ந்திருக்கும் எனவும் பொய்யான தகவல்களால் தவறாக வழி நடத்தப்பட வேண்டாம் எனவும் அரசாங்கம் நேற்று அறிவித்துள்ளது.

வாகனங்களினதும் ஏனைய இறக்குமதி பொருட்களினதும் இறக்குமதியை ஒத்திவைக்கவோ அல்லது துரிதப்படுத்தவோ தேவையில்லை ஏனெனில் தற்போதுள்ள வரிகள் தொடர்ந்து மாற்றமின்றி இருக்கும் என நிதி திட்டமிடல் அமைச்சின் செயலாளர் கலாநிதி பி.பி. ஜயசந்திர தெரிவித்தார்.

இதேவேளை இறக்குமதி செய்யப்பட்ட பொருட்களை சுங்கப் பிரிவினருக்கு அகற்றுபவர்களை நேர எல்லை வார நாட்களில் இரவு 8 மணிவரையும் வார இறுதி நாட்களில் மாலை 5 மணி வரையும் நீடிக்கப்பட்டுள்ளதாகவும் அவர் தெரிவித்தார்.

(ஸ்ரீ)

இராசி பலன்

04.10.2010
(புரட்டாதி 18, திங்கட்கிழமை)
ஏகாதசி முற்பகல் 10.23 மணி வரை
ஆயிலியம் பிற்பகல் 1.02 மணி வரை
இராகுசாலம் 7.32 - 9.02 மணி வரை
சுபநேரம் 12.02 - 1.32 மணி வரை
ஏகாதசி விரதம்
சந்தியஸ்த மகாளயம்

மேடம் தொட்ட சாரியம் வெற்றி பெறும், தொகை எதிர்பார்த்தபடியே வந்துசேரும், அழகுசாதனப்பொருட்களை வாங்கி மகிழும் வாய்ப்புண்டு, விடுகட்டும் முயற்சியில் ஈடுபடுவீர்கள்.

இடம் கடிதம் கனிந்த தகவலைத்தரும், சேமிப்பை அதிகரிக்க முற்படுவீர்கள், மூத்த சகோதரர் உங்களின் முன்னேற்றத்தில் அக்கறை காட்டுவர், வழக்குகள் சாதகமாக அமையும்.

மிதுனம் நாவன்மையால் நற்பெயர் எடுக்கும் நாள், உத்தியோக அலுவலம் ஏற்படும், கடினமான வேலைகள் கூட சுலபமாக முடியும், வெளியூர் பயணங்களால் ஆதாயம் கிட்டும்.

கடகம் பயணங்களின் மூலம் நல்ல செய்தி களைப்பெறுவீர்கள், நண்பர்கள் உறுதுணையாக இருப்பர், தொழில் முன்னேற்றமுண்டு, ஆழ்ந்த சிந்தனையுண்டு.

சிங்கம் மாற்றங்களால் ஏற்றம் பெறும் நாள், விருந்தினர் வருகையால் கூடுதல் செலவுகளை எதிர்கொள்ளலாம், வேலைப்பளு அதிகரிக்கும், காரியங்களை நிறைவேற்ற அதிக பிரயாசை எடுக்கும் சூழ்நிலை உருவாகும்.

கன்னி ஒளிமயமான எதிர்காலத்திற்கு உறுதுணை புரியும் நாள், குடும்பத்தில் கலகலப்பான சூழ்நிலை உருவாகும், நீங்கள் தேடிச் செல்ல நினைத்த நபர் உங்கள் வீடு தேடி வரலாம்.

துலாம் சொல்லை செயலாக்கி காட்டும் நாள், குடும்பத்தில் சுகம் சந்தோசம் அதிகரிக்கும், தொழிலில் புதிய முதலீடுகள் செய்யும் எண்ணம் மேலோங்கும், சுட்டிடப்பட்பணியில் இருந்த இடையூறுகள் விலகும்.

விருச்சிகம் வருமானம் திருப்தி தரும் நாள், வருங்கால நலன் கருதி எடுத்த முயற்சி வெற்றி பெறும், விட்டு உபயோகப் பொருட்களை வாங்கி மிகழ்வீர்கள், அதிகாரிகள் ஒத்துழைப்பு வழங்குவர்.

தனுசு கடவுளை வழிபட்டு காரியம் தொடங்க வேண்டிய நாள், எதையும் ஒரு முறைக்கு பலமுறை யோசித்துச் செய்வது நல்லது, பயணத்தில் கவனம் தேவை, ஆரோக்கியத்தில் கூடிய அக்கறை தேவை.

மகரம் மறக்க முடியாத சம்பவங்கள் நடைபெறும் நாள், பிரிந்த நண்பர் மீண்டும் வந்திணைவர், அடிப்படை வசதி வாய்ப்புக்களைப் பெருக்கிக் கொள்ள முன்வருவீர்கள், பயண நன்மையுண்டு.

கும்பம் ஆரோக்கியம் சீராகி ஆனந்தப்படும் நாள், மாற்றுக் கருத்துடையோர் மனம்மாறுவர், கூட்டுத்தொழிலில் எதிர் பார்த்த இலாபம் கிடைக்கலாம், குடும்ப கருத்து வேறுபாடுகள் அகலும்.

மீனம் பிள்ளைகளால் மகிழ்ச்சி அதிகரிக்கும் நாள், வெளியூர் தொடர்புகளால் அனுசூலம் உண்டு, பாராட்டும் புகழும் பூர்வபுண்ணிய கருமங்களில் ஈடுபாடுண்டு.

செம்பியன்பற்று - ஆழியவளை வரையான பஸ்சேவை விஸ்தரிக்கப்படவுள்ளது

மீள்குடியேற்றம் செய்யப்பட்ட பிரதேசமான வடமராட்சி கிழக்கு செம்பியன்பற்று தொடக்கம் ஆழியவளை வரையான மக்களுக்கான பஸ்சேவைகள் விரிவுபடுத்தப்பட உள்ளன.

தற்பொழுது குறித்த இடங்களுக்கு மட்டுமே இ.போ.ச. தனியார் பேருந்துகள் சேவைகளில் ஈடுபடுகின்றன. முற்றாக மீள்குடியேற்றம் செய்யப்படும்போது இலங்கை போக்குவரத்துச்சபையின் 30 பேருந்துகள் சேவையில் ஈடுபட ஒழுங்கு செய்யப்பட்டுள்ளது என்று இலங்கை போக்குவரத்துச் சபையின் யாழ்சாலை முகாமையாளர் எஸ்.யோகநாதன் தெரிவித்தார்.

அவர் மேலும் தெரிவிக்கையில், வடமராட்சி கிழக்கு உதவி அரசாங்க அதிபரிடமிருந்தோ அல்லது பொது அமைப்புக்கள், பொதுநிறுவனங்கள் போன்றவற்றில் இருந்து எதுவிதமான கோரிக்கைகளும் தமக்குக் கிடைக்க முன் தாம் மக்களின் நலன் கருதி இப்பணிகளை ஒழுங்கு செய்ததாகவும் தற்பொழுது யாழ்ப்பாணத்தில் இருந்து ஆழியவளை வரைக்குமான 807 பாதையூடாக 2 பேருந்துகள் சேவையில் ஈடுபட்டுள்ளன என்று அவர் மேலும் தெரிவித்தார். முற்றாக மீள்குடியேற்றம் செய்யப்பட்ட பின் மக்களுக்கான பேருந்து சேவைகள் ஒழுங்கு செய்யப்பட்ட முறையில் இடம்பெறும் என்றும் அவர் தெரிவித்தார். இதேவேளை வடமராட்சி கிழக்கு மக்கள் தமது வாழ்வாதாரத்தை மேம்படுத்துவதற்கு அனைத்து தரப்பினரும் சிறப்புடன் பணியாற்ற முன்வரும் பட்சத்தில் அம்மக்கள் தமது வாழ்வாதாரத்தை மேம்படுத்த முடியும் என்று அப்பகுதி சமூக ஆர்வலர்கள் தெரிவித்தனர்.

(ஸ்ரீ-24)

குடநாடா சந்தைகளில் நேற்றைய விலை விபரம்

மரக்கறி வகைகள்	திருநெல்வேலி	யாழ்ப்பாணம்
1 Kg	ரூபா	ரூபா
கத்தரிக்காய்	90	100
உருளைக்கிழங்கு	90	90
பச்சைமிளகாய்	60	60
தக்காளி	50	100
மரவள்ளிக்கிழங்கு	40	50
கோவா	50	80
கரட்	50	80
பூசணி	40	40
புடோல்	30	40
வாழைக்காய்	30	50
சின்ன வெங்காயம்	80	90
பெரிய வெங்காயம்	80	80
பாகற்காய்	100	120
வெண்டிக்காய்	60	60
கருணைக் கிழங்கு	50	80
பயற்றங்காய்	110	120
லீக்ஸ்	100	140
பீற்றாட்	30	40
கறிமிளகாய்	60	70
முருங்கைக்காய்	160	140
போஞ்சி	120	130
கத்தரிதம்புள்ள	50	70
கீரை - 1 பிடி	20	25
தேசிக்காய்	120	120
தேங்காய் (ஒன்று)	40	40

வளவன்

சம்பூர் அனல் மின் நிலைய ஒப்பந்தங்களை

மருதங்கேணி மாசார் வீதிப்பாலம்

செயற்படுத்தும் திட்டம் காலதாமதம்

60 ஆண்டுகளுக்குப் பின் புனரமைப்பு

(கொழும்பு)

(கரவேட்டி)

சம்பூர் அனல் மின் நிலையம் மற்றும் இலங்கை-இந்தியாவிற்கு இடையேயான கடலுக்கு அடியிலான மின்சார விநியோகத் திட்டம் குறித்த ஒப்பந்தங்கள் கைச்சாத்தாகியுள்ள போதிலும் கால தாமதமான நிலையில் இருப்பதாக அறிவிக்கப்பட்டுள்ளது.

இந்தநிலையில், இந்த இரு ஒப்பந்தங்களையும் அமுல்படுத்துவதற்கான பரிந்துரைகளை சட்டமா அதிபரிடமிருந்து எதிர்பார்க்கப்படுவதாகவும் பெரும்பாலும் சட்டமா அதிபரின் பரிந்துரை மிக விரைவில் கிடைக்கும் என்றும் எதிர்பார்க்கப்படுவதாக அதிகாரியொருவர் தெரிவித்துள்ளார்.

இந்தத் திட்டங்கள் ஏற்கனவே திட்டமிட்டதை விட இரண்டு வருட காலம் தாமதம் ஏற்பட்டுள்ளதாகவும் தெரிவிக்கப்படுகிறது.

எப்படியிருப்பினும் தற்போதைய நிலையில், சட்டமா அதிபரின் அனுமதியுடன் அடுத்த மாதம் இந்தத் திட்டங்களை முன்னெடுத்துச் செல்ல முடியும் என நம்பிக்கை வெளியிடப்பட்டுள்ளது.

சம்பூர் அனல் மின் நிலையம் மூலம் மேலதிகமாக 1000 மெகாவாட் மின்சாரம் உற்பத்தி செய்ய முடியும் எனத் தெரிவிக்கப்பட்டுள்ளது.

இந்தியன், நிறுவனமொன்றினால் நிர்மாணப்பணிகள் இடம்பெறுகின்ற பொழுதிலும் அதனை இலங்கை மின்சார சபை மேற்பார்வை செய்ய கட்டப்படக்கூடும் கொண்டுள்ளது. (ஸ்ரீ-2)

வடமராட்சி கிழக்குப் பகுதியில் உள்ள மருதங்கேணி மாசார் வீதி பாலம் அறுபது ஆண்டுகளுக்குப் பின் புனரமைக்கப்படவுள்ளது.

யுத்தத்தால் முற்றாக சேதம் அடைந்த வடமராட்சி கிழக்கு பிரதேசத்திற்கு செல்லும் பிரதான பாலமாக இப்பாலம் விளங்குகின்றது.

அண்மையில் மீள்கூடியேற்றம் செய்யப்பட்ட மக்கள் இப்பிரதான பாலத்தினால் தமது பயணங்களை மேற்கொள்ள வேண்டி இருப்பதால் துரித கதியில் இப்பாலத்தை புனரமைக்கும் பணிகளை வீதி அபிவிருத்தி

அதிகார சபையினர் மேற்கொள்ளவுள்ளனர்.

60 ஆண்டுகளுக்கு முன் இப்பாலம் மரபாலமாக அமைக்கப்பட்டது. பின்னர் கடந்த 1999 ஆம் ஆண்டு நடந்த யுத்தம் காரணமாக சேதமடைந்து மீண்டும் 2006 ஆம் ஆண்டு இடம் பெற்ற சண்டையில் முற்றாக சேதமடைந்தது என்பது குறிப்பிடத்தக்கது.

தற்பொழுது மிகவும் ஆபத்தான நிலையில் உள்ள இப்பாலத்தை மக்கள் போக்குவரத்துக்காக எதிர்வரும் பருவகால மழைக்கு முன் புனரமைப்பதற்கு ஒழுங்கு செய்யப்பட்டுள்ளது. புனரமைப்பு வேலைகளுக்காக 8 மில்லியன் ரூபா நிதி ஒதுக்கீடு செய்யப்பட்டுள்ளது. (ஸ்ரீ-24)

அடை மழை காரணமாக ஆறுகள் பெருக்கெடுப்பு!

உயர் தன்மையிலான பாடசாலை கட்டமைப்பை உருவாக்குவது குறித்து கல்வியமைச்சு கவனம்

மண்சாரிவில் ஒருவர் பலி

(கொழும்பு)

நாட்டின் மத்திய, தெற்கு மற்றும் மேல் மாகாணங்களில் பெய்து வரும் அடை மழையின் காரணமாகப் பல்வேறு பகுதிகளில் வெள்ளப் பெருக்கும் மண்சாரிவும் ஏற்பட்டுள்ளன.

ஆறுகள் சிலபெருக்கெடுத்ததால் தாழ்ந்த பகுதிகளில் வெள்ளப்பெருக்கு ஏற்பட்டதுடன் வீதிகள் மூடப்பட்டு போக்குவரத்து ஸ்தம்பிதமடைந்துள்ளதாக அனர்த்த முகாமத்துவ மத்திய நிலையத்தின் உதவிப்பணிப்பாளர் பிரதீப் கொடிப்பிலி தெரிவித்தார்.

மண்சாரிவு காரணமாக நேற்று முன்தினம் காலை மரணமொன்று சம்பவித்துள்ளதாகவும் அவர் தெரிவித்தார்.

மினுவாங்கொடை மற்றும் பக்கடுவ பகுதியில் வீடொன்று சரிந்து வீழ்ந்ததில் 52 வயதான நபரொருவர் மரணமடைந்துள்ளதாக கொடிப்பிலி கூறினார்.

மேலும் குருநாகல் மாவட்டத்தின் மல்வப் பிட்டிய பிரதேச செயலாளர் பிரிவினாள்ள தோராய ஓடை பெருக்கெடுத்ததால் 19 வீடுகள் பாதிக்கப்பட்டுள்ளன. இதில் 4 வீடுகளுக்குச் சிறுசேதம் ஏற்பட்டுள்ளது.

அதேநேரம் கண்டிமாவட்டத்தில் கலகெதர பகுதியில் மண்சாரிவு அபாயம் ஏற்பட்டுள்ளதால் மூன்று குடும்பங்கள் வேறு இடங்களுக்கு மாற்றப்பட்டுள்ளதாக கொடிப்பிலி கூறினார்.

கண்டியிலுள்ள அக்குறண பகுதியில் ஏற்பட்டுள்ள வெள்ளப் பெருக்கின் காரணமாகப் போக்குவரத்து பாதிக்கப்பட்டுள்ளதுடன் மாத்தளை மாவட்டத்தில் இரண்டு வீடுகள் பகுதியளவில் சேதமாகியுள்ளன.

இதனால் களுத்துறை மாவட்டத்தின் பாலிநடுவர பிரதேசத்தில் கலவான ஊடான இரண்டு வீதிகள் மூடப்பட்டுள்ளன.

இவ் அடைமழை காரணமாக குக்குலோ காங்க நீர்த்தேக்கத்தின் நீர் மட்டம் உயர்ந்ததால் இரண்டு வான் கதவுகள் திறக்கப்பட்டுள்ளதாகவும் அனர்த்த முகாமத்துவ நிலையத்தின் உதவிப்பணிப்பாளர் குறிப்பிட்டார்.

மாத்தளை கொட்டபொல பகுதியிலும் வெள்ளம் ஏற்பட்டுள்ளதாக அறிவிக்கப்பட்டுள்ளது.

இதேவேளை நில்வள கங்கை, களுகங்கை, களானிகங்கை மற்றும் கின் ஓயா ஆகியவற்றின் நீர் மட்டம் உயர்ந்துள்ளதாகவும் அறிவிக்கப்பட்டுள்ளது. (ஸ்ரீ-2)

எதிர்காலத்தில் 6ஆம் தரத்திலிருந்து 13ஆம் தரம் வரை உயர் தன்மையிலான பாடசாலைக் கட்டமைப்பு ஒன்றை உருவாக்குவதற்கு கல்வியமைச்சு கவனம் செலுத்தியுள்ளது.

கொழும்பில் நேற்று இடம்பெற்ற நிகழ்வொன்றில் பங்கேற்று உரையாற்றிய போதே கல்வியமைச்சர் பந்துல குணவர்த்தன இந்த தகவலை வெளியிட்டார்.

இதனடிப்படையில், தெரிவு செய்யப்பட்ட ஆயிரம் பாடசாலைகளில் அபிவிருத்தி நடவடிக்கைகளை முன்னெடுப்பதற்குத் திட்டமிடப்பட்டுள்ளது.

பாடசாலைகளில் மாணவர்களை பாகுபடுத்தி கல்வியை போதிப்பதனால், அவர்களிடையே ஏற்றத்தாழ்வு ஏற்படுகிறது.

இதன்காரணமாக எதிர்காலத்தில் சமூகத்திலும் அவர்கள் பின் தள்ளப்பட வேண்டிய நிலை ஏற்படும்.

இதனைத் தவிர்ப்பதற்கு ஏற்ற வகையில் சூழ்நிலையை ஏற்படுத்தி, அனைவருக்கும் சமனான கல்வித் தரத்தை பெற்றுக் கொடுக்கவேண்டும் எனவும் கல்வி அமைச்சர் பந்துல குணவர்த்தன தெரிவித்துள்ளார். (ஸ்ரீ-2)

சிறுவர் தின கொண்டாட்டம்

(யாழ்ப்பாணம்)

Gods Own Children Foundation

நிறுவனத்தின் சர்வதேச சிறுவர் தினக் கொண்டாட்டம் புலோலி சிறுவர் கிராமத்தின் குழந்தைகளால் நாளை மறுதினம் புதன் கிழமை மாலை 3 மணிக்கு புலோலி சிறுவர் கிராமத்தில் நடைபெறவுள்ளது. (ஸ்ரீ-2)

குறைந்த வயதில் திருமணம் செய்துவைக்கும் பதிவாளர்களுக்கெதிராக சட்ட நடவடிக்கை

ஜனாதிபதி உத்தரவு

(கொழும்பு)

உத்தரவு பிறப்பித்தார்.

குறைந்த வயது சிறுவர்களுக்குத் திருமணம் செய்து வைக்கும் பதிவாளர்களை வேலை நீக்கம் செய்து, அவர்களுக்கெதிராக சட்ட நடவடிக்கை எடுக்குமாறு ஜனாதிபதி மஹிந்த ராஜபக்ஷ உரிய அதிகாரிகளுக்கு

நாட்டின் எப்பகுதியாயினும் இவ்வாறு செயற்படும் திருமணப் பதிவாளர்களுக்கு எதிராக வழக்குத் தொடர்ந்து தண்டனை பெற்றுக்கொடுக்க நடவடிக்கை எடுக்குமாறும் ஜனாதிபதி கேட்டுக்கொண்டார்.


பொலநறுவையில் நேற்றுமுன்தினம் நடைபெற்ற வட மத்திய மாகாண அபிவிருத்தி செயற்பாட்டு மீளாய்வுக் கூட்டத்தின் போது வெலிக்கந்தை பிரதேசத்தில் பெருமளவு சிறுமிகள் குறைந்த வயதில் திருமணம் முடிந்துள்ளதாகவும் 15 வயதிற்கு மேற்பட்ட ஒருசிறுமி கூட அப்பிரதேசத்தில் தற்போது இல்லையென ஜனாதிபதி சுட்டிக்காட்டினார்.

இது தொடர்பான பல முறைப்பாடு தமக்குக் கிடைக்கப் பெற்றுள்ளதாகக் குறிப்பிட்ட அவர், அவ்வாறு அங்கு சிறு வயதில் திருமணம் முடிந்த சிறுமிகளின் புகைப்படத்தையும் ஆதாரமாகக் காட்டினார்.


தனித்தனியே காணிகளைப் பெற்றுக் கொள்வது போன்ற காரணங்களுக்காக பெற்றோர் சிறுவயதிலேயே தமது பிள்ளைகளுக்குத் திருமணம் செய்து வைக்கின்றனர்.

இத்தகைய சிறு பிள்ளைகள் இன்னும் சிலமாதங்களில் குடும்பப் பொறுப்பை ஏற்று பிள்ளைகளைப் பெற்று எவ்வாறு அவற்றை வளர்க்கப் போகின்றார்கள் என்பதை அந்த பெற்றோர் ஏன் சிந்திக்கவில்லையெனவும் ஜனாதிபதி கேள்வியெழுப்பினார்.

சிறுவர் தினம்கொண்டாடப்படும் இவ்வாரத்தில் இத்தகைய அநியாயங்கள் நடப்பதைத் தடுக்க சம்பந்தப்பட்டவர்கள் நடவடிக்கை எடுக்கவேண்டுமென ஜனாதிபதி கடுமையான உத்தரவு பிறப்பித்தார். (ஸ்ரீ-2)



ஏழாலை வடக்கு கலாநிதி சனசமூக நிலையத்திற்கு தமிழ்த்தேசியக் கூட்டமைப்பின் யாழ்.மாவட்டப் பாராளுமன்ற உறுப்பினர் மாவை சேனாதிராசா புத்தகங்களை வழங்குவதையும் நிலையத் தலைவர் எஸ். தவப்பிரகாசம் பெற்றுக் கொள்வதையும் நடுவில் யாழ்.மாவட்ட தமிழரசுக் கட்சித்தலைவர் பொ.கனகசபாபதி நிற்பதையும் மாவைசேனாதிராஜா உரையாற்றுவதையும் படங்களில் காலணாம். (படங்கள்:-சன்னாகம் செய்தியாளர்)



தேசிய கல்வி நிறுவகம் மற்றும் ஜி.ரி.இசர் நிறுவனம் ஆகியன இணைந்து நடத்திய சமுதாய ஒருங்கிணைப்புக்கான கல்வி என்ற தொனிப்பொருளிலான சித்திரக் கண்காட்சி நேற்று யாழ்.மத்திய கல்லூரியில் ஆரம்பமானது. இந்நிகழ்வில் விருந்தினர்கள் அழைத்து வரப்படுவதையும் பிரதம விருந்தினராக பாரம்பரிய கைத்தொழில் மற்றும் சிறு கைத்தொழில் அபிவிருத்தி அமைச்சர் கே.என்.டக்ளஸ்தேவானந்தா நாடாளுமன்ற ஆரம்பித்து வைப்பதையும், கண்காட்சியை பார்வையிடுவதையும் சிறப்பு விருந்தினராகக் கலந்துகொண்ட தேசிய கல்வி நிறுவகத்தின் பணிப்பாளர் நாயகம் கலாநிதி உபாலி சேதர, ஜி.ரி.இசர் நிறுவன இணைப்பதிகாரி கலாநிதி எஸ்.மஸ்கர் ஆகியோர் உரையாற்றுவதையும் கண்காட்சியில் காட்சிப்படுத்தப்பட்ட படங்களையும் நிகழ்வில் கலந்து கொண்டவர்களையும் படங்களில் காணலாம்.

(படங்கள்:-எஸ்.கரன்)

ஐ.தே.க.வில் நிலவும் நெருக்கடிக்கு உடனடியாக தீர்வு காணப்படல் வேண்டும் கயந்த கருணாதிலக தெரிவிப்பு

(கொழும்பு)
ஐக்கிய தேசியக்கட்சியில் நிலவும் நெருக்கடிக்கு உடனடியாக தீர்வு காணப்பட வேண்டும் என கட்சியின் உடகப் பேச்சாளர் கயந்த கருணாதிலக தெரிவித்துள்ளார். காலி -உடவெலிவிட்ட பிரதேசத்தில் கட்சித்தரப்பினரை தெளிவுக்கும் நிகழ்வொன்றில் நேற்று முன்தினம் பங்கேற்று உரையாற்றும் போதே அவர் இதனைத் தெரிவித்தார். மத்திய செயல்குழுவிற்கு கொடுத்த அறிக்கையில் பிரதான பதவிகளுக்கு உறுப்பினர்களை நியமிக்கும் போது முதலாவதாக இணக்கப்பட்டுள்ள நியமிக்கப்படவேண்டும்

என குறிப்பிட்டுள்ளது. அப்படி இணக்கப்பாடு ஏற்படாத பட்சத்தில் இரகசிய வாக்கெடுப்பு மேற்கொள்ளப்பட வேண்டும். கிராம மட்டத்திலான மக்கள் விடுக்கும் கோரிக்கைகளுக்கு முக்கியத்துவம் கொடுக்கப்படவேண்டுமெனவும் கட்சி மீளமைப்பின் போது யாரையும் விலக்க வேண்டிய அவசியம் இல்லையென்றும் அனுபவம் வாய்ந்த அனைத்து தரப்பினரிடமும் ஆலோசனைகளைப் பெற்றுக்கொள்ள வேண்டும் என ஐக்கிய தேசிய கட்சியின் உடகப் பேச்சாளர் கயந்த கருணாதிலக தெரிவித்துள்ளார்.

(ஸ்ரீ-2)

தரம்-5 புலமைப்பரிசில் பரீட்சை பெறுபேறுகள்

- யா/பொலிகண்டி இந்து தமிழ் கலவன் பாடசாலை
- சி.நிவேர்ஜன்-155, வ.தேனுகா-150, அ.காஸ்ரோ-145(100 புள்ளிகளுக்கு மேல் பெற்ற மாணவர்கள் -10 பேர்).
 - யா/அச்சவேலி மத்திய கல்லூரி
 - தி. விதுஜனன் -147, ஞா.சோமிதன்-156, பி.நேருஜன்-154, ச.பிரவீனன்-169, சு.சுலக்சன் 150, செ. ஆரபி-146, ம.டென் சிகா-150.
 - யா/தும்பளை சிவப்பிரகாச மகாவித்தியாலயம்
 - இ.குருபரன்-166, மு.அபிராம்-165, ந.ரமணன்-162, க.நர்த்தனன்-162, சி.ஸ்ரீதுவாரகா-152, ஏ.அபிஷாக் 151, த.நிகல்யா-150, அ.கௌதம்பிரபாகர்-148, ஸ்ரீ.வதுர்ஷா-146, தே.பவித்திரா-146, சி.துவாரகன்-145, வீ.தனுஷன்-145, பி.சுவர்ணா-143, சு.நிலாணி-143, கு.கீர்த்திகா-142, வி.விதுர்ஷா-146.
 - யா/கரவெட்டி ஞானாசாரியார் கல்லூரி
 - ச.சாரங்கா-149, சி.ஸ்ரீரம்யா-144.
 - யா/நீர்வேலி ரோ.க.த.க. பாடசாலை
 - ம.துஸ்யந்தன்-142.
 - யா/புனித தெரேசாள் மகளிர் கல்லூரி அச்சவேலி
 - த.கோபிதன்-151, ம.நிலக்ஷன்-146, மோ.கொலின்-145, ஜெ.நதீஷன்-144, க.விதுர்ஷன்-178, தே.சரோன் கபோனா-168, சி.திபிஸ்னா-164, கி.சுரேண்யா-157, சோ.ஸ்ரீவக்ஷினி-153, லோ.தர்சிகா-151, ஜெனிபர் டிலக்ஷி ஜிலான்-147, ம.அம்ஷிகா-146, த. ஜனனிகா-145.
- (ஸ்ரீ)

உதைபந்தாட்ட போட்டி

(யாழ்ப்பாணம்)
உடுவில் கோட்ட மட்ட 13 வயதுப்பிரிவுக்கான உதை பந்தாட்ட போட்டி இன்று யா/ஏழாலை மகாவித்தியாலய மைதானத்தில் நடைபெறவுள்ளது. இப்போட்டி கடந்த முதலாம் திகதி வெள்ளிக்கிழமை நடைபெறுவதாக அறிவிக்கப்பட்டது. தவிர்க்க முடியாத காரணத்தால் திகதி மாற்றப்பட்டது. மேலும் இதில் ஆறு பாடசாலைகள் பங்கு பெறுகின்றமை குறிப்பிடத்தக்கது. (ஸ்ரீ-2-54)

மன்னார் மாவட்டத்தில் தடை செய்யப்பட்ட வலைகளை பயன்படுத்தி மீன்பிடிக்கத் தடை

இலங்கையில் அதிகாரபூர்வமாக தடை செய்யப்பட்டிருந்த போதிலும் போர்ச்சுகூழல் காரணமாக மன்னார் மாவட்டத்தில் அனுமதிக்கப்பட்டிருந்த சிலவகையான மீன்பிடி தொழில் முறைகளை மேற்கொள்ளக்கூடாது என மீன்பிடித்துறை அதிகாரிகள் அறிவித்திருக்கின்றார்கள். தங்கூசி வலைகள், சுருக்கு வலைகள், மடிவலைகள் என்பனவே இவ்வாறு தடை செய்யப்பட்டிருப்பதாக மன்னார் மாவட்ட கடற் தொழில் உதவிப் பணிப்பாளர் சந்திரசேகரம் பிள்ளை பவாநிதி கூறுகின்றார். ஆறு மாத காலமே பயன்படுத்தக் கூடிய தங்கூசி வலைகளை மீனவர்கள் கடலிலும் தரையிலும் கைவிடுவதனால் அழியாத மூலப்பொருளினால் ஆக்கப்பட்ட அந்த வலைகள், நீரிலும் நிலத்திலும் சுற்றுச்சூழல் பாதிப்பை ஏற்படுத்துவதுடன், மீன்கள் கரைப்பகுதிக்கு வருவதைத் தடைசெய்வதாகவும் அத்துடன் அதனைப் பயன்படுத்தி மீன்பிடிக்கப்படுகின்ற மீன்களின் மேற் பகுதியில் காயங்களை ஏற்படுத்தி பக்ளியாக்களினால் தரம் கெடச் செய்வதாகவும் அவர் தெரிவிக்கின்றார். சுருக்கு வலைகள், மடிவலைகள் என்பன கடல் வளத்தை வாரிச் சுருட்டிச் செல்வதனால் கடல் வளம் அழிக்கப்படுவதாகவும், இதனால் தான் இந்த வலைகள் அரசாங்கத்தினால் தடை செய்யப்பட்டிருப்பதாகவும் பவாநிதி சுட்டிக்காட்டுகின்றார். இவ்வாறான வலைகளைப் பயன்படுத்தி

தியதனால் இந்திய மீனவர்களின் கடல் வளம் அழிக்கப்பட்டு அவர்கள் அவ்வாறான மீன்பிடி முறைகளை இலங்கைக் கடற் பரப்பிலும் மேற்கொள்கின்றார்கள். இதனால் எமது கடல் வளங்கள் அழிக்கப்படுகின்றன என்றும் அவர் தெரிவிக்கின்றார். தடைசெய்யப்பட்ட வலைகளைப் பயன்படுத்தி மீன்பிடி தொழிலில் ஈடுபடுபவர்களுக்கு எதிராக சட்ட நடவடிக்கை எடுக்கப்படும் என்றும் பவாநிதி கூறுகின்றார். ஆயினும் இத்தகைய மீன்பிடி தொழிலையே தாங்கள் காலம் காலமாக மேற்கொண்டு வந்ததாகவும் யுத்தம் முடிந்ததன் பின்னர் 15, 20 இலட்சம் ரூபா செலவில் கொள்வனவு செய்யப்பட்ட இழுவைப் படகுகளைக் கொண்டு தொழில் செய்யத் தொடங்கியுள்ள இந்த வேளையில் வந்துள்ள இந்தத் தடையினால் தங்களுக்குப் பெரும் நட்டம் ஏற்பட்டிருப்பதாக மீனவர்கள் தரப்பில் தெரிவிக்கப்படுகின்றது. ஆகவே இந்தத் தொழில் முறையை நிறுத்துவதற்குத் தங்களுக்கு ஒரு கால அவகாசத்தை அதிகாரிகள் வழங்க வேண்டும் என அவர்கள் கோருகின்றார்கள். (ஸ்ரீ-2)

ஆணைக்குழு முன்னிலையில் சாட்சியமளிக்குமாறு பயங்கரவாத புலனாய்வு பிரிவினருக்கு உத்தரவு

(கொழும்பு)
பயங்கரவாத விசாரணைப் பிரிவினரிடம் சாட்சியம் கோரப்பட்டுள்ளதாக உண்மையைக் கண்டறியும் ஆணைக்குழு அறிவித்துள்ளது. பயங்கரவாத விசாரணைப் பிரிவினரால் கைது செய்யப்பட்டு தடுத்து வைக்கப்பட்டுள்ள நபர்கள் தொடர்பில் விசாரணை நடத்தப்படவுள்ளதாக ஆணைக்குழுவின் தலைவர் சீ.ஆர்.டி.சில்வா தெரிவித்துள்ளார். காணாமல் போனவர்கள் மற்றும் தடுத்து வைக்கப்பட்டுள்ளவர்கள் தொடர்பிலான விபரங்களை சுமர்ப்பிக்காமலா கோரிக்கை விடுக்கப்பட்டுள்ளது.


கடந்த மாதம் வடமாகாணத்தில் நடைபெற்ற அமர்வுகளின் போது உண்மையைக் கண்டறியும் ஆணைக்குழுவிற்கு பொது மக்கள் மேற்கொண்ட முறைப்பாடுகளின் அடிப்படையில் பயங்கரவாத விசாரணைப் பிரிவினரிடம் விசாரணை நடத்தப்படவுள்ளது. ஆணைக்குழுவின் முன்னிலையில் சாட்சியமளிக்குமாறு பயங்கரவாத விசாரணைப் பிரிவினருக்கு உத்தரவு பிறப்பிக்கப்பட்டுள்ளது.

(ஸ்ரீ-2)



யாழ்.மாவட்ட சிக்கன கடன் வழங்கும் கூட்டுறவுச் சங்கங்களின் சமாச தெல்லிப்பளைப் பிராந்திய சபையின் 88 ஆவது கூட்டுறவு தினவிழாவில் யாழ்.மாவட்ட கூட்டுறவு அபிவிருத்தி ஆணையாளர் வி.கே. அருந்தவநாதன் உரையாற்றுவதையும் அவருக்கு தெல்லிப்பளை பிராந்தியத் தலைவர் செ.மகாதேவா மாலை அணிவிப்பதையும் வாழ்வக தலைவர் ஆ.ரவிந்திரன் உரையாற்றுவதையும் அருகில் யாழ்.மாவட்ட தலைவர் செ.இலகுநாதன் உள்ளிட்ட விருந்தினர்கள் அமர்ந்திருப்பதையும் வாழ்வக மாணவர்களின் நடன நிகழ்வையும் படங்களில் காணலாம்.

நூற்றாண்டு விழாவைக் கொண்டாடும் நவாலி மகாவித்தியாலயம்



(யாழ்ப்பாணம்)

யாழ். நவாலி மகாவித்தியாலயத்தின் நூற்றாண்டு விழா எதிர்வரும் 9, 10 ஆம் திகதிகளில் அதிபர் இரா.வசந்தகுமார் தலைமையில் நடைபெறும். இந்நிகழ்வின் முதலாம் நாள் நிகழ்வு 9ஆம் திகதி திங்கட்கிழமை காலை 8.30 மணிக்கு நவாலி சிந்தமாணிப் பிள்ளையார் ஆலயத்தில் விசேட பூஜை வழிபாட்டைத் தொடர்ந்து விருந்தினர் அழைத்து வரப்பட்டு, நிறுவனர் சிலைக்கு மாலை அணிவித்து வித்தியாலயத்தின் செயற்பாட்டறையை வடமாகாணக் கல்விப் பணிப்பாளர் ப.விக்னேஸ்வரன் திறந்து வைக்கவுள்ளார். இந்நிகழ்வின் பிரதம விருந்தினராக வடமாகாணக் கல்விப் பணிப்பாளர் ப.விக்னேஸ்வரன் கலந்து சிறப்பிப்பதோடு சிறப்பு விருந்தினராக வலிகாம வலய பிரதிக் கல்விப் பணிப்பாளர் சு.சுந்தரசிவம் கலந்து கொள்வார். கௌரவ விருந்தினர்ளாக, சண்டிலிப்பாய் கோட்டக் கல்விப் பணிப்பாளர் சி.கந்தசாமி, யாழ்.பல்கலைக்கழக பொருளியற் துறை முதநிலை விரிவுரையாளர் கலா நிதி செ.சுந்திரசேகரம், ஓய்வுபெற்ற சண்டிலிப்பாய்

கோட்டக் கல்விப் பணிப்பாளர் ச.தனபால சிங்கம், சுழிபுரம் பிரதேச சபை உள்ளூராட்சி உதவியாளரும் சமாதான நீதவானுமாகிய செ.ரமேஷ் ஆகியோர் கலந்துகொள்ளவுள்ளனர்.

மேலும் வரவேற்புரையை உப - அதிபர் திருமதி ஜெ. குமரேசுமார்த்தி, ஆசிரியரையை மருதடி

விநாயகர் ஆலயப் பிரதமகுரு சிவலீ பரமேஸ்வர ஜெயக் குமாரக் குருக்கள் மற்றும் நவாலி இலங்கை அமெரிக்க மிஷன் திருச்சபை வணபிதா பா.தேவதாஸ் ஆகியோர் நிகழ்த்தவுள்ளனர்.

அத்துடன் வாழ்த்துரையை ஸ்கந்தவ ரோதயாக் கல்லூரி அதிபர் செஞ்சொற் செல்வர் ஆறுதிருமுருகன், நிறுவனர் உரையை முன்னாள் கொமர்ஷல் வங்கி முகாமையாளரும் பழைய மாணவனுமாகிய ச.ரவீந்திரா நிகழ்த்துவார்.

இதில் இரண்டாம் நாள் நிகழ்வு 10 ஆம் திகதி ஞாயிற்றுக்கிழமை பிற்பகல் 2.30 மணிக்கு வித்தியாலய திறந்த அரங்கில் அதிபர் இரா.வசந்தகுமார் தலைமையில் இடம்பெறவுள்ளது.

இந்நிகழ்வின் பிரதம விருந்தினராக வித்தியாலய பழைய மாணவியும் வலிகாமம் வலய ஓய்வுநிலைக் கல்விப் பணிப்பாளருமான திருமதி ரெஜினா இருதயநாதனும், சிறப்பு விருந்தினராக வித்தியாலய பழைய மாணவரும் முன்னாள் கொமர்ஷல் வங்கி முகாமையாளருமான ச.ரவீந்திரா ஆகியோர் கலந்து சிறப்பிப்பர்.

கௌரவ விருந்தினர்களாக, நவாலி

மகாவித்தியாலய முன்னாள் அதிபர் பு.ஸ்ரீவிக்கேஸ்வரன், வித்தியாலய பழைய மாணவியும் உடுவில் மான்ஸ் வித்தியாலய ஓய்வுபெற்ற உப அதிபருமான திருமதி திரேஷா ஹென்றி, வித்தியாலய பழைய மாணவர் க.கௌரிகாந்தன் ஆகியோர் கலந்துகொள்ளவுள்ளனர்.

வரவேற்புரையை வித்தியாலய பழைய மாணவர் சங்க தலைவர் சு.மோகனமுரளி, ஆசிரியரையை மாணிப்பாய் வேலைக்கைப் பிள்ளையார் கோவில் சிவலீ சு.சிறீகரக் குருக்கள், நவாலி பங்குத்தந்தை வணபிதா யோ.ப. ஜோதிநாதன் ஆகியோர் நிகழ்த்தவுள்ளனர்.

நூற்றாண்டு விழா மலர் வெளியீட்டு ரையை யாழ்.பல்கலைக்கழக வணிக பீட முகாமைத்துவ கற்கைகள் பீடாதிபதி பேராசிரியர் க.தேவராஜா ஆற்ற சிறப்புப் பிரதியை யாழ்.நவாலி மகா வித்தியாலய முன்னாள் அதிபர் திருமதி சி.விஸ்வலிங்கம் பெற்றுக் கொள்வார்.

அத்துடன் மலர் ஆய்வுரையை யா/ மாணிப்பாய் மெதடிஸ்த ஆரம்பப் பாட சாலையின் இளைப்பாறிய உப ஆசிரியர் நா. பாலகிருஷ்ணன் நிகழ்த்த நன்றி யுரையை மலராசிரியர் திருமதி அ. பால கிருஷ்ணராஜா ஆற்றுவார்.

தொடர்ந்து கலைநிகழ்வுகளும் இடம் பெறவுள்ளன. (ஸ்ரீ-2-26)

முன்பள்ளி திறப்பு விழா

(யாழ்ப்பாணம்)

கைதடி தென்கிழக்கு விநாயகர் முன்பள்ளி திறப்பு விழா இன்று திங்கட்கிழமை காலை 9 மணிக்கு விநாயகர் சனசமூக நிலையத் தலைவர் செ.மயூரன் தலைமையில் நடைபெறும்.

இந்நிகழ்வின் பிரதம விருந்தினராக, பாரம்பரிய கைத்தொழில் மற்றும் சிறு கைத் தொழில் அபிவிருத்தி அமைச்சர் கே.என். டக்ளஸ் தேவானந்தா கலந்துகொள்வார்.

சிறப்பு விருந்தினர்களாக, தென்மராட்சி உதவிப் பிரதேச செயலர் திருமதி என். ரஞ்சனா, யாழ்.மாவட்ட ஈ.பி.டி.பி. அமைப்பாளர் க.கமலேந்திரன், தென்மராட்சி முன்பள்ளி உதவிக் கல்விப்பணிப்பாளர் சு.பாக்கியராஜா, யா/ விக்னேஸ்வரா வித்தியாலய அதிபர் திருமதி லலிதா மலர் முகுந்தன், யா/ கைதடி முத்துக்குமாரகவாமி மகாவித்தியாலய அதிபர் சி.பவளக்குமாரன், சாவகச்சேரி பிரதேச சபை செயலாளர் வே. சிவராஜலிங்கம், யாழ். செயலக புள்ளிவிபரவியல் உத்தியோகத்தர் து.சிறீகரன், முன்பிள்ளைப் பருவ அபிவிருத்தி உதவியாளர் தெ. வினோதன், யாழ்.சிறுவர் பாதுகாப்பு திட்ட முகாமையாளர் க.மகேந்திரன் ஆகியோர் கலந்து கொள்வார். (ஸ்ரீ-2)



யாழ்.செய்சீகர்

பருவமழை ஆரம்பித்துள்ள நிலையில் வடமராட்சி கிழக்கு தாழ்வுப் பிரதேச மக்கள் பெரும் சிரமங்களை எதிர்நோக்கியுள்ளனர்

(கரவெட்டி)

பருவகால மழை ஆரம்பித்த நிலையில் வடமராட்சி மற்றும் வடமராட்சி கிழக்கு தாழ்வுப் பிரதேசங்களில் தற்காலிக முகாம்களில் மற்றும் குடிசைகளில் வாழ்ந்து வரும் வறிய மக்கள் பெரும் அசௌகரியங்களை எதிர்கொள்ள வேண்டியவர்களாக உள்ளனர்.

எதிர்வரும் மாதங்களில் பருவகால மழை மற்றும் காற்று போன்றவற்றினால் முகாம்களில் மற்றும் மண்குடிசைகளில் வாழ்ந்து வரும் மக்களின் வாழ்வாதாரம் குடியிருப்புக்கள் பாதிக்கப்பட்டு சேதமடையக் கூடும்.

கடந்த ஆண்டு பெய்த தொடர் மழையினால் பல ஆயிரக்கணக்கான மக்கள் தமது குடியிருப்புகளை விட்டு இடம்பெயர்ந்து அருகில் உள்ள இந்து ஆலயங்கள், கிறிஸ்தவ தேவாலயங்கள், பாடசாலை, நூலகம், பொது மண்டபங்களில் தஞ்சமடைந்து எது விதமான உதவிகளும் அவர்களுக்கு உரிய நேரத்தில் கிடைக்கவில்லை. மாறாக பிரதேச செயலகங்களினால் சில நாட்கள் மட்டும் சமைத்த உணவுகள் மட்டுமே வழங்கப்பட்டு

பெயர்ப் பதிவுகளும் மட்டுமே மேற்கொள்ளப்பட்டன.

தாழ்வுப் பிரதேசங்களான இன்பசிட்டி, சக்கோட்டை, திக்கம், பொலிகண்டி, கெருடாவில், வடமராட்சி கிழக்கு மக்கள் வெள்ள நீர் தேங்கி நிற்பதனால் அவர்கள் பல சிரமங்களையும் கஷ்டங்களையும் எதிர்நோக்கினர்.

அமைச்சர்கள் உயரதிகாரிகள் பாதிக்கப்பட்ட மக்களை வந்து ஆறுதல் வார்த்தை கூறிவிட்டு சென்ற சம்பவங்களே இடம் பெற்றன.

யுத்தம், சுனாமி நிசாப்புயல் வெள்ளப் பெருக்கு போன்றவற்றால் பாதிக்கப்பட்ட மக்கள் எதிர்வரும் பருவமழையினாலும் வெள்ளப்பெருக்காலும் பாதிக்கப்படக் கூடாது.

அவ்வாறு பாதிக்கப்படும் சந்தர்ப்பத்தில் அரசு, அரசு சார்பற்ற அதிகாரிகள், பொது அமைப்புக்கள் உரிய அதிகாரிகள் உரிய நேரத்தில் உதவ முன்வர வேண்டும் என சமூக, சமய ஆர்வலர்கள் கோரிக்கை விடுத்துள்ளனர் (ஸ்ரீ-24)

கடந்த மாதத்தில் 600 இற்கு மேற்பட்ட மனநோயாளிகள் மந்திகை வைத்தியசாலையில் சிகிச்சை

(கரவெட்டி)

யுத்தம், குடும்ப கழல் மற்றும் தனிப்பட்ட தாக்கங்களால் மனநிலை பாதிக்கப்பட்ட 600 இற்கு மேற்பட்ட மனநோயாளிகள் கடந்த மாதம் மந்திகை ஆதார வைத்தியசாலையில் சிகிச்சை பெற்றுள்ளனர்.

இவர்களில் பெரும்பாலானோர் பெண்கள் என்பதுடன் யுத்தத்தால் குடும்ப அங்கத்தவர்களை இழந்தோர் மற்றும் காணாமல் போனோரின் உறவினர்கள் என்பது குறிப்பிடத்தக்கது.

இதில் 20 இற்கு மேற்பட்ட நோயாளிகள்

தொடர்ந்தும் மனநோயாளிகள் விடுதிகளில் தங்கி சிகிச்சை பெற்று வருகின்றனர். இவர்களில் பெரும்பாலானோர் உறவினர்களால் கைவிடப்பட்டவர்களாக இருப்பதனால் தொடர்ந்து விடுதியில் தங்கியிருக்க வேண்டிய நிலை ஏற்பட்டுள்ளதாகக் குறிப்பிடப்படுகிறது.

இதனால் இவர்களை வேறு இடங்களுக்கு மாற்றம் செய்யும் முயற்சிகள் தோல்வியடைந்துள்ளதாக வைத்தியசாலை வட்டாரங்கள் தெரிவித்துள்ளன.

(ஸ்ரீ-24)

இலங்கை வரும் ஜெர்மனியர்களுக்கான கட்டுப்பாடு தளர்த்தப்பட்டுள்ளது

இலங்கைக்கு செல்லும் ஜெர்மனியர்களுக்கு முன்னர் விதிக்கப்பட்டிருந்த கட்டுப்பாட்டினை மேலும் தளர்த்த ஜெர்மன் அரசாங்கம் முன் வந்துள்ளது.

இலங்கையின் பாதுகாப்பு நிலை தற்போது சுமுக நிலைக்கு வந்துள்ளதை அடுத்தே இந்த நடவடிக்கைகள் மேற்கொள்ளப்படுவதாக இலங்கைக்கான ஜெர்மன் தூதுவர் ஜென்ஸ் புலோட்னர் தெரிவித்துள்ளார்.

இந்தத் தளர்வு இந்த மாதம் முதல் அமுலுக்கு வருவதாக அவர் தெரிவித்தார்.

இலங்கையில் யாழ்ப்பாணத்திற்கு மட்டுமே ஜெர்மன் பிரஜைகள் செல்வதற்கான அறிவுறுத்தல் இதுவரை வழங்கப்படவில்லை எனவும் இதற்கு காரணம் வெளி நாட்டவர்

களுக்கு அங்கு செல்வதற்கான அனுமதி இன்னும் வழங்கப்படவில்லை எனவும் அவர் குறிப்பிட்டார்.

விரைவில் இந்தப்பிரதேசத்திற்கு செல்வதற்கான கட்டுப்பாடுகள் அகற்றப்படும் என தாம் நம்புவதாகவும் அவர் தெரிவித்துள்ளார்.

இதேவேளை இலங்கையின் அபிவிருத்தி நடவடிக்கைகளுக்காக ஒரு கோடி 50 இலட்சம் அமெரிக்க டொலர்களை ஜெர்மன் அரசாங்கம் வழங்கியிருப்பதுடன் வடகிழக்கு மாகாணங்களில் வறுமை ஒழிப்பு மற்றும் கண்ணிவெடி அகற்றும் பணிகளுக்கும் தொடர்ந்து உதவுவது குறிப்பிடத்தக்கது.

(ஸ்ரீ-2)

அமெரிக்கத்தூதுவரின் கருத்துக்கு அமைச்சர் டிலான் கடும் எதிர்ப்பு

(கொழும்பு)

இலங்கைக்கான அமெரிக்கத் தூதுவர் பெபரிக்கா புட்டினாசின் கருத்திற்கு அமைச்சர் டிலான் பெரேரா கடும் எதிர்ப்பை வெளியிட்டுள்ளார்.

வடக்கு-கிழக்கில் நிலைகொண்டுள்ள வெளிநாட்டு இராணுவத்தை வெளியேற்ற வேண்டும் என அமெரிக்கத் தூதுவர் சுட்டிக்காட்டியுள்ளார்.

எனினும் வடக்கு-கிழக்கில் வெளிநாட்டு இராணுவத்தினர் எவரும் நிலை நிறுத்தப்படவில்லை எனவும் தூதுவரின் கருத்திற்கு எதிர்ப்பை வெளியிடுவதாகவும் அமைச்சர் டிலான் தெரிவித்துள்ளார்.

வடக்கு-கிழக்கு பிரச்சினைக்கு அரசியல் தீர்வுத்திட்டமொன்றை முன்வைப்பது குறித்து அமெரிக்கத் தூதரகத்தில் நடைபெற்ற கூட்டத்தின் போது அவர் இந்த எதிர்ப்பை வெளியிட்டுள்ளார்.

அமைச்சர் டிலான் பெரேரா, பாராளுமன்ற உறுப்பினர்களான ராஜீவ் விஜேசிங்க, சசிகலா மகேஸ்வரன், ரோசி சேனாநாயக்க,

பேரியல் அஷ்ரப் ஆகியோர் இந்தக் கூட்டத்தில் கலந்து கொண்டதாகத் தெரிவிக்கப்படுகிறது.

வடக்கு-கிழக்கில் யுத்தம் நிறைவடைந்துள்ளது. அங்கு நிலை கொண்டுள்ள தெற்கு வெளிநாட்டு இராணுவம் அகற்றப்பட வேண்டும் என அமெரிக்கத் தூதுவர் குறிப்பிட்டிருந்தார்.

தமிழ் மக்களின் பிரச்சினைகளுக்காக தாம் குரல் கொடுத்து வருவதாகவும் வெளிநாட்டு இராணுவம் என்ற கருத்தினை ஏற்றுக்கொள்ள முடியாது எனவும் அமைச்சர் தெரிவித்துள்ளார்.

ஆப்கானிஸ்தானில் நிலைகொண்டுள்ள அமெரிக்கத் துருப்பினரை வெளிநாட்டுப் படையினர் என அழைப்பதில் தவறில்லை என அவர் சுட்டிக்காட்டியுள்ளார்.

அமைச்சர் டிலான் வழங்கிய விளக்கத்தை அமெரிக்கத் தூதுவர் உன்னிப்பாக செவிமடுத்ததாக சிங்கள ஊடகமொன்று தெரிவித்துள்ளது.

(ஸ்ரீ-2)

தமிழக மீனவர்கள் மீது பெற்றோல் குண்டு வீச்சு

(இராமேஸ்வரம்)

தனுஷ்கோடி அருகே நடுக்கடலில் பாம்பன் விசைப்படகு மீது இலங்கை மீனவர்கள் பெற்றோல் குண்டு வீசி சேதப்படுத்தியுள்ளதாக இராமேஸ்வரம் மீனவர்கள் குற்றஞ்சாட்டியுள்ளனர்.

இராமநாதபுரம் மாவட்டம் பாம்பன் தெற்கு வாடியில் இருந்து 200க்கும் மேற்பட்ட விசைப்படகுகள் மீன் பிடிக்க கடலுக்குச் சென்றன. தனுஷ்கோடி அருகே ஏராளமான விசைப்படகுகள் மீன் பிடித்துக் கொண்டிருந்தன.

அப்போது நாட்டுப் படகில் மீன் பிடித்த இலங்கை மீனவர்கள், பாம்பன் ராஜ்விசைப்படகு மீது திடீரென பெற்றோல் குண்டு வீசினர்.

இதில் படகின் பின்புறத்தில் தீப் பிடித்து எரிந்தது. ராஜ்விசைப்படகு அருகே மீன்பிடித்த விசைப்படகு மீனவர்கள் விரைந்து சென்று தண்ணீரற்றி தீயை அணைத்தனர். அப்போது அப்பகுதியில் ரோந்து வந்த இலங்கைக் கடற்படை வீரர்களைக் கண்டதும் நாட்டுப் படகு மீனவர்கள் தப்பிச் சென்றனர் எனத் தெரிவிக்கப்படுகிறது.

(சு-5)

இலங்கைத் தமிழ்ச் சிறுமிக்கு நோர்வேயில் வதிவிட அனுமதி

நோர்வேயில் இருந்து வெளியேற வேண்டும் என்று உத்தரவிடப்பட்டிருந்த இலங்கைத் தமிழ் சிறுமி ஒருவருக்கும், அவரது தாயாருக்கும் அங்கே தொடர்ந்து வசிக்கின்றமைக்கான அனுமதி கடந்த வாரம் கிடைக்கப்பெற்றுள்ளது.

இலங்கையின் இனப்பிரச்சினை காரணமாக இருவரும் கடந்த 4 வருடங்களாக நோர்வேயில் வசித்து வந்திருக்கின்றார்கள்.

ஆனால் நாட்டை விட்டு வெளியேறும்படிவார்கள் என்று இறுதியில் குடிவரவு அதிகாரிகளால் இவர்களுக்கு கண்டிப்பாக சொல்லப்பட்டது.

இந்நிலையில் இவர்கள் தலை மறைவாகி யிருந்தனர். இவர்களின் சார்பில் மனித உரிமைகள் அமைப்புகள் போட்டினர். சிறுமியவனா தயாசீலன் (வயது 14) தொடர்ந்து நோர்வேயில் தங்கியிருக்க அனுமதிக்கப்பட வேண்டும் என்று கோரி இவரது பாடசாலை நண்பிகள் கையெழுத்துப்போராட்டம் நடத்தினர்.

கடந்த வியாழக்கிழமை சந்தோஷமான செய்தி யவனாக்கும், தாய்க்கும் கிடைக்கப் பெற்றது. நோர்வேயில் தொடர்ந்தும் தங்கியிருக்கின்றமைக்கான அனுமதியைப் பெற்றுள்ளார்கள்.

(சு-5)

04.10.2010

இன்றைய நான்
முன்னைய பத்திகள்
சூக்திபுகள்



- ❖ 0610 - ஹெராகிளியஸ் ஆபிரிக்காவில் இருந்து கொன்ஸ்டன்டின் போலை கப்பல் மூலம் அடைந்து பைசண்டைன் பேரரசன் போக் கால் மன்னனை ஆட்சியில் இருந்து கவிழ்த்து பேரரசனானான்.
- ❖ 1209 - நான்காம் ஒட்டோ புனித ரோமப் பேரரசனானான்.
- ❖ 1537 - மத்தியு பைபிள் எனப்படும் முதலாவது முழுமையான ஆங்கில விவிலிய நூல் அச்சிடப்பட்டது.
- ❖ 1777 - அமெரிக்கப் புரட்சி: பிலடெல்பியாவின் ஜெர்மண்டவுன் என்ற இடத்தில் இடம்பெற்ற போரில் ஜோர்ஜ் வோஷிங்டனின் படைகளை சேர் வில்லியம் ரோவின் பிரித்தானியப் படைகள் தோற்கடித்தன.
- ❖ 1824 - மெக்சிகோ குடியரசு ஆகியது.
- ❖ 1830 - பெல்ஜியம் நெதர்லாந்து நாட்டில் இருந்து பிரிந்து தனிநாடாகியது.
- ❖ 1853 - கிரிமியப் போர்: ஒட்டோமான் பேரரசு ரஷ்யா மீது போரை அறிவித்தது.
- ❖ 1883 - ஓரியண்ட் எக்ஸ்பிரஸ் கடுகதி தொடருந்து சேவை ஆரம்பிக்கப்பட்டது.
- ❖ 1910 - போர்த்துக்கல் குடியரசு அறிவிக்கப்பட்டது. இரண்டாம் மனு வேல் மன்னன் ஐக்கிய இராச்சியத்துக்கு தப்பினான்.
- ❖ 1918 - நியூ ஜேர்சியில் ஷெல் கம்பனியில் இடம்பெற்ற குண்டு வெடிப்பு விபத்தில் நூற்றுக்கும் மேற்பட்டோர் கொல்லப்பட்டனர்.
- ❖ 1943 - இரண்டாம் உலகப் போர்: ஐக்கிய அமெரிக்கா சொலமன் தீவுகளைக் கைப்பற்றியது.
- ❖ 1957 - பண்டா - செல்வா ஒப்பந்தத்திற்கு எதிராக கண்டிக்கு நடைப் பயணம் நடத்தப்பட்டது.
- ❖ 1957 - முதலாவது செயற்கைச் செய்மதி ஸ்புட்னிக் 1 பூமியைச் சுற்றி வர விண்ணுக்கு அனுப்பப்பட்டது.
- ❖ 1958 - பிரான்சின் ஐந்தாவது குடியரசு அமைக்கப்பட்டது.
- ❖ 1959 - லூனா 3 விண்ணுக்கு ஏவப்பட்டது. இது சந்திரனைச் சுற்றி வந்து அதன் தொலைவுப் படத்தை பூமிக்கு அனுப்பியது.
- ❖ 1963 - கியூபாவை குறாவளி தாக்கியதில் 7ஆயிரம் பேர் வரையில் கொல்லப்பட்டனர்.
- ❖ 1965 - ஐக்கிய அமெரிக்காவுக்கு சென்ற முதலாவது பாப்பாண்டவர் பாப்பரசர் ஆறாம் போல் நியூயோர்க் வந்தடைந்தார்.
- ❖ 1966 - பசுட் டோலாந்து ஐக்கிய இராச்சியத்திடம் இருந்து விடுதலை பெற்று லெசோத்தோ எனப் பெயர் மாற்றம் பெற்றது.
- ❖ 1992 - மொசாம்பிக்கின் 16 ஆண்டு கால உள்நாட்டுப் போர் முடிவுக்கு வந்தது.
- ❖ 1992 - ஆம்ஸ்டர்டாம் நகரில் குடியிருப்பு மனைகள் மீது விமானம் ஒன்று மோதியதில் தரையில் இருந்த 39 பேர் உட்பட 43 பேர் கொல்லப்பட்டனர்.
- ❖ 1997 - ஐக்கிய அமெரிக்காவின் வரலாற்றில் இரண்டாவது மிகப் பெரிய வங்கிக் கொள்ளை வட கரொலைனாவில் இடம் பெற்றது. 17.3 மில்லியன் அமெரிக்க டொலர் பணம் கொள்ளையடிக்கப்பட்டது. இவற்றில் 95 விழுக்காடு பணம் திரும்பப் பெறப்பட்டது.
- ❖ 2001 - சைபீரியாவில் விமானம் ஒன்றை உக்ரைனின் ஏவுகணை தாக்கியதில் விமானம் கருங்கடலில் வீழ்ந்து 78 பேர் கொல்லப்பட்டனர்.

பிறப்புகள்

- ❖ 1884 - சுப்பிரமணிய சிவா, இந்திய விடுதலைப் போராட்ட வீரர் (இ. 1925)
- ❖ 1904 - திருப்பூர் குமரன், இந்திய விடுதலைப் போராட்ட தியாகி (இ. 1932)
- ❖ 1936 - கிறிஸ்தோபர் அலெக்சாண்டர், கட்டடக் கலைஞர்
- ❖ 1988 - டெரிக் ரோஸ், அமெரிக்க கூடைப்பந்து ஆட்டக்காரர்

இறப்புகள்

- ❖ 1669 - ரெம்பிரான்ட், டச்சு ஓவியர் (பி. 1606)
- ❖ 1947 - மாக்ஸ் பிளாங்க், நோபல் பரிசு பெற்ற ஜெர்மனிய இயற்பியலாளர் (பி. 1858)
- ❖ 2000 - மைக்கல் ஸ்மித், நோபல் பரிசு பெற்றவர் (பி. 1932)

1582 - கிரெகொரியின் நாட்காட்டி பாப்பரசர் பதின்மூன்றாம் கிரெகொரியால் அறிமுகப்படுத்தப்பட்டது. இத்தாலி, போலந்து, போர்த்துக்கல், ஸ்பெயின் ஆகிய நாடுகளில் ஒக்டோபர் 4 இற்குப் பின்னர் நேரடியாக ஒக்டோபர் 15 இற்கு நாட்காட்டி மாற்றப்பட்டது.





தென்மராட்சி கிழக்கு லயன்ஸ் கழகம் அண்மையில் இராமாவில் இடைத்தங்கல் முகாமிலுள்ள மாணவர்களுக்கு சுற்றல் உபகரணங்களை வழங்கியது. பிராந்தியத் தலைவர் லயன் ஏ.சபாநாதன் தலைமையில் நடைபெற்ற இந்நிகழ்வில் பிரதம விருந்தினராகக் கலந்துகொண்ட 522 ஆவது படைப்பிரிவின் கேணல் கேமந்த பண்டார மாணவர்களுக்கான சுற்றல் உபகரணங்களை வழங்குவதையும் அருகில் கழகத்தலைவர் லயன் எஸ்.தேவகுமார் நிற்பதையும் நிகழ்வில் பங்குபற்றிய மாணவர்களில் ஒரு பகுதியினரையும் படங்களில் காணலாம்.

மாந்தை மேற்கில் மீள்குடியேறியோருக்கு கூரைத் தகடுகள் வழங்கப்படவில்லை

(கொழும்பு)

மன்னார் மாவட்டம் மாந்தை மேற்கு பிரதேச செயலாளர் பிரிவில் 4ஆயிரத்து 711 குடும்பங்கள் இதுவரையில் மீள்குடியேற்றப்பட்டுள்ளதாகவும், இவற்றில் 3ஆயிரத்து 609 குடும்பங்களுக்கு மாத்திரம் கூரைத் தகடுகள் வழங்கப்பட்டுள்ளதாகவும் அதிகாரிகள் தெரிவித்துள்ளனர்.

இவ்வாறு கூரைத் தகடுகள் வழங்கப்படாத குடும்பங்களுக்கு ஆறு கென்டெயினர் அளவு கூரைத்தகடுகள் தேவைப்படுவதாகவும், இவற்றைப் பெற்றுக்கொடுப்பதற்கு நடவடிக்கைகள் எடுக்கப்படும் என்றும் மாந்தை மேற்கு பிரதேச செயலர் அலுவலகத்தில் நடைபெற்ற மீள்குடியேற்றம் மற்றும் புனர்வாழ்வு நடவடிக்கைகளின் மீளாய்வு தொடர்பான கூட்டத்தில் தீர்மானிக்கப்பட்டுள்ளது.

பிரதேச செயலர் பிரிவு மட்டத்தில் அமைச்சர் ரிசாட் பதியூதீன் தலைமையில் நடைபெற்ற இந்தக் கூட்டத்தில், வடமாகாண ஆளுநர் ஜி.ஏ.சந்திரசிறி, தமிழ்த்தேசியக் கூட்டமைப்பின் வன்னி மாவட்ட நாடாளுமன்ற உறுப்பினர்களான செல்வம் அடைக்கலநாதன், என்.சிவசக்தி ஆனந்தன், வினோநாதராதலிங்கம் ஆகியோரும்

கலந்துகொண்டனர்.

மாரிகாலத் தேவையைப் பூர்த்திசெய்யும் வகையில் மீள்குடியேறிய குடும்பங்களுக்கு கிடுகுகள் வழங்க நடவடிக்கை எடுக்கப்பட்டது.

அத்துடன் மாரிகாலத்துப் பருவமழை பெய்யத் தொடங்கியுள்ளதையடுத்து, மீள்குடியேற்றப் பகுதிகளில் கூடாரங்களில் வசிக்கும் மக்களுக்கு கிடுகுகள் வழங்குவதற்கு அதிகாரிகள் தீர்மானித்துள்ளனர்.

மாந்தை மேற்கு பிரதேச செயலர் பிரிவில் அண்மையில் மீள்குடியேறியுள்ள மக்கள் கூடாரங்களில் பெரும் சிரமங்களை எதிர்நோக்கியுள்ளதையடுத்து குடும்பம் ஒன்றிற்கு 10 கட்டு கிடுகுகள் வழங்குவது என தீர்மானிக்கப்பட்டுள்ளது.

முன்னர் 5 கட்டு கிடுகுகளையே வழங்குவது என அதிகாரிகள் மட்டத்தில் தீர்மானிக்கப்பட்டிருந்தது. ஆயினும், பாதிக்கப்பட்ட மக்கள் தமக்கு 5 கட்டு கிடுகுகள் போதாது என தெரிவித்ததையடுத்து, பத்து கட்டு கிடுகுகளை வழங்குவது என தீர்மானம் எடுக்கப்பட்டுள்ளது. தொண்டு நிறுவனங்களின் இந்தக் கிடுகுகளைப் பெற்று விநியோகிப்பது என்றும் அதிகாரிகள் முடிவு செய்துள்ளனர். (ஸ்ரீ-2)

பொன்சேகாவிற்கு விதிக்கப்பட்ட தண்டனை மிகச் சரியானதே! ஜாதிக ஹெல உறுமய தெரிவிப்பு

(கொழும்பு)

ஜனநாயகத் தேசியக் கூட்டமைப்பின் தலைவர் சரத்பொன்சேகாவிற்கு விதிக்கப்பட்ட தண்டனை மிகவும் சரியானதென ஜாதிக ஹெல உறுமயக் கட்சி அறிவித்துள்ளது.

சரத் பொன்சேகா தேச விரோத சக்திகளின் பகடைக் காயாக மாற்றப்பட்டுள்ளதாக கட்சியின் உடகப் பேச்சாளர் நிசாந்த ஸ்ரீவர்ணசிங்க தெரிவித்துள்ளார்.

ஐக்கிய தேசியக்கட்சி ஜே.வி.பி மற்றும் ஸ்ரீலங்கா சுதந்திரக்கட்சியின் மக்கள் பிரிவு ஆகியன சரத்பொன்சேகாவின் இன்றைய நிலைமைக்குப் பொறுப்புச் சொல்லவேண்டுமெனவும் இராணுவத் தளபதியாக கடமை யாற்றிய காலத்திலேயே அவர் அரசாங்கத்திற்கு விரோதமான வகையில் செயற்பட்டுள்ளதாக அவர் தெரிவித்துள்ளார்.

இராணுவ ஒழுக்க விதிகளை மீறிய காரணத்திற்காக அவருக்கு தண்டனை வழங்கப்படவேண்டும் எனவும் இதில் எந்தவித தவறையும் தாம் காணவில்லை எனவும் அவர் தெரிவித்துள்ளார்.

தண்டனை வழங்கப்படாவிட்டால் பாகிஸ்தான், பங்களாதேஷ் போன்ற நாடுகளில் நேர்ந்த கதி இலங்கைக்கும் நேரிடும் என அவர் எச்சரிக்கை விடுத்துள்ளார்.

சரத்பொன்சேகாவிற்கு சலுகைகள் வழங்கினால் ஏனைய இராணுவத்தினரும் பிழையான முன்னுதாரணத்தை பின்பற்றக் கூடிய சாத்தியம் காணப்படுவதாக அவர் தெரிவித்துள்ளார். பதவி வகித்த காலத்தில் சரத் பொன்சேகாவே பல இராணுவ அதிகாரிகளுக்கு இராணுவ நீதிமன்றின் மூலம் தண்டனை விதித்துள்ளதாக அவர் சுட்டிக்காட்டியுள்ளார். (ஸ்ரீ-2)

பிரதமரின் யோசனைத் திட்டம் ஜனாதிபதியால் நிராகரிப்பு

(கொழும்பு)

பிரதமர் டி.எம்.ஜயரட்னவினால் முன் வைக்கப்பட்ட யோசனைத் திட்டத்தை ஜனாதிபதி மஹிந்த ராஜபக்ஷ நிராகரித்துள்ளதாகத் தெரிவிக்கப்படுகிறது.

2600 ஆம் புத்தசாசன மாநாடொன்றை நடத்தும் திட்டத்திற்கு ஜனாதிபதி எதிர்ப்பை வெளியிட்டுள்ளார்.

பிரதமர் டி.எம்.ஜயரட்ன அமைச்சரவையில் இந்த யோசனைத் திட்டத்தை முன்

வைத்ததாகத் தெரிவிக்கப்படுகிறது.

நாட்டின் பல விஹாரைகளில் அடிப்படை வசதிகள் கிடையாது எனவும் சர்வதேச மாநாட்டை நடத்தும் பணத்தைப் பயன்படுத்தி நாட்டு பெளத்த விஹாரைகளை புனரமைக்க முடியும் என ஜனாதிபதி சுட்டிக்காட்டியுள்ளார்.

மொனராகலை மாவட்டத்தில் காணப்படும் பெளத்த விஹாரைகளை புனரமைக்க வேண்டுமென அவர் குறிப்பிட்டுள்ளார். (ஸ்ரீ-2)

மன்னாரில் காணாமல் போன தாயும் மகனும் விடுவிப்பு

(கொழும்பு)

மன்னாரில் காணாமல் போனதாகக் கூறப்படும் ஐந்து வயது சிறுவனும் அவனது தாயும் கடத்தப்பட்டு தடுத்துவைக்கப்பட்ட பின்னர் விடுவிக்கப்பட்டிருப்பதாகத் தெரிய வருகின்றது.

மன்னார், தாழ்வுபாடு வீதியில் உள்ள எழுத்தார் பகுதியில் வசித்துவரும் 32 வயதுடைய நித்தியலோஜனியும் அவரது ஐந்து வயது மகனும் கடந்த 24ஆம் திகதி (வெள்ளிக்கிழமை) வீட்டில் இருந்து புறப்பட்டிருந்த நிலையில், அவர்கள் மீண்டும் தமது வீடு வந்து சேராததால் காணாமல் போயிருப்பதாக மன்னார் பொலிஸில் முறையிடப்பட்டது.

காணாமல் போனதாகத் தெரிவிக்கப்பட்ட தாயும் மகனும் மன்னார் நகரில் வைத்து இனம் தெரியாத சிலரால் வாகனம் ஒன்றில் ஏற்றப்பட்டுக் கொண்டு செல்லப்பட்டு சிறிய வீடொன்றில் உள்ள அறையினுள் பூட்டி வைக்கப்பட்டதுடன் அவர்களோடு இரண்டு பெண்களும் தங்கியிருப்பதாகவும், கடத்தல்

சம்பவத்துடன் தொடர்புபட்டவர்கள் மரியாதையாக நடந்துகொண்டதாகவும் கூறப்படுகிறது.

காணாமல் போனதாக சொல்லப்படும் ஐந்து வயது சிறுவனின் தந்தையான 35 வயதுடைய சுரேந்திரன் கடந்த வருடம் இறுதிப் பகுதியில் இடம்பெற்ற யுத்தத்தின் போது உயிரிழந்துவிட்டார். இவரின் 2009 மேமாதம் 6ஆம் திகதி இடப்பட்ட மரண அத்தாட்சிப் பத்திரம் இருக்கும் நிலையில், கடத்தல்காரர்கள் மரணமான நபர் தொடர்பில் துருவித் துருவி விசாரித்ததாகவும் தெரியவருகின்றது.

இதன்பின் தாயையும் சிறுவனையும் வாகனத்தில் ஏற்றிய அவர்கள் மறுநாள் சனிக்கிழமை நள்ளிரவில் வவுனியா குருமன்காட்டுப் பகுதியில் அமைந்திருக்கும் காளிகோவில் பகுதியில் இறக்கிவிட்டனர். பின் அவர்கள் உறவினர்கள் வீட்டில் தங்கியிருந்து பின் தமது சொந்த இடமான மன்னாருக்கு வந்தனர் எனவும் கூறப்படுகிறது. (ஸ்ரீ-2)

நாடாளுமன்ற சபை அங்கத்தவர்கள் குறித்து சிவ்வார கிறித்தியில் அறிவிப்பு

(கொழும்பு)

அரசியலமைப்பின் 18ஆவது திருத்தத்தின் கீழ் விஸ்தரிக்கப்படவுள்ள நாடாளுமன்றச் சபைக்கான அங்கத்தவர்கள் தொடர்பான அறிவிப்பு சபாநாயகர் சமல் ராஜபக்ஷவினால் இந்த வார கிறித்தியில் அறிவிக்கப்பட்டவுள்ளது.

பிரதமர் டி.எம்.ஜயரட்னவினால் முன் மொழியப்பட்ட நாடாளுமன்ற உறுப்பினர் ஏ.எச்.எம்.அஸ்வர், எதிர்க்கட்சித் தலைவர்

ரணில் விக்கிரமசிங்கவினால் நியமிக்கப்பட்ட டி.எம்.சுவாமிநாதன் உள்ளிட்ட ஐவர் இந்த நாடாளுமன்ற சபையில் உள்ளடங்குகின்றனர்.

ஐந்து உறுப்பினர்களைக் கொண்ட இந்தச் சபையில் பிரதமர், சபாநாயகர், எதிர்க்கட்சித் தலைவர் உள்ளடங்குவதுடன், மேலும் இருவரை பிரதமரும் எதிர்க்கட்சித் தலைவரும் நியமித்துள்ளமை குறிப்பிடத்தக்கது. (ஸ்ரீ-2)



சங்கத்தானை வைரவ சுவாமி சுந்தாமி ஆலய வருடாந்தத் திருவிழாவின் போது சுவாமி வித்யுலா வரும் காட்சியைக் காணலாம். (படம்:- சாவகச்சேரி நிருபர்)



உரும்பிரம் வடக்கு கணேசா சனசபை நிலையத்தின் 60 ஆவது ஆண்டு நிறைவு விழாவில் முதன்மை விருந்தினராகக் கலந்து கொண்ட யாழ். மாநகர முதல்வர் திருமதி யோகேஸ்வரி பற்குணராஜா, சிறப்பு விருந்தினராகக் கலந்து கொண்ட த.நடராசா, நிலையத்தலைவர் ச.ஏகாம்பரநாதன் மற்றும் விருந்தினர்கள் அழைத்து வரப்படுவதையும் யாழ்.மாநகர முதல்வர் நிலையக் கொடியேற்றி வைப்பதையும் நிகழ்வில் கலந்துகொண்டவர்களையும் படங்களில் காணலாம்.

ஆஸி.நோக்கிச் சென்ற படகு கிறிஸ்மஸ் தீவில் மடக்கிப்பிடிப்பு
37 பேருடன் அவுஸ்திரேலியா நோக்கிப் பயணித்த படகை அவுஸ்திரேலிய கடற்படையினர் கைப்பற்றியுள்ளனர். அவுஸ்திரேலியா நோக்கிப் பயணித்த இலங்கைத் தமிழ் அகதிகளின் படகினையே அவுஸ்திரேலிய கடற்படையினர் பிடித்துள்ளதாக தெரிவிக்கப்பட்டுள்ளது.

நேற்று முன்தினம் காலை 37 பேருடன் அவுஸ்திரேலியா நோக்கிப் பயணித்துக் கொண்டிருந்த இலங்கைத் தமிழ் அகதிகளின் படகு ஒன்றினை கிறிஸ்மஸ் தீவிற்கு அருகில் வைத்து அவுஸ்திரேலிய கடற்படையினர் கைப்பற்றியுள்ளதாகவும் அதில் இருந்தவர்கள் அனைவரும் கிறிஸ்மஸ் தீவு அகதிகள் முகாமிற்கு கொண்டு செல்லப்பட்டு விசாரணைகளுக்கு உட்படுத்தப்பட்டு வருவதாகவும் தெரிவிக்கப்பட்டுள்ளது. (ஸ்ரீ-2)

யாழ். நூலகம் எரியூட்டப்பட்ட சம்பவத்தை திட்டமிட்ட வன்முறையாக கருதமுடியாது

நல்லிணக்க ஆணைக்குழு முன் யூ.பி.விஜயகோன் சாட்சியம்

யாழ்ப்பாண நூலகம் கொளுத்தப்பட்ட சம்பவம் திட்டமிட்ட வன்முறையாகக் கருதப்பட முடியாதென அப்போதைய யாழ்ப்பாண மாவட்ட அமைச்சர் யூ.பி.விஜயகோன் தெரிவித்துள்ளார். உண்மையைக் கண்டறியும் ஆணைக்குழுவிடம் சாட்சியமளித்த போது அவர் இதனைக் குறிப்பிட்டுள்ளார்.

தேர்தல் கடமையில் ஈடுபட்டிருந்த பொலிஸார் துரித கதியில் எடுத்த தீர்மானத்திற்கு அமைய யாழ்ப்பாண நூலகம் தீயிட்டு கொளுத்தப்பட்டதாக அவர் தெரிவித்துள்ளார். யூ.பி.விஜயகோன் 1977ஆம் ஆண்டு தொடக்கம் 1989ஆம் ஆண்டு வரையில் யாழ்ப்பாண மாவட்ட அமைச்சராக கடமை

யாற்றியுள்ளார். தமிழர் விடுதலைக்கூட்டணியின் அரசியல் கூட்டத்திற்கு பாதுகாப்பு வழங்கிய மூன்று பொலிஸ உத்தியோகத்தர்கள் இனத்தெரியாத நபர்களினால் சுட்டுக்கொல்லப்பட்டதாக அவர் சுட்டிக்காட்டியுள்ளார். இதனால் ஆத்திரமூற்ற பொலிஸார் யாழ்ப்பாண நூலகத்தை கொளுத்தியதாகவும் யாழ்ப்பாண பொதுநூலகம் எரியூட்டப்பட்ட சம்பவம் இடம்பெற்ற தினத்தில் அரசாங்க அமைச்சர்களில் தாம் மட்டுமே யாழ்ப்பாணத்தில் தங்கியிருந்ததாகக் குறிப்பிட்டுள்ளார்.

நாட்டின் சகல மாவட்டங்களிலும் நிலையான இராணுவ முகாம்களும் விசேட அதிரடிப்படை முகாம்களும் அமைக்கப்படும்

இராணுவத் தளபதி உறுதி

நாட்டின் சகல மாவட்டங்களிலும் குறைந்த பட்சம் ஒவ்வொரு இராணுவ முகாம் மற்றும் விசேட அதிரடிப்படை முகாம்களை அமைப்பதற்கு தீர்மானிக்கப்பட்டுள்ளதாக இராணுவத் தளபதி மேஜர் ஜெனரல் ஜகத் ஜயசூரிய தெரிவித்துள்ளார். நாட்டின் சகல மாவட்டங்களிலும் நிலையான இராணுவ முகாம்களும் விசேட அதிரடிப்படை முகாம்களும் அமைக்கப்பட உள்ளதாக குறிப்பிட்டுள்ளார். அனூராதபுரத்தில் நடைபெற்ற நிகழ்வு ஒன்றில் கலந்து கொண்ட போது அவர் இதனைத் தெரிவித்துள்ளார். தெற்கில் இராணுவத்தின் பிரச்சன்னத்தை அதிகரிக்கும் புதிய பாதுகாப்புத் திட்டத்தையும் பின்பற்றப்பட உள்ளதாக அவர் குறிப்பிட்டுள்ளார்.

கிழக்கின் பாதுகாப்பு பொறுப்புக்களை விசேட அதிரடிப்படையினரிடமிருந்து இராணுவத்தினர் பொறுப்பேற்க உள்ளதாகத் தெரிவிக்கப்படுகிறது. கிழக்கில் நிலையான இராணுவ முகாம்கள் அமைக்கப்பட உள்ளதாக அவர் தெரிவித்துள்ளார். முதல் கட்டமாக அம்பாந்தோட்டை நிலையான இராணுவ முகாம் ஒன்று அமைக்கப்பட உள்ளதாகவும் பொலிஸாருக்கு விசேட அதிரடிப்படையினர் ஒத்துழைப்பு வழங்க உள்ளதாகவும் அவர் தெரிவித்துள்ளார். எதிர்வரும் டிசம்பர் மாதத்திற்குள் அரசாங்க மற்றும் தனியார் கட்டடங்களில் நிலைகொண்டுள்ள இராணுவத்தினர் அகற்றப்பட்டு நிலையான இராணுவ முகாம்களில் நிலைநிறுத்தப்படுவர் என அவர் சுட்டிக்காட்டியுள்ளார்.

சீன அரசாங்கத்தினால் 981 ஏற்கனவே நிர்மாணிக்கப்பட்ட இராணுவ முகாம்கள் வழங்கப்பட உள்ளதாகவும் இதில் படையினர் நிலைநிறுத்தப்பட உள்ளதாகவும் அவர் தெரிவித்துள்ளார். எதிர்வரும் 2011 ஆம் ஆண்டு ஜனவரி மாதம் 5 ஆம் திகதி முதல் வெளிநாட்டு மாணவர்களுக்கான இராணுவப் பயிற்சிகள் இலங்கையில் நடத்தப்படும் என அவர் குறிப்பிட்டுள்ளார். (ஸ்ரீ-2)

மறைந்த அமைச்சர் காமினி தீஸா நாயக்கவிற்கும் நூலக எரியூட்டல் சம்பவத்திற்கும் தொடர்பிருப்பதாக குற்றம் சுமத்தப்பட்டிருந்தமை குறிப்பிடத்தக்கது. நூலகம் கொளுத்தப்பட்ட சம்பவத்தை திட்டமிட்ட வன்முறையாக கருதமுடியாது எனவும் தமது அறிவுக்கு எட்டிய வகையில் அது ஓர் அணிச்சை செயல் எனவும் அவர் தெரிவித்துள்ளார். எனினும் நூலகம் கொளுத்தப்பட்ட சம்பவம் குறித்து விசாரணைகள் நடத்தப்படவில்லை எனவும் இதனால் யாழ்ப்பாண மக்கள் அதிருப்தியுடன் காணப்பட்டதாகவும் அவர் தெரிவித்துள்ளார். (ஸ்ரீ-2)

அரசுக்கெதிரான சுவரொட்டிகளை அகற்றுமாறு பொலிஸாருக்கு உத்தரவு

அரசாங்கத்திற்கு எதிரான வகையில் சுவரொட்டிகள் ஒட்டப்பட்டால் அவற்றை அகற்றுமாறு பொலிஸாருக்கு உத்தரவு பிறப்பிக்கப்பட்டுள்ளது. நாடுமுழுவதிலும் அரசாங்கத்திற்கு எதிரான வகையிலும், மக்களை கிளர்ச்சி அடையச் செய்யும் வகையிலும் சுவரொட்டிகள் ஒட்டப்பட உள்ளதாக தமக்குத் தகவல்கள் கிடைத்துள்ளதென சிரேஷ்ட பிரதிப் பொலிஸ் மா அதிபர் என்.கே.இலங்கக்கோன் தெரிவித்துள்ளார். இவ்வாறு அரசாங்கத்திற்கு விரோதமான முறையில் சுவரொட்டிகள் ஒட்டப்பட்டால் உட

னடியாக அவற்றை அகற்றுமாறு நாட்டின் சகல பொலிஸ் நிலையங்களுக்கும் ஏற்கனவே உத்தரவு பிறப்பிக்கப்பட்டுள்ளது. மாதத்தறை பிரதேசத்தில் இவ்வாறு ஏற்கனவே ஒட்டப்பட்டிருந்த சுவரொட்டிகள் அகற்றப்பட்டுள்ளதாகத் தெரிவிக்கப்படுகிறது. இதேவேளை, அரசாங்கத்திற்கு எதிரான வகையில் சுவரொட்டிகளை ஒட்டிய இரண்டு ஜே.வி.பி.உறுப்பினர்களை பொலிஸார் கைது செய்துள்ளனர். பொரளை சஹஸ்புர பிரதேசத்தில் இவர்கள் கைது செய்யப்பட்டுள்ளதாகத் தெரிவிக்கப்படுகிறது. (ஸ்ரீ)

பொன்சேகாவை சிறையில் அடைத்ததன் மூலம் அரசு கொண்டுவந்த அச்சம் வெளிப்பட்டுள்ளது

சுகனில் ஹந்துநெக்தி தெரிவிப்பு

(கொழும்பு) ஜனநாயகத் தேசியக் கூட்டமைப்பின் தலைவர் சரத் பொன்சேகாவுடன் அரசியல் ரீதியாக போட்டியிட திராணியற்ற அரசாங்கம் அவரைத் தண்டித்துள்ளதாக ஜே.வி.பியின் சிரேஷ்ட உறுப்பினர் சுகனில் ஹந்துநெக்தி தெரிவித்துள்ளார். அரசியல் ரீதியில் மாற்றுக் கருத்துக்களை வெளியிட அனைவருக்கும் சம சந்தர்ப்பம் அளிக்கப்படவேண்டியது அவசியமானதென அவர் குறிப்பிட்டுள்ளார். நாடாளுமன்றில் தமது கருத்துக்களை முன்வைக்க விடாது சரத்பொன்சேகாவை சிறையில் அடைத்ததன் மூலம் அரசாங்கம் சரத்பொன்சேகா மீது கொண்டுவந்த அச்சம் அம்பலமாகியுள்ளதென அவர் சுட்டிக்காட்டியுள்ளார். இதேவேளை வடக்கு-கிழக்கில் கட்சியின்

பணிகளை முன்னெடுப்பதற்கு அரசாங்கம் பல்வேறு வழிகளில் தடைகளை ஏற்படுத்தி வருவதாக அவர் குறிப்பிட்டுள்ளார். வடக்கு-கிழக்கில் பிரதான போட்டியாளராக ஜே.வி.வியை அரசாங்கம் கருதுகின்றதென அவர் தெரிவித்துள்ளார். அரசாங்கத்திற்கு நிலையான ஓர் வெளியுறவுக் கொள்கை கிடையாது எனவும் இதுனால் எதிர்காலத்தில் பாரிய பிரச்சினைகளை எதிர்நோக்க நேரிடும் எனவும் அவர் சுட்டிக்காட்டியுள்ளார். மேற்கூறிய நான்கு தொடர்பில் அரசாங்கம் சிங்களத்தில் ஒரு விமதான கருத்தினையும் ஆங்கிலத்தில் மற்றொரு விமதான கருத்தையும் வெளியிட்டு வருவதாக அவர் தெரிவித்துள்ளார். குடும்ப அரசியலுக்கு எதிராக தமது கட்சி போராடத் திட்டமிட்டுள்ளதாக அவர் குறிப்பிட்டுள்ளார். (ஸ்ரீ-2)

மாமுத்தவர் வரலாறு

இக் கோயிலிருக்குமிடம் அம்பலவாணர் கந்தப்பச்செட்டி பெயரில் தோம்பு புதியப்பட்டிருக்கிறது. என முதலியார் செ.இராசநாயகம் கூறியுள்ளார். இவ்வாறு குருக்கள்வளவில் இன்றைய கந்தசுவாமி கோயிலை நிறுவுவதற்கு, அக்காலத்தில் ஒல்லாந்தர் பணிமனை (சுச்சேரி)யில் சிறாப்பராகக் கடமையாற்றிய தொன்யுவான் மாப்பாண முதலியார் உதவி புரிந்துள்ளார்.

ஒல்லாந்தர் ஆட்சிக்காலத்தில் சிறாப்பராகக் கடமைபாற்றி வந்த தொன்யுவான் மாப்பாண முதலியார் தமது பதவி காரணமாகத் தமக்கிருந்த செல்வாக்கைப் பயன்படுத்தி, நல்லூர்க் கந்தசுவாமி கோயிலை மீண்டும் கட்டுவதற்கு உத்தரவு பெற்றார் என குலசபாநாதன் தனது நூலில் குறிப்பிடுகிறார்.

கிறிஸ்தவராகவிருந்த தொன்யுவான் மாப்பாணமுதலியாருக்கு, ஒரு சைவக்

8.நல்லூர்க் கந்தசுவாமி ஆலயம்

கோயிலைக் கட்டுவதற்கு ஆட்சியாளர் அனுமதி வழங்கியிருப்பார்கள் என்பது ஏற்றதாகாது.

நான்காவது ஆலயம்

பறங்கிகளாலிடக்கப்பட்ட நல்லூர்க் கந்தசுவாமி கோயில் அர்ச்சகரின் சந்ததியோராகிய கிருஷ்ணையர் சுப்பையர், மீண்டும் அக் கோயிலை அமைக்க விண்ணப்பித்த போது அந்த விண்ணப்பத்திற்கு உத்தரவு பெற்றுக் கொடுத்தவர் தொன்யுவான் மாப்பாண முதலியார் ஆவர்.

சிங்கை ஆரியச் சக்கரவர்த்தியின் முதன்மந்திரியாகவிருந்த புவனேகவாகு, முதன்முதல் கந்தசுவாமி கோயில் அமைத்த அதே யிடத்தில், புதிய ஆலயத்தை அமைப்பதற்கு ஒல்லாந்த ஆட்சியாளர் அனுமதி வழங்கினர். அதற்கு இரண்டு காரணங்கள் இருந்துள்ளன என உணிக்கலாம்.


ஒன்று கிறிஸ்தவ தேவாலயத்திற்கு அருகிலிருக்கும் கந்த மடாலயத்தை அவ்விடத்தினிறும் அகற்றும் நோக்கம்.

இரண்டு, தமது வர்த்தகத்திற்குப் போட்டி

தொன்யுவான் மாப்பாண முதலியாருக்கு இரகுநாத மாப்பாண முதலியார் எனவும் பெயர் என குலசபாநாதன் குறிப்பிடுவது ஏற்றதாக வில்லை. தந்தைக்கும் மகனுக்கும் ஒரேபெயர் இருக்க வாய்ப்பில்லை. அவர் முதல் கிறிஸ்தவராதலால் அவ்வழக்கப்படி மாப்பணர் என்ற நாமம் அவரது குடும்பப் பெயராகி பிள்ளைகளின் பெயரோடு சேர்ந்து வழங்கப்பட்டது. மாப்பாண முதலியாரின் மகன் இரகுநாத மாப்பாண முதலியார் என மாப்பாண வம்ச பரம்பரை தெளிவாகக் கூட்டுப்போது, மாப்பாண முதலியாரை இரகுநாதன் மாப்பாணர் எனவும் அழைப்பர் என்பது பொருத்தமற்றதாகும். கோயிற்றாபகர் அவரென வலியுறுத்தும் பொருட்டு, இது வலிந்து கொள்ளப்பட்ட கூற்றாகும்.

நல்லூர்க் கந்தசுவாமி கோயிலை, அமைத்ததில் இரகுநாத மாப்பாண முதலியாருக்குரிய இடத்தை எவரும் மறுப்பதற்கு இல்லை. அதேபோன்று கிருஷ்ணையர் சுப்பையர் என்ற பிராமணருக்குரிய இடத்தையும் எவரும் மறுக்கவியலாது. ஆக இவ்விருவரும், கந்தவேள் சந்திரியை மீண்டும் அமைப்பதில் ஈடுபட்டனர்.

(கி.மு 5 ஆம் நூற்றாண்டிலிருந்து கி.பி. 1621 ஆம் ஆண்டு வரை)



நல்லூர்க் கந்தசுவாமி கோவில்

யாளராக அமைந்த முஸ்லிம்களை குருக்கள் வளவிலிருந்து அகற்றும் நோக்கம்.

எனவே, ஆட்சியாளர்கள், குருக்கள் வளவை, கந்தசுவாமி கோயிலமைக்கத் தோம்பு எழுதிக்கொடுத்தனர். அம்பலவாணர் கந்தப்பச்செட்டி எனக் கந்தவேளின் பெயரிலேயே தோம்புபுதியப்பட்டது. அம்பலவாணர் சுப்பிரமணியம் என நல்லூர்க் கந்தசுவாமி பேரில் புதியப்பட்டதாக குலசபாநாதன் கூறுவார்.

கிருஷ்ணையர் சுப்பையர் ஆலயத்தை அமைப்பதற்காக ஊர் ஊராக நிதி சேகரித்தார். அவருக்குப் பலவகைகளிலும் உதவியாக இருந்தவர் தொன்யுவான் மாப்பாண முதலியார் ஆவர். எனினும், அவர் நேரடியாக ஆலயத்திருப்பணியில் ஈடுபட முடியாதிருந்தமையால், மைந்தன் இரகுநாத மாப்பாண முதலியாரை, ஆலயத்திருப்பணியில் முழுமூச்சாக ஈடுபட வைத்தார் எனக் கொள்ளலாம்.

கலாநிதி க.குணராசா

சேங்கை ஆரியன்

கோயிலை மீளவும் அமைப்பதற்குரிய காணியில் முஸ்லிம்கள் குடியேறியிருந்தனர். சோனகர் அதிலே குடியிருந்தார் கந்தசுவாமி கோயில் கட்டவருங்காலத்தில் தடையாமிருக்குமென்று நினைத்துத் தமிழர் கூடி அவர்களை அவ்விடத்தை விட்டு அப்புறப்படுத்த தெண்டித்துப் பார்த்தும் கூடாமற் போயிற்று.

அந்த நிலங்களுக்கு அதிக விலை தருவோம். எங்களுக்கு விற்று விடுங்கள் என்றுங் கேட்டுப் பார்த்தனர். சோனகர் அதற்குச் சம்மதிக்கவில்லை. (தொடரும்)

மாலுசந்தி பஸ் நிலையத்தை புனரமைக்க உரிய அதிகாரிகள் முன்வரவேண்டும்

அப்பகுதி மக்கள் கோரிக்கை

(கரவெட்டி)

மாலுசந்தி பஸ் நிலையம் தற்காலிககொட்டகையிலேயே இயங்கி வருகின்றது. இதனால் அப்பகுதி மக்கள் பெரும் அசௌகரியங்களை எதிர்நோக்கி வருகின்றனர்.

இரு தகராசிகளே போடப்பட்ட நிலையில் இப்பஸ் நிலையம் பல ஆண்டு காலமாக தகரக் கொட்டகையில் இயங்கிவருகின்றது. தற்போது யாருடைய கவனிப்புமின்றி சரிந்து விழும் அபாயத்தை எதிர்நோக்கியுள்ளது.

இதனால் அப்பகுதி மக்கள் பெரும் சிரமங்களை எதிர்கொண்டு வருகின்றனர். குறிப்பாக பஸ் நிலையத்திலிருந்து தமது தேவைகளுக்காக உரிய இடங்களுக்கு செல்லும் பயணிகள் அப்பஸ் நிலையத்திலிருந்து பயணம் செய்ய முடியாமையால் அருகிலுள்ள கடைத் தொகுதிகளில் நின்று பயணம்

செய்வதை அவதானிக்க முடிகின்றது.

அத்துடன் திடீரென பஸ் வரும்வேளை எதிரேயுள்ள கடைத் தொகுதியிலிருந்து வீதியைக் கடக்கும் போது விபத்துக்களும் இடம்பெறுகின்றமை குறிப்பிடத்தக்கது.

மேலும் இப்பஸ் நிலையத்திலிருந்து பாடசாலை மாணவர்கள், அரசு உத்தியோகத்தர்கள், தனியார் உழியர்கள் மற்றும் பொது மக்கள் என அதிகளவானோர் பயணம் மேற்கொள்கின்றனர்.

எனவே இந்நிலைமையைக் கருத்திற்கொண்டு சம்பந்தப்பட்ட அதிகாரிகள் இப்பஸ் நிலையத்தை புதிதாக புனரமைப்பு செய்து அப்பகுதி பொதுமக்களினதும் பயணிகளினதும் பயணங்களை இலகுவாக மேற்கொள்ள நடவடிக்கை எடுக்குமாறு கோரிக்கை விடுக்கப்பட்டுள்ளது. (புரீ-24)

மாணவர்கள் உயர்தரம் வரை கல்வி பயிலுதல் உறுதிப்படுத்தப்படும்

ஜனாதிபதி தெரிவிப்பு



(கொழும்பு)

மாணவர்கள் உயர்தரம் வரையில் கல்வி பயில்வதனை உறுதிப்படுத்த நடவடிக்கை

எடுக்கப்படும் என ஜனாதிபதி மஹிந்த ராஜபக்ஷ தெரிவித்துள்ளார்.

பொலநறுவையில் நடைபெற்ற நிகழ்வு ஒன்றில் கலந்துகொண்டு உரையாற்றிய போது ஜனாதிபதி இதனைக் குறிப்பிட்டுள்ளார்.

ஆரம்பக் கல்வியைக் கூடப் பூர்த்தி செய்யாது பாடசாலையிலிருந்து இடை விலகிய மாணவர்கள் கல்வியைத் தொடர விசேட நடவடிக்கை எடுக்கப்படும் என அவர் தெரிவித்துள்ளார்.

நாட்டின் கல்வித் துறையை மேம்படுத்துவதற்கு ஆளும் ஜக்கிய மக்கள் சுதந்திரக் கூட்டமைப்பு அர்ப்பணிப்புடன் நடவடிக்கை எடுக்கும் என அவர் உறுதியளித்துள்ளார். (புரீ)



கோப்பாய் ஆசிரிய கலாசாலையின் பிரதி அதிபர் கலாநிதி செ.திருநாவுக்கரசுவின் மணிவிழாவின் போது பேராசிரியர் ம.இரகுநாதன் மங்கல விளக்கேற்றுவதையும் கலாசாலை அதிபர் வே.கா.கணபதிப்பிள்ளை, யாழ். பல்கலைக்கழகத் துணைவேந்தர் பேராசிரியர் நா.சண்முகலிங்கன், கலாநிதி செ.திருநாவுக்கரசு ஆகியோர் உரையாற்றுவதையும் விழாநாயகருக்குக் கலாசாலை விழாவுரையாளர் துரை. இளங்குமரன் பொன்னாடை போர்த்துவதையும் விழாவில் கலந்து கொண்டோருள் ஒரு பகுதியினரையும் படங்களில் காணலாம்.

டைட்டானிக் கப்பல் மூழ்கியது எப்படி? பரபரப்பு தகவல்கள் வெளியீடு

(லண்டன்)

டைட்டானிக் கப்பல் மூழ்கியதற்கு மாலுமியே காரணம் என பரபரப்பு தகவல்கள் வெளியாகியுள்ளன. டைட்டானிக் உல்லாச கப்பல் நடுக்கடலில் மூழ்கிய தினம் கடந்த நூற்றாண்டின் கறுப்பு தினமாக கருதப்படுகிறது. விபத்துக்கான காரணம் குறித்து இதுவரை எந்த தகவலும் வெளியிடப்படாமல் இரகசியம் காக்கப்படுகிறது.


இந்த நிலையில் மாலுமியின் தவறான முடிபுகளால் கப்பல் விபத்துக்குள்ளானதாக சமீபத்தில் வெளியான குட் இஸ்கோட்டு என்ற புத்தகத்தில் தெரிவிக்கப்பட்டுள்ளது. இந்த புத்தகத்தை டைட்டானிக் கப்பலில் துணை கட்டனாக இருந்த சார்லஸ் லைட்டோவர் பேத்தி லூயிஸ் பேட்டன் எழுதியுள்ளார்.

அதில் அவர் தெரிவித்திருப்பதாவது, பனிப்பாறை இருப்பது குறித்து இரண்டு கடல் மைல் தொலைவுக்கு முன்னதாகவே கப்பல் கட்டன் வில்லியமுக்கு தெரிந்தது. உடனடியாக கப்பலை மாற்றுப்பாதையில் செலுத்த உத்தரவிட்டார். பனிப்பாறையில் மோதாமல்கப்பலை மாற்றுப்பாதையில் செலுத்துவதற்கு போதுமான கால அவகாசம் இருந்தது.

ஆனால் கப்பலை

செலுத்திய மாலுமி பதற்றமடைந்து தவறான பாதையில் செலுத்தினார். இதை கப்பல் கட்டனுக்கு கடைசி நேரத்தில் தெரிந்து சரி செய்ய முயன்றார். ஆனால் அதற்குள் கப்பல் பனிப்பாறையில் மோதி விட்டது.

இரண்டாவது தவறு பனிப்பாறையில் மோதிய இடத்தில் கப்பலில் ஓட்டை விழுந்து தண்ணீர் உள்ளே புகுந்தது. கப்பலின் நீராவி இன்ஜனை மாலுமி தொட்டு இயங்க செய் திருந்தால் உள்ளே புகுந்த தண்ணீர் ஆவியாகி கப்பல் மூழ்க அதிக நேரம்



பிடித்திருக்கும். இதன் மூலம் மேலும் ஏராளமான பயணிகளை காப்பாற்றி இருக்க முடியும் என லூயிஸ் தெரிவித்துள்ளார். (ஸ்-2)

சீனாவில் கட்டடம் இடிந்து விழுந்து 8 பேர் பலி

(பீஜிங்)

சீனாவின் வடமேற்குப் பகுதியில் உள்ள ஷான்க்ஸி மாகாணத்தில் 4 மாடி கட்டடம் இடிந்து விழுந்ததில் 8 பேர் பலியாகியுள்ள துடன் மூன்று பேர் காயமடைந்தனர்.

கட்டட உரிமையாளரும் காயம் அடைந்து வைத்தியசாலையில் சிகிச்சைக்காக அனுமதிக்கப்பட்டுள்ளார் என மாகாண அதிகாரி மி

வெய்க்சின் தெரிவித்தார்.

கட்டடம் கட்டும் பணி முற்றிலும் முடிவடைந்த நிலையில் திடீரென முற்றிலும் இடிந்து விழுந்துள்ளது. கட்டடத்தின் பிற்பகுதியில் இருந்தவர்கள் பாதுகாப்பாக வேறு இடத்தில் தங்க வைக்கப்பட்டுள்ளனர்

இது குறித்த விசாரணைகள் நடத்தப்பட்டு வருகிறது. (ஸ்-2)

பாகிஸ்தான் பல்கலைக்கழக துணைவேந்தர் சுட்டுக்கொலை

(பெஷாவர்)

பாகிஸ்தானின் இஸ்லாமிய அறிஞரும் ஸ்வாத் இஸ்லாமிய பல்கலைக்கழக துணை வேந்தருமான பருக் கானையும் அவரது பாதுகாவலரையும் தீவிரவாதிகள் சுட்டுக்கொன்றனர்.

வடமேற்கு பாகிஸ்தானில் உள்ள பெஷாவர் நகரில் இருந்து 65 கிலோ மீற்றர் தூரத்தில் உள்ள மர்தான் என்ற இடத்தில் பருக் கானையும் அவரது பாதுகாவலரையும் தீவிரவா

திகள் கடந்த 2ஆம் திகதி சனிக்கிழமை சுட்டுக் கொன்றனர். பிரபலமான இஸ்லாமிய அறிஞர் பருக் கானை எந்த அமைப்பைச் சேர்ந்த தீவிரவாதிகள் சுட்டுக்கொன்றனர். எதற்காகக் கொன்றனர் என்பது தெரியவில்லை.

பருக் கானை சுட்டுக் கொன்றதற்கு பாகிஸ்தான் பிரதமர் யூசுப் ரஸூலானி கண்டனம் தெரிவித்துள்ளதுடன் போற்றத் தக்க சமய அறிஞரை சுட்டுக்கொல்வதா என்று அவர் கேள்வி எழுப்பியுள்ளார். (ஸ்-2)

விண்வெளியில் ஹோட்டல் அமைப்பதற்கு ரஷ்யா திட்டம்

விண்வெளியில் ஹோட்டல் ஒன்றை அமைப்பதற்கு ரஷ்யா திட்டமிட்டுள்ளதாக தெரிவிக்கப்படுகிறது.

விண்வெளிப்பயணங்களை மேற்கொள்ளும் செல்வந்தர்களை இலக்கு வைத்து இந்த ஹோட்டல் அமைக்கப்படவுள்ளதாக ரஷ்ய நிறுவனமொன்று அறிவித்துள்ளது.

எதிர்வரும் 2016ஆம் ஆண்டுக்குள் வசதியான நான்கு அறைகளைக் கொண்ட விண்வெளி ஹோட்டல் ஒன்றை அண்ட வெளியில் அமைக்க முடியும் என ரஷ்யா நம்பிக்கை கொண்டுள்ளதுடன் இந்த ஹோட்டல் அமைக்கும் பணிகளுக்கு எவ்வாறு நிதி பெற்றுக் கொள்ளப்படும் என்பது குறித்து தகவல்கள் வெளியிடப்படவில்லை.

விண்வெளிக்கு சுற்றுப்பணத்தை மேற்

கொள்ளும் செல்வந்தர்கள் தற்போது விண்வெளி ஆய்வாளர்களுடனேயே காலத்தை செலவிடுவதால் அங்கு ஹோட்டல் அமைக்கப்பட்டால் சுதந்திரமாக தமது விடுமுறையை கழிப்பதற்கு விண்வெளி சுற்றுலாப் பயணிகளுக்கு சந்தர்ப்பம் கிடைக்கும் என தெரிவிக்கப்படுகிறது.

விண்வெளி ஆய்வு மையத்தை போன்றல்லாது சொகுசாக இந்த ஹோட்டல் அமைக்கப்படும் என நிறுவன அதிகாரிகள் குறிப்பிட்டுள்ளனர்.

தனிப்பட்ட விருப்பங்களுக்கு அமைவாக உணவுப் பரிமாறப்படும் எனவும் முன்னணி சமையற் கலை நிபுணர்களினால் சமைக்கப்பட்ட உணவு விண்வெளிக்கு அனுப்பி வைக்கப்படும் என்றும் தெரிவிக்கப்படுகிறது. (ஸ்-2)

பெருநாட்டில் குட்டி விமானம் விழுந்து நொறுங்கியது 6 பேர் பலி

(லிமா)

தென் அமெரிக்காவில் உள்ள பெரு நாட்டின் தலைநகரான லிமா அருகே பசிபிக் கடலும் அதை ஒட்டியுள்ள பாலை வனமும் இயற்கை எழில் வாய்ந்ததாக திகழ்கிறது. எனவே அங்கு ஆண்டுதோறும் ஆயிரக்கணக்கான சுற்றுலா பயணிகள் குவிகின்றனர்.

அவற்றை சுற்றிப்பார்க்க குட்டி விமானங்கள் பயன்படுத்தப்பட்டு வருகின்றன. இந்த நிலையில் நேற்று முன்தினம் ஒரு குட்டி விமானம் இங்கிலாந்தை சேர்ந்த 4 சுற்றுலா பயணிகளை ஏற்றிச் சென்றது. அதில் விமான ஊழியர்கள் 2 பேரும் பயணம் செய்தனர்.

நாஷ்கா என்ற இடத்தில் சென்ற போது விமானத்தின் என்ஜினில் திடீரென கோளாறு ஏற்பட்டது. இதனால் விமானம் வானத்தில் இருந்து பூமியில் தவறி விழுந்து நொறுங்கியது.

இதில் விமானத்தில் பயணம் செய்த 4 சுற்றுலாப்பயணிகள் உட்பட 6 பேரும் உடல் கருகி பலியாகினர். இதைபடுத்து அங்கு மீட்புப்பணி நடக்கிறது.

கடந்த 2008ஆம் ஆண்டு விமானம் விழுந்து நொறுங்கியதில் 8 பேர் உயிரிழந்தனர். (ஸ்-2)



நைஜீரியாவின் சுதந்திரத்தின் விழாவில் குண்டு வெடிப்பு

15 பேர் பலி; 22 பேர் படுகாயம்

(அபுஜா)

நைஜீரியா நாட்டில் நடந்த குண்டு வெடிப்பில் பலியானவர்களின் எண்ணிக்கை 15 ஆக உயர்ந்துள்ளது. ஆபிரிக்க நாடான நைஜீரியாவின் 50 ஆவது சுதந்திர தினம் தலைநகர் அபுஜாவில் கடந்த 1ஆம் திகதி கோலாகலமாக கொண்டாடப்பட்டது. இந்த விழாவில் இந்திய கம்பெனி விவகாரத்துறை அமைச்சர் சல்மான் குர்ஷித் தலைமையிலான இந்தியக் குழு ராணி எலிசபெத் உள்ளிட்ட 15 நாடுகளின் தலைவர்கள் சிறப்பு விருந்தினர்களாக கலந்து கொண்டனர்.

நைஜீரிய அதிபர் குட்லக் ஜோனாதன் இராணுவ அணி வகுப்பு மரியாதையை ஏற்றுக் கொண்டிருந்த போது அவருக்கு அருகில் 40 அடி தூரத்தில் திடீரென குண்டு வெடித்தது. மேலும் அருகேயுள்ள நீதிமன்ற வளாகத்திலும் அடுத்தடுத்து இரண்டு குண்டுகள் வெடித்தன. இந்தச் சம்பவத்தில் 15 பேர் உயிரிழந்தனர். 22 பேர் படுகாயமடைந்து மருத்துவமனையில் அனுமதிக்கப்பட்டுள்ளனர். இந்த சம்பவத்தில் அதிபர் ஜோனாதன் அதிர்ஷ்டவசமாக காயமின்றி உயிர் தப்பினார்.

நைஜீரியாவில் செயற்பட்டு வரும் மெண்ட் என்ற பயங்கரவாத இயக்கம் குண்டு வெடிப்புகளை நிகழ்த்தியிருக்கலாம் என சந்தேகிக்கப்படுகிறது. ஐ.நா. பொதுச் செயலர் பான் கீ மூன் மற்றும் அமெரிக்கா, பிரிட்டன் உள்ளிட்ட பல்வேறு நாடுகளின் தலைவர்களும் இந்த குண்டு வெடிப்புக்கு கடும்கண்டனம் தெரிவித்துள்ளனர். (ஸ்-2)

ஆட்சி அமைப்பதில் தாமதம்; ஈராக் புதிய உலக சாதனை

(பக்தாத்)

ஈராக் நாட்டில் நிலையான அரசை அமைப்பதில் காலம் தாழ்த்தி வருகிறது. இதன் மூலம் புதிய உலக சாதனை படைத்துள்ளது.

கடந்த 1977 ஆம் ஆண்டுடன் சூ.நாடு நிலையான ஆட்சியை அமைக்க 208 நாட்கள் எடுத்துக்கொண்டன. அதை மிஞ்சும் வகையில் ஈராக்கின் தற்போதைய பிரதமர் நாரி

அல் மாலிக் புது ஆட்சியை அமைக்க காலம் தாழ்த்தி வருவதாக தெரிகிறது.

ஈராக்கில் சதாம் ஆட்சியை அகற்றிய பின்னர் கடந்த மார்ச் மாதம் பதவியேற்ற மாலிக் அங்கு வசிக்கும் குர்திஷ் மற்றும் சன்னி பிரிவினரை அனுசரித்து செல்வதால் இந்தத் தாமதம் என கூறப்படுகிறது. (ஸ்-2)

அமெரிக்க பிரஜைகள் ஐரோப்பா செல்ல தடை

(கொழும்பு)

அல்கொய்தா போராளிகள் அதிரடியான முறையில் அமெரிக்கர்களுக்கு எதிரான தாக்குதல்களை மேற்கொள்ளக்கூடும் என புலனாய்வுத் தகவல்கள் வெளியாகியுள்ளன.

இதனடிப்படையில் அல்கொய்தா போராளிகள் ஐரோப்பாவில் உள்ள நாடுகளில் தாக்குதல்களை மேற்கொள்ளலாம் என அமெரிக்க மற்றும் பிரிட்டிஷ் அதிகாரிகள் தெரிவித்துள்ளனர்.

இதனையடுத்து, அமெரிக்க பிரஜைகளை ஐரோப்பாவிற்கான பயணத்தை மேற்கொள்ளவேண்டாம் என எச்சரிக்கை விடுக்கப்பட்டுள்ளது.

கிடைக்கப் பெற்ற புலனாய்வு தகவல்களின் மேற்கத்தைய நாடுகளை சேர்ந்தவர்கள் கூடும் இடங்களில் துப்புாக்கிதாரிகள்

தாக்குதல்களை மேற்கொள்ளலாம் என எச்சரிக்கப்பட்டுள்ளதாக தெரிவிக்கப்பட்டுள்ளது.

கடந்த 2008 ஆம் ஆண்டு மும்பாயில் இதேபோன்ற தாக்குதல்கள் இடம்பெற்றுள்ளதாகவும் அந்த அறிக்கையில் தெரிவிக்கப்பட்டுள்ளது.

இந்த அறிக்கை குறித்து பிரிட்டன், பிரான்ஸ் மற்றும் ஜெர்மன் புலனாய்வுப் பிரிவினரும், இந்த எச்சரிக்கையினை ஏற்கக் கூடியது எனத் தெரிவித்துள்ளனர்.

அல்கொய்தா போராளி இயக்கத்தைச் சேர்ந்த பல உறுப்பினர்கள் தற்போது ஐரோப்பாவின் முக்கிய நாடுகளில் மறைந்திருப்பதாக தெரிவிக்கப்பட்டுள்ளது.

இருப்பினும் இதுவரை எவரும் சந்தேகத்தின் பேரில் கைது செய்யப்படவில்லை என அதிகாரிகள் தெரிவித்துள்ளனர். (ஸ்ரீ-2)

செவ்வாய் மற்றும் சந்திரனில் விவசாயம் செய்யலாம்

விஞ்ஞானிகள் தெரிவிப்பு

செவ்வாய் மற்றும் சந்திரனில் பழங்கள் மற்றும் காய்கறிகள் பயிரிட முடியுமா என்ற ஆராய்ச்சியில் அமெரிக்காவின் அரிசோனா பல்கலைக்கழக விஞ்ஞானிகள் ஆராய்ச்சியில் ஈடுபட்டனர். பல்கலை வளாகத்தில் நிலவின் தட்ப வெப்பத்தை ஒத்த சூழலில் ஒரு பரிசோதனைக் கூடம் உருவாக்கப்பட்டு செடிகள் பராமரிக்கப்பட்டதில் இந்தத் தகவல் தெரியு வந்துள்ளது. விஞ்ஞானிகள் தெரிவித்துள்ளனர்.

ஆராய்ச்சியில் தெரிய வந்துள்ள தகவல்களின் விபரத்தின் படி பூமியில் இருந்து செடிகளை இரு கிரகங்களுக்கும் எடுத்துச் சென்று வளர்க்க முடியும். இதன் முதல் கட்டமாக உருளை,பட்டாணி,தக்காளி,மிளகு உள்ளிட்ட

சில காய்கறிகளை உற்பத்தி செய்ய உரிய நடவடிக்கைகள் மேற்கொள்ளப்பட்டு வருகிறது.

நிலவில் இவற்றைப் புதைத்து வைத்தால் போதும் செடிகள் துளிர்க்கத் தொடங்கிவிடும். அதிகளவு தண்ணீர் தேவைப்படாது. விதை மற்றும் சூழல் வடிவ தாவரங்களின் கிளைகளில் உள்ள ஈரப்பதமே அவற்றின் வளர்ச்சிக்கு பெரிதும் துணை புரியும். 30 நாட்களில் காய்த்துக் குலுங்கத் தொடங்கும். ஒரு ரோபோவை பூமியில் இருந்து ரிமோட் மூலம் இயக்கி சந்திரன் மற்றும் செவ்வாய்க் கிரகங்களில் தோட்டத்தை பராமரிக்க முடியும் என ஆராய்ச்சி முடிவுகளை அடுக்குகிறார்கள் விஞ்ஞானிகள். (ஸ்ரீ-2)

இராமர் கோயில் கட்ட வழி பிறந்து விட்டது.

பா.ஜ.மூத்த தலைவர் அத்வானி தெரிவிப்பு



(புதுடில்லி) அலகாபாத் உயர் நீதிமன்றம் வழங்கிய தீர்ப்பு குறித்து பா.ஜ. மூத்த தலைவர் அத்வானி

பெருமிதத்துடனும் பெருந்தன்மையுடனும் பொறுமையுடனும் ஏற்று கொண்டுள்ளனர். சர்ச்சைக்குரிய இடத்தில் கோயில் கட்ட இந்துக்களுக்கு உள்ள உரிமையை உயர் நீதிமன்றம் அங்கீகரித்துள்ளது இவ்வாறு அத்வானி கூறினார்.

குஜராத் முதல்வர் நரேந்திர மோடி கூறுகையில்,

நாட்டில் அமைதியையும் ஒற்றுமையும் ஏற்படுத்த இந்த தீர்ப்பு வழிவகுக்கும். இந்த தீர்ப்பை யாருக்கும் வெற்றி என்றோ தோல்வி என்றோ கருதக் கூடாது. இது நாட்டு மக்களின் நம்பிக்கையையும் கௌரவத்தையும் மதித்து அளிக்கப்பட்டுள்ள தீர்ப்பு. இந்துக்களின் உரிமையை நீதிமன்றம் ஏற்று கொண்டுவிட்டது என்றார். (ஸ்ரீ)

வானி கூறியதாவது, அயோத்தியில் இராம ஜென்ம பூமியில் இராமபிரானுக்கு பிரமாண்டமான கோயில் கட்ட வழி ஏற்படும் வகையில் தீர்ப்பு அமைந்துள்ளது. தேசிய ஒருமைப்பாட்டுக்கு இந்த தீர்ப்பு ஒரு புது அத்தியாயத்தை ஏற்படுத்தும். சமூக ஒற்றுமையை மேலும் வலுப்படுத்தும். இந்த தீர்ப்பை மக்கள்

32 ஆண்டின் பின் தாயைத் தேடி கண்டுபிடித்த கிறிஸ்டினா

சுவீடன் தம்பதியால் தத்தெடுக்கப்பட்டு அந்த நாட்டில் வசிக்கும் கிறிஸ்டினா 32 ஆண்டுகளுக்குப் பின்னர் இலங்கையில் வசிக்கும் தனது தாயைத் தேடி கண்டுபிடித்துள்ளார்.

புள்கொஹாப்பிட்டியவைச் சேர்ந்த பின்பு 16 குணவதி 35 ஆண்டுகளுக்கு முன்னர் தனது பெருளாதாரச் சூழ்நிலை காரணமாக இரத்தமலானைப் பகுதியில் பணிப் பெண்ணாக ஒரு வீட்டில் பணியாற்றச் சென்றிருந்தார். அப்போது தனது குடும்பத்தின் பெருளாதார நிலையைக் கருத்திற்கொண்டு தனது பெண் குழந்தையைச் சுவீடன் நாட்டுத் தம்பதிக்கு தத்துக் கொடுத்தார். பல வருடங்களாகத் தனது தாயைத் தேடிவந்த கிறிஸ்டினா என்ற பெயர் கொண்ட இப் பெண்ணுக்கு தனியார் அமைப்பொன்றினூடாக அவரது தாய் தொடர்பான தகவல்கள் கிடைத்ததாம்.

இதனையடுத்து தனது சுவீடிஷ் கணவர் மற்றும் குழந்தையுடன் இலங்கையை வந்தடைந்த கிறிஸ்டினா 32 வருடங்களுக்குப் பின்னர் தனது தாயைக் கண்டதும் அடைந்த மகிழ்ச்சிக்கு அளவே இல்லை.

பல வருடங்களாகத் தேடிய தனது தாயைக் கண்டுபிடிக்க உதவிய அமைப்பினருக்கு நன்றி தெரிவித்த கிறிஸ்டினா தான் பிறந்த இடத்தையும் உறவினர்களையும் கண்டதில் மட்டற்ற மகிழ்ச்சி ஏற்பட்டதாகக் கூறினார்.

இந்தச் சந்திப்புப்பற்றிக் கருத்துத் தெரிவித்த கிறிஸ்டினாவின் கணவர் தனது மனைவி தற்போது மிகுந்த மகிழ்ச்சியுடன் இருப்பதாகக் கூறினார்.

இதற்கு உதவி வழங்கிய அனைவருக்கும் நன்றி தெரிவிப்பதாகக் கூறிய அவர் இது ஒரு அழகான நாடென்றும் இங்கு சிறந்த மனிதர்கள் இருப்பதாகவும் சொன்னார். (ஸ்ரீ)

தமிழக சட்ட மன்றத் தேர்தல்-2011 விஜயகாந்திற்கு அக்கினி பரீட்சை



பெறமுடியவில்லை. இதைத் தொடர்ந்து நடத்த உள்ளாட்சித் தேர்தல்களில் ஒரு சில இடங்களில் மட்டுமே தே.மு.தி.க. வெற்றி பெற்றது.

பின்பு நடந்த லோக் சபா தேர்தல், இடைத்தேர்தல்கள் ஆகியவற்றில் மற்றக் கட்சிகளுடன் இணைந்து போட்டியிடாமல் தனித்தே போட்டியிட்ட இவரது கட்சி, எல்லா இடங்களிலும் தோல்வியையே சந்தித்தது. அடுத்த ஆண்டு நடைபெறவுள்ள தமிழக சட்டசபை தேர்தலிலும் தனித்தே போட்டியிட முடிவு செய்துள்ள விஜயகாந்த், தனக்கும் மக்களுக்கும் இடையே தான் கூட்டணி என்று கூறி வருகிறார். தமிழகத்தில் இவரது கட்சிக்கு 10 சதவீத ஆதரவே உள்ள நிலையில், இவர் தனித்து போட்டியிட்டால் மற்றக் கட்சிகளின் வாக்குகளை பிரிக்கத்தான் முடியுமே தவிர வெற்றிபெற முடியாது என்றே அரசியல் பார்வையாளர்கள் கருதுகின்றனர்.

இளைஞர்கள், தலித்துகள், நடுத்தர வகுப்பினர் ஆகியோரின் வாக்குகளையே பெரிதும் கவர்ந்தார் எம்.ஜி.ஆர். அதே பாணியில் விஜயகாந்த் தனது கட்சியை செயல்படுத்தி வருகிறார். ஆனால், எம்.ஜி.ஆர். காலம் வேறு. தற்போதுள்ள காலம் வேறு. நடுத்தர வகுப்பினர் தற்போது தி.மு.க.காங்கிரஸ், அ.தி.மு.க. ஆகிய கட்சிகளைச் சார்ந்துள்ளனர். கடந்த சட்டசபைத் தேர்தலில் பல தொகுதிகளில் ஒரு இலட்சம் வாக்குகள் வரை தே.மு.தி.க.கட்சி பெற்றது. இந்த வாக்குகளில், தி.மு.க. - அ.தி.மு.க. சேர்ந்த வாக்குகள் எத்தனை என்பது தான் புரியாத புதிர். எனவே, விஜய

காந்த் தனித்து நின்றால் கூந்த முறையோலவே, தி.மு.க.-அதி. மு.க., கட்சிகள் வாக்குகளை பிரிப்பாரே தவிர தனிப் பெரும்பான்மையான இடங்களை வெற்றிபெற முடியாது. படங்களிலும் சரி, அரசியலிலும் சரி எம்.ஜி.ஆர். ஹீரோவாக திகழ்ந்தார். அப்படி இருந்தும் அவர் தேர்தலின் போது, கூட்டணி வைத்துக்கொண்டார். எம்.ஜி.ஆருடன் விஜயகாந்தை ஒப்பிடமுடியாது.

இதை அவரே ஒப்புக்கொள்கிறார். மக்களிடையே சென்று தனக்கு வாக்கு போடும்படி எம்.ஜி.ஆர். கேட்டபோது, அவரை முழுமையாக நம்பி மக்கள் வாக்களித்து முதல்வராக் கினர். இப்படி விஜயகாந்தை ஒட்டுமொத்த மக்களும் நம்புவார்கள் என்று சொல்வதற்கில்லை.

அப்படி பார்த்தால் வரும் தேர்தல் விஜயகாந்திற்கு ஒரு "அக்கினி பரீட்சை" இந்த தேர்தலில் அவர் எப்படி செயற்படப் போகிறார் என்பதை வைத்து தான் அவரது அரசியல் எதிர்காலம் இருக்கும். தி.மு.க.- அ.தி.மு.க. ஆகியவற்றை தவிர மூன்றாவது ஒரு கட்சி ஆட்சி செய்யவேண்டும் என்று மக்கள் விரும்புகின்றனர். அதற்காக ஒரே தேர்தலில் முதல்வர் இருக்கையில் விஜயகாந்த் அமர்வது சாத்தியமில்லை. கூட்டணி மூலம் ஆட்சியில் பங்கு கொண்டு பின் அதிகாரத்தை கைப்பற்றுவதுதான் அரசியல் சாதாரணம். அப்படி செய்யாமல் மீண்டும் "தனித்துப் போட்டி" என்ற முடிவை எடுப்பாரானால் அது அரசியல் பயணத்தில் வீழ்ச்சியையே தரும் என்று கணிக்கின்றனர். (ஸ்ரீ)

வெள்ளத்தால் பாதிக்கப்பட்டோருக்கு நிவாரணம் வழங்க நடவடிக்கை

(கொழும்பு)

வெள்ளத்தில் பாதிக்கப்பட்டோருக்கு நிவாரணம் வழங்குவதற்கு தேவையான நிதியைப் பெற்றுக்கொடுப்பதற்கு அரசாங்கம் நடவடிக்கை எடுத்துள்ளது.

வெள்ள அபாயம் நிலவும் சில மாவட்டங்களுக்கான நிதி ஏற்கனவே வழங்கப்பட்டுள்ளதாக இடர்முகாமைத்துவ அமைச்சர் ஏ.எச்.எம்.பெளசி தெரிவித்துள்ளார்.

மழை மற்றும் வெள்ளத்தால் பாதிக்கப்படும் சகல மக்களுக்கான நிவாரணங்களை வழங்குமாறு மாவட்ட செயலாளர்கள் மற்றும் பிரதேச செயலாளர்களுக்கு அறிவிக்கப்பட்டுள்ளதாக அவர் தெரிவித்தார். (ஸ்ரீ)

இந்திய அரசாங்கத்தினால் வவுனியா நகரசபைக்கு

5 பஸ்கள் அன்பளிப்பு

(கொழும்பு)

இந்திய அரசாங்கத்தினால் வவுனியா நகரசபைக்கு அன்பளிப்பு செய்யப்பட்டுள்ள 5 பேருந்துகளும் விரைவில் சேவையிலீடுபடுத்தப்படவுள்ளதாக அறிவிக்கப்பட்டுள்ளது.

இதில் 2 பேருந்துகள் வவுனியாப் பிரதேச மாணவர்களுக்காக சேவையிலீடுபடுத்தப்படவுள்ளதாக வவுனியா நகரசபைத் தலைவர் எஸ்.என்.ஜே.நாதன் தெரிவித்துள்ளார்.

இந்தப் பேருந்து சேவை வறிய மக்களுக்கு உதவும் என அவர் சுட்டிக்காட்டினார். (ஸ்ரீ)

உண்மையைக் காண்பதும் கடினமல்ல; அதைக் கண்டதும் கைவிட்டுவிட்டு ஓடாமலிருப்பது தான் கடினம் - ஏட்டியன் சில்லன்



வலம்புரி

T.P. 021 567 1530

Web: www.valampurii.com

e-mail: editor@valampurii.com

பண்ணைப் பாலத்தில் கும்மி நடனம் ஆடுவோமே

பண்ணைப் பாலத்தின் சிறப்பை அறியாதவர்கள் இருக்க முடியாது. அந்த அளவிற்கு அந்தப் பாலம் அமைத்தபோது சர்ச்சையும் வாத்தியவாதங்களும் ஏற்பட்டிருந்தன.

முன்பெல்லாம் யாழ்ப்பாணத்திற்கும் தீவகத்திற்குமான போக்குவரத்து கடல் மார்க்கமாகவே இடம்பெற்று வந்தது. இதனால் ஏற்பட்ட அசௌகரியங்களுக்கு முடிபுகட்டுவதாக பண்ணைப் பாலமும் அந்த வீதியும் நிர்மாணிக்கப்பட்டன. இதனால் தீவக மக்கள் தரை வழியாக பயணத்தை மேற்கொள்ள முடிந்தது.

இருந்தும் போர்க்கால சூழல் பண்ணை வீதியை பல தடவைகள் பதம் பார்த்த வரலாறுகளும் மறப்பதற்குரியவையல்ல.

பண்ணை வீதியை அமைத்தபோது அதற்கேற்பட்ட எதிர்ப்புகள், ஆதரவுகள் தொடர்பில் மண்டைதீவு அறிஞர் அகிலேஸ்வர சர்மா "பண்ணைப் பாலக் கும்மி" என்ற கும்மி மெட்டில் அமைந்த பாடலை இயற்றி நூலாக வெளியிட்டார். அதில் பண்ணைப் பாலத்தின் சரிதம் எடுத்தியம்பப்பட்டுள்ளது.

பண்ணைப் பாலக் கும்மிப் பாட்டைப் பாடி அதற்கு கும்மி நடனம் ஆடக் சுவடியதாக அகிலேஸ்வர சர்மா எழுதிய இந்தப் பாடலுக்கு கும்மி நடனம் ஆடப்படாததால் பண்ணைப் பாலத்திற்குக் கோபம் வந்துவிட்டதோ என்னவோ?

இப்போதெல்லாம் பண்ணைப் பாலத்தால் செல்பவர்கள் கும்மி நடனம் ஆடிக்கொண்டே செல்கின்றனர்.

இந்தக் கும்மி நடனத்தை பண்ணை வீதியிலுள்ள குன்றும் குழிகளுமே ஏற்பாடு செய்துள்ளன.

வாகனச் சாரதிகளின் நெறியாள்கையில் பண்ணைப்பாலக் கும்மி நடனம் சிறப்பாக நடக்கிறது.

இதோ கும்மி...

கும்மியடிப்போம்...கும்மியடிப்போம்...

பண்ணைப்பாலத்தில் நின்று

கும்மியடிப்போம்...

முன்பு வெறிச்சோடக்கிடந்த பாலம்... இப்போ

சிங்களம் பேசுவோர் தாராளம்.

வாருங்கள் மக்காள்

தென்பகுதி மக்காள்

பாருங்கள் பண்ணை வீதியில்

வரும் கிடங்குகள்.

உங்கள் தென்பகுதியில்

இப்படி எங்கும் உண்டோ!

குடியும் வெறியும் வேண்டாம்...

கும்மி அடிக்க உடுக்கும் வேண்டாம்...

எங்கள் பண்ணை வீதியில்

இருக்கும் கிடங்கே போதும்.

வாருங்கள் மக்காள் கும்மியடிப்போம்...

இப்படி ஒரு புதிய பண்ணைப் பாடல் கும்மியை இயற்றினால் அது சாலப்பொருந்துவதாக இருக்கும்.

எத்தனை அதிகாரிகள், அமைச்சர்கள், அரசியல்வாதிகள் இவர்கள் எல்லாம் பண்ணை வீதியின் அவலம் கண்டும் அதனை செய்யாதிட முற்படாமல் தீவகத்தை புறந்தள்ளும் நடவடிக்கை என்பதை உணர்த்துகின்றது.

ஆ, அரியாலையில் நெல்விதைப்பு. மண்டை தீவில் கடல் அணை கட்டுவதற்கு எந்த நடவடிக்கையும் இன்மையால் அந்த வயல்கள் வெறிச்சோடக் கிடக்கும் பரிதாபம். என்ன செய்வது எல்லாம் எங்கள் தலைவிதி!

அச்சவேலி - தொண்டைமானாறு வீதி மூன்று வாரங்களில் முழுமையாக திறப்பு

யாழ்ப்பாணம். கட்டளைத் தளபதி உறுதியளிப்பு

(யாழ்ப்பாணம்)

அச்சவேலி-தொண்டைமானாறு வீதி மூன்று வாரங்களில் மக்கள் பாவனைக்கு முழுமையாக திறந்து விடப்படும் என யாழ்ப்பாணம் மாவட்ட கட்டளைத் தளபதி மேஜர் ஜெனரல் மகிந்த ஹத்துருசிங்க உறுதியளித்துள்ளார்.

நேற்று யாழ்ப்பாணம் இல்லத்தில் சமாதானத்துக்கும் நல்லெண்ணத்துக்கும்மான மக்கள் குழுவினருக்கும் யாழ்ப்பாணம் கட்டளைத் தளபதிக்கும் இடையில் நடைபெற்ற சந்திப்பின் போதே அவர் இவ் உறுதி மொழியை வழங்கினார்.

அச்சவேலி- தொண்டைமானாறு

வீதி 24 வருடங்களின்பின்னர் தொண்டைமானாறு செல்வச்சந்தி ஆலய மகோற்சுவத்தை முன்னிட்டே திறந்துவைக்கப்பட்டது.

எனினும் திருவிழா நிறைவுபெற்று சில தினங்களுக்குப் பின் அவ்வீதி இராணுவத்தினரால் மூடப்பட்டது.

இதுகுறித்து நேற்றைய சந்திப்பில் இராணுவத்தளபதியின் கவனத்துக்கு கொண்டு சென்ற போது; இன்னும் இரண்டு அல்லது மூன்று வாரங்களில் அவ் வீதி முழுமையாக மக்கள் பாவனைக்கு திறந்து விடப்படும் எனவும் அதன் பின் வீதியைப் புனரமைப்பதற்கு முயற்சிக்கலாம் எனவும் கூறினார். (ச-5)

54 அறைகள் கொண்ட ஹோட்டலில் 48 இளம் சோடிகள் கைது!

(கொழும்பு)

குருநாகல் பகுதியில் ஒரு ஹோட்டலை முற்றுகையிட்டு பொலிஸார் 48 இளம் சோடிகளைக் கைது செய்துள்ளனர்.

இவ் ஹோட்டலில் உள்ள 54 அறைகளுள் 48 அறைகள் பயன்படுத்தப்பட்டுக் கொண்டிருந்த வேளையே பொலிஸார் முற்றுகையிட்டுள்ளனர்.

பொதுமக்கள் வழங்கிய தகவல் ஒன்றின் அடிப்படையில் இந்த முற்றுகை மேற்கொள்ளப்பட்டுள்ளது.

பாடசாலை மாணவர்கள் உட்பட இளம் சோடிகள் சட்டவிரோதமான நடவடிக்கைக்கு இதைப் பயன்படுத்தி வந்ததாகவும் தெரியவந்துள்ளது. இது தொடர்பில் பொலிஸார் விசாரணைகளை மேற்கொண்டுள்ளனர். (ச)

கிளி. ஆதவன் முன்பள்ளியின் மாணவர்கள் ஊர்வலம்

(கிளிநொச்சி)

கிளிநொச்சி ஆதவன் முன்பள்ளி மாணவர்களின் வேடம் புனைதல் ஊர்வலம் சிறுவர் தினத்தன்று இடம்பெற்றுள்ளது.

கிளிநொச்சி மத்திய கல்லூரிக்கு முன்பாக அமைந்துள்ள மீனாட்சி அம்மன் ஆலயத்தில் காலை 8.30 மணிக்கு விசேட பூசைகள் இடம்பெற்று அதன் பின்னர் ஊர்வலம் ஆரம்பமானது.

ஊர்வலத்தினை வடமாகாண மேலதிகமாகாணக் கல்விப் பணிப்பாளர் எஸ்.வரதராஜா ஆதம்பித்து வைத்தார். கிளிநொச்சி வலயக்கல்விப் பணிப்பாளர் க.குருகுல

ராசா, முன்பள்ளி உதவிக்கல்விப் பணிப்பாளர் எஸ்.செல்வராசா ஆகியோர் சிறுவர்களுக்கு மலர் மாலை அணிவித்தனர்.

மங்கள வாத்தியங்களுடன் சுமார் 150 சிறுவர்கள் பல்வேறு வேடங்கள் அணிந்து ஊர்வலமாக ஆதவன் முன்பள்ளிக்கு அழைத்துச் செல்லப்பட்டனர்.

தொடர்ந்து ஆதவன் முன்பள்ளியின் பணிப்பாளர் சி.மகேந்திரன் தலைமையில் சிறுவர் தின நிகழ்வுகள் இடம் பெற்றன.

தொடர்ந்து சிறப்புரைகள், பரிசில் வழங்கல் என்பனவும் இடம்பெற்றன. (ச)

தமிழகத்திலுள்ள இலங்கை அகதிகள் வெளிநாடுகளுக்கு தப்பிச் செல்ல முயற்சி

(சென்னை)

தமிழகத்தில் சூணடைந்துள்ள இலங்கைத் தமிழ் அகதிகள் வெளிநாடுகளுக்கு தப்பிச் செல்வதற்கு முனைப்புக் காட்டி வருவதாக தமிழகச் செய்திகள் தெரிவிக்கின்றன.

அவுஸ்திரேலிய, கனடா உள்ளிட்ட நாடுகளுக்கு சட்டவிரோதமான முறையில் தப்பிச் செல்வதற்கு இலங்கை அகதிகள் முயற்சித்துள்ளனர். இவ்வாறான முனைப்புக்களை கைவிடுமாறு தமிழக அரசாங்கம் கோரிக்கை விடுத்துள்ளது.

முகாம்களிலிருந்து தப்பித்து சட்டவிரோதமான முறையில் மேற்குலக நாடுகளுக்குச் செல்ல தமிழ் அகதிகள் முயற்சிப்பதாக தகவல்கள் கிடைக்கப் பெற்றுள்ளதாக அகதிகள் தொடர்பான தமிழக அரசாங்கத்தின் உயர் அதிகாரிகளை வண்ணன் தெரிவித்துள்ளார்.

சட்டவிரோத ஆட்கடத்தல் முயற்சிகள் மேற்கொள்ளப்பட்டு வருவதாகவும் இது தொடர்பில் அகதிகள் விழிப்புடன் செயற்பட வேண்டும் எனவும் அவர் கோரிக்கை விடுத்துள்ளார்

சொந்த நாட்டுக்கு திரும்ப வேண்டும் என்றாலும் இந்திய அரசாங்கத்திடம் அறிவிக்க வேண்டும் என அவர் குறிப்பிட்டுள்ளார். (ச-5)

மழையால் விபத்து வயோதிபர் காயம்

(யாழ்ப்பாணம்)

துவிச்சக்கர வண்டியில் சென்றவர் உழவு இயந்திரத்துடன் மோதி விபத்துக்குள்ளானதில் படுகாயமடைந்து யாழ்ப்பாணம் போதனா வைத்தியசாலையில் அனுமதிக்கப்பட்டுள்ளார்.

இச்சம்பவம் நேற்றுப் பிற்பகல் ஒரு மணியளவில் உரும்பிராயில் இடம்பெற்றுள்ளது. இதில் கு.இரத்தினலிங்கம் (வயது-75) என்பவரே படுகாயமடைந்தவராவார். கடும் மழையெய்துகொண்டிருந்த போது பயணித்த இவர், நிறுத்தி வைக்கப்பட்டிருந்த உழவு இயந்திரத்துடன் மோதியே விபத்துக்குள்ளானதாக தெரிவிக்கப்பட்டது. (ச-6)

ஆயிரம் அடிகியல் பாட ஆசிரியர்களுக்கு நியமனம்

(கொழும்பு)

தமிழ் மொழி மூலமான அடிகியல் பாடத்திற்கான ஆயிரம் புதிய ஆசிரிய நியமனங்களை வழங்கவுள்ளதாக கல்வி அமைச்சர் தெரிவித்துள்ளார். கொழும்பில் இடம்பெற்ற சிறுவர் தின நிகழ்வொன்றில் கலந்துகொண்டு உரையாற்றும் போதே அமைச்சர் இதனைத் தெரிவித்தார்.

இதற்கான போட்டிப் பரீட்சைகள் எதிர்வரும் 09 ஆம் திகதி இடம்பெறவுள்ளதாக அவர் தெரிவித்தார். மொத்தமாக 3 ஆயிரத்து 140 தமிழ், சிங்கள ஆசிரியர்கள் இந்தப் போட்டிப் பரீட்சையின் மூலம் தெரிவு செய்யப்படவுள்ளதாக அவர் தெரிவித்தார். (ச)

ஐ.தே.க.எம்பி தலைமறைவு

(கொழும்பு)

ஐக்கிய தேசியக் கட்சியின் இரத்தினபுரி மாவட்ட நாடாளுமன்ற உறுப்பினர் ரஞ்சன் ராமநாயக்க தலைமறைவாகியுள்ளார். இது குறித்து பொலிஸாருக்குத் தகவல் வழங்குமாறு பொதுமக்கள் கோரப்பட்டுள்ளனர்.

கண்டிப் பொலிஸ் தலைமையகம் இதற்கான அறிவிப்பை விடுத்துள்ளதாகத் தெரிவிக்கப்படுகிறது.

சில வருடங்களுக்கு முன்னர் கண்டி கட்டுக்கோட்டை பகுதியிலுள்ள பெண் ஒருவரை திருமணம் செய்வதாகக் கூறி 10 இலட்சம் ரூபாய் பணத்தைப் பெற்றுக்கொண்டதாக ரஞ்சன் ராமநாயக்க மீது குற்றஞ்சாட்டப்பட்டுள்ளது.

தலைமறைவாகியுள்ள அவரை காண்பவர்கள் கண்டி அல்லது கட்டுக்கோட்டை பொலிஸ் நிலையத்துக்கு தகவல் வழங்குமாறு பொலிஸார் கோரிக்கை விடுத்துள்ளனர். (ச-5)

சுவாமி விவேகானந்தரின் அருள்வாக்கு


எப்போதும் 'நானே அவன்' என்ற எண்ணம் மட்டும் விலகவேண்டாம். இந்த சொற்கள் உங்கள் நெஞ்சில் உள்ள குப்பைகளை எல்லாம் எரித்து விடும். உங்களுக்குள் அடங்கிக் கிடக்கும் சக்தியை இவை எழுப்பிவிடும்.

நாம் பந்தப்பட்டவர்கள் என்ற எண்ணம் வெறும் மாயை. நாம் இன்பம் அனுபவிக்கிறோம். நாம் துன்பம் அனுபவிக்கிறோம் என்ற எண்ணங்களும் மிகப் பெரிய கற்பனையே.

பக்தன் எல்லையற்ற அன்புருவான இறைவனிடம் அன்பு செலுத்தி மற்றச் சிற்றினப்பங்களை எல்லாம் துறந்து விடுகிறான்.



ரூ.5 கோடி பரிசு பெற்றவருக்கு மேலும் ரூ 10 கோடி லொத்தர் பரிசு



அமெரிக்காவில் உள்ள மிசூரியை சேர்ந்தவர் எர்னஸ்ட் புல்லன் (வயது 57) முன்னாள் இராணுவ வீரர் ஆவார். இவருக்கு

சுரண்டல் லொத்தர் சீட்டு வாங்கும் பழக்கம் உண்டு. இவர் கடந்த மாதம் வாங்கியிருந்த லொத்தர் சீட்டுக்கு ரூ. 5 கோடி பரிசு கிடைத்து இருந்தது. இந்த மாதமும் அவர் லொத்தர் சீட்டுகள் வாங்கி இருந்தார்.

அதில் ஒரு லொத்தர் ரூ. 10 கோடி பரிசு கிடைத்துள்ளது. ஒருவருக்கே அடுத்தடுத்து லொத்தரில் பெரிய அளவு பரிசுத் தொகை விழுந்திருப்பது அனைவரையும் ஆச்சரியத்தில் ஆழ்த்தியுள்ளது.

இது பற்றி என்னப்பில்லன் கூறும்போது, நான் ஒரு அதிர்ஷ்டக்காரன். இதனால் தான் தொடர்ந்து பெரிய பரிசு கிடைத்து இருக்கிறது.

இதேபோல் 6 ஆண்டுகளுக்கு முன்பும் எனக்கு பரிசுபணம் கிடைத்தது. இவ்வளவுபணம் கிடைத்தாலும் எனது கனவு நிறைவேறி விட்டதாக இன்னும் கருதவில்லை என்றார். (ஸ்ரீ-2)

ஈக்குவடோர் நாட்டில் கலவரம்; அந்நாட்டு ஜனாதிபதி சிறைபிடிப்பு

இராணுவத்தின் முயற்சியால் மீட்பு

தென்அமெரிக்க நாடான ஈக்குவடோரில் ரபேல் கொரேயா (வயது 47) ஜனாதிபதியாக உள்ளார். சமீபத்தில் அவர் புதிதாக ஒரு சட்டம் கொண்டு வந்து நிறைவேற்றினார். இதற்கு அரசு உறுதியர்கள் மத்தியில் எதிர்ப்பு கிளம்பியது. குறிப்பாக இந்தச் சட்டத்தை பொலிஸார் கடுமையாக எதிர்த்தனர்.

இதனால் தங்களுக்கு போதிய சலுகை கிடைக்காது என தெரிவித்து போராட்டத்தில் ஈடுபட்டு வந்தனர். இந்த நிலையில் நேற்று முன்தினம் அனைத்துப் பொலிஸாரும் திடீரென கல்வரத்தில் ஈடுபட்டனர்.

இதில் பொலிஸ் துறையை சேர்ந்த உயர் அதிகாரிகள் முதல் கடைநிலை பொலிஸார் வரை ஈடுபட்டனர். வேலை நிறுத்தத்தில் ஈடுபட்ட அனைவரும் கொடியொ நகரில் உள்ள விமான நிலையத்தை கைப்பற்றி அதை இயங்க விடாமல் முடக்கி வைத்தனர்.

மேலும் நெடுஞ்சாலைகளையும் கைப்பற்றி போக்குவரத்தை தடுத்து நிறுத்தினர். பொலிஸ்தலைமையகம் உள்ளிட்ட பல இடங்களில் போராட்டத்தில் ஈடுபட்டு வன்முறையில் இறங்கினர்.

இந்த நிலையில் ஜனாதிபதி ரபேல் கொரேயா உடல்நிலை பரிசோதனைக்காக வைத்தியசாலைக்கு சென்று இருந்தார். அதை அறிந்த கலவரக்காரர்கள் வைத்தியசாலையை முற்றுகையிட்டு ஜனாதிபதி கொரேயாவை சிறைபிடித்தனர். தகவல் அறிந்த ஜனாதிபதி போராட்டத்தில் ஈடுபட்ட பொலிஸ் அதிகாரிகளுடன் பேச்சுவார்த்தை நடத்த முயன்றனர். அதற்கு மறுத்த அவர்கள் கண்ணீர் புகை குண்டுகளை வீசி தங்கள் கோபத்தை வெளிப்படுத்தினர்.

மேலும் சிறை பிடிக்கப்பட்ட ஜனாதிபதியை

மிகவும் கீழ்தரமாக நடத்தினர். அவர் மீது தண்ணீரை பாய்ச்சி அடித்து துன்புறுத்தினர். எனவே கலவரத்தை அடக்கும் பொறுப்பு இராணுவத்திடம் விடப்பட்டது.



அவர்கள் விரைந்து வந்து ஜனாதிபதி கொரேயாவை சிறைபிடித்து வைத்திருந்த வைத்தியசாலையை சுற்றி முற்றுகையிட்டனர்.

இதைத்தொடர்ந்து இராணுவத்துக்கும் பொலிஸாருக்கும் இடையே கடுமையான துப்பாக்கி சண்டை நடந்தது. இதற்கிடையே ஜனாதிபதியின் ஆதரவாளர்களும் பொது மக்களும் பொலிஸாருக்கு எதிரான நடவடிக்கையில் ஈடுபட்டனர்.

போராட்டத்தில் ஈடுபட்ட பொலிஸாரை கல்லால் அடித்து விரட்டினர். இவற்றுக்கு இடையே 12 மணி நேர போராட்டத்துக்கு பின் ஜனாதிபதி ரபேல் கொரேயா மீட்கப்பட்டார். பின்னர் அவர் பத்திரமாக அரண்மனைக்கு அழைத்து செல்லப்பட்டார். இதைத்தொடர்ந்து கலவரம் அடக்கப்பட்டது.

இந்த துப்பாக்கி சண்டையில் ஜனாதிபதி கொரேயா சிறப்பு பாதுகாப்பு படையினர் 27 பேர் படுகாயமடைந்தனர். அரண்மனை திரும்பிய ஜனாதிபதி தன்னை மீட்ட இராணுவத்துக்கும் ஆதரவாளர்களுக்கும் நன்றி தெரிவித்தார். தன்னை பார்க்க வந்த ஆயிரக்கணக்கான மக்கள் மத்தியில் பேசினார். அப்போது தனது வாழ்க்கையில் இது ஒரு மிகவும் சோகமான நாள் என தெரிவித்தார். (ஸ்ரீ-2)

உறவுச்சங்கம நிகழ்வு

(வேலணை)

யாழ்ப்பாணத்தில் வெரித்தாஸ் தமிழ்ப்பணி வானொலிச் சேவையின் உறவுச் சங்கமம் நிகழ்வு நேற்று முன்தினம் காலை 9 மணியளவில் யாழ்ப்பாணம் பிரதான வீதியில் அமைந்துள்ள மறைக்கல்வி

சிறுவார்தின நிகழ்வு

(யாழ்ப்பாணம்)

யாழ்ப்பாணம். ஒஸ்மானியாக் கல்லூரியின் சிறுவர் தினம் கடந்த முதலாம் திகதி நடைபெற்றது.

வரவேற்புரையை உப-அதிபர் வ.மகேந்திரராசா ஆற்ற தலைமையுரையை அதிபர் எம்.எஸ்.எ.எம்.முபாறக் நிகழ்த்தினர்.

இந்நிகழ்வில் மாணவர்கள் மத்தியில் கல்விசார் போட்டிகள் இடம்பெற்று வெற்றியீட்டிய மாணவர்களுக்கு பரிசில்கள் வழங்கப்பட்டது என யாழ்ப்பாணம் ஒஸ்மானியாக் கல்லூரி அதிபர் அறிவித்துள்ளார். (ஸ்ரீ-2)

பரிசளிப்பு விழா

(யாழ்ப்பாணம்)

புத்தூர் யா/புத்தக கலட்டி ஸ்ரீ விஷ்ணு வித்தியாலய பரிசளிப்பு விழா நாளை மறுதினம் புதன்கிழமை பிற்பகல் 2 மணிக்கு பாடசாலை மண்டபத்தில் அதிபர் கு.ரவிச்சந்திரன் தலைமையில் நடைபெறும்.

இந்நிகழ்வின் பிரதம விருந்தினராக யாழ்ப்பாணம் பல்கலைக்கழக வரலாற்றுத் துறை தலைவர் பேராசிரியர் பு.புலம்பரணம் கலந்துகொண்டு சிறப்பிக்கவுள்ளார்.

சிறப்பு விருந்தினராக யாழ்ப்பாணம் மாநகர சபை உறுப்பினரும் பழைய மாணவரும் சமாதான நீதவானுமாகிய அ.பரஞ்சோதி கலந்து கொள்வார்.

கௌரவ விருந்தினராக ஆவரங்கால் கிழக்கு கிராம சேவையாளர் நா. மதனசேகரம் சிறப்பிப்பார்.

பரிசளிப்பு விழாவில் பரிசில்களை யா/நல்லூர் ஸ்தான சீ.சீ.ஈ.எம்.எஸ்.ஆசிரியர் திருமதி நளினி புலப்பரணம் மாணவர்களுக்கு வழங்கி கௌரவிக்கவுள்ளார். (ஸ்ரீ-2)

கேட்போர் கூடத்தில் நடைபெற்றது.

இதில் பிரதம விருந்தினராக யாழ்ப்பாணம் ஆயர் அதிமேதகு தோமஸ் சுவந்தரநாயகம் ஆண்டகை கலந்து சிறப்பித்தார்.

சிறப்பு விருந்தினராக வெரித்தாஸ் தமிழ்ப்பணிச் சேவையின் பணிப்பாளர் அருடதந்தை ஜெறோம் ஆரோக்கியதாஸ் மற்றும் ஆசியாக் கண்டத்தின் வெரித்தாஸ் தமிழ்ப்பணிமன்றத்தின் இயக்குனர் ஆகியோர் கலந்துகொண்டனர்.

இந்நிகழ்வின் போது வெரித்தாஸ் தமிழ்ப்பணி சேவையின் பணிப்பாளர் கருத்துத் தெரிவிக்கையில், எதிர்வரும் 2010ஆம் ஆண்டு வெரித்தாஸ் தமிழ்ப்பணிச் சேவை நிகழ்ச்சிகளில் இலங்கையில் ஒலிப்பதிவு செய்யப்படுகின்ற நிகழ்ச்சிகளும் ஒலிபரப்பவுள்ளதாக தெரிவித்துள்ளார். (ஸ்ரீ-2-22)

மனிதர்கள் வசிக்கும் சூழல் கொண்ட புதிய கிரகம் கண்டுபிடிப்பு

பூமியைத் தவிர வேறு கிரகங்களில் மனிதர்கள் வாழ முடியுமா என்பது குறித்து பல ஆண்டுகளாக தொடர்ந்து ஆய்வுகள் நடத்தப்பட்டு வருகின்றன. இந்நிலையில் சூரிய குடும்பத்திற்கு வெளியே அதிக வெப்பமும் அதிக குளிரும் இல்லாமல் மனிதர்கள் வாழ்வதற்கு ஏற்ற சூழ்நிலை உள்ள புதிய கிரகம் ஒன்று கண்டுபிடிக்கப்பட்டுள்ளது.

கலிபோர்னியா, சண்டா குருஸ் பல்கலைக்கழகம் மற்றும் வோஷிங்டன் கா்னிஜ் நிறுவனத்தைச் சேர்ந்த குழுவினர் ஆய்வு செய்து சிவப்புக் குள்ளனாக காட்சி தரும் நட்சத்திர குடும்பத்தைச் சேர்ந்த கிளைஸ் 58 என்ற புதிய கிரகம் ஒன்றை தற்போது கண்டுபிடித்துள்ளனர்.

இது குறித்து சாண்டா குருஸ் பல்கலைக்கழகத்தைச் சேர்ந்த ஸ்டீவன் வோட் கூறியதாவது, பசுபிக்கடலில் உள்ள ஹவாய் தீவில் உள்ள தொலைநோக்கி மூலம் விண்வெளியில் சிவப்புக் குள்ள நட்சத்திரத்தைப் பற்றி ஆய்வு செய்து வரும்போது அதன் சுற்று வட்டப்பாதையில் வலம் வரும் கிரகங்களையும் 11 ஆண்டுகளாக ஆய்வு செய்து வருகிறோம். அதிக வெப்பம் உள்ள கோள்களோ அல்லது அதிக குளிர் உள்ள கோள்கள் உள்ளனவா என ஆய்வு செய்யப்பட்டது. இந்நிலையில் அதிக வெப்பம்


பமோ அல்லது அதிக குளிரோ இல்லாமல் உயிரினங்கள் வாழ்வதற்கு ஏற்ற சூழ்நிலை உள்ள புதிய கிரகம் ஒன்று இருப்பது ஆய்வில் தெரியவந்துள்ளது.

இந்தப் புதிய கிரகம் கிளைஸ் 581 என்று அழைக்கப்படுகிறது. துவாம் இராசி விண்ணின் நட்சத்திர கூட்டத்தில் இடம் பெற்றுள்ள இந்த கிரகம் பூமியில் இருந்து 20 ஒளி ஆண்டுகள் தொலைவில் உள்ளது. இதுவரை 500 நட்சத்திர குடும்பங்கள் அறியப்பட்டுள்ளன. இதில் சூரிய குடும்பத்திற்கு அருகில் உள்ள நட்சத்திர குடும்பம் இதுவாகும். பால்வெளி மண்டலத்தில் காணப்படும் கிரகங்களில் இந்த கிளைஸ் 581 கிரகத்தில் மனிதர்கள் வாழ்வதற்கு ஏற்ற சூழ்நிலை உள்ளது. குளிர்ந்து வரும் சிறிய நட்சத்திரத்தை ஆறு கிரகங்களில் ஒன்றாக இந்த கிரகம் சுற்றி வருகிறது. இது பூமியை போல் மூன்று அல்லது 4 மடங்கு பெரியது. தனது வட்டப் பாதையில் 37 நாட்களுக்கு ஒரு முறை சுற்றி வருவதாக கணக்கிடப்பட்டுள்ளது.

இந்த கிரகத்தில் 31 தொடக்கம் 12 டிகிரி செல்சியஸ் வெப்பநிலை இருக்கலாம் என்று மதிப்பிடப்பட்டுள்ளது. சூரியனைப் பார்த்தபடி புதன் கிரகம் சுற்றி வருவது போல் இந்த கிரகத்தின் ஒரு பகுதி அதன் சூரியனை பார்த்தபடி சுற்றி வருகிறது.

இதனால் இந்த கிரகத்தின் ஒரு பகுதி வெப்பமாகவும் ஒரு பகுதி குளிராகவும் உள்ளது.

எனவே இந்த இரண்டு பகுதிகளுக்கு



இடைப்பட்ட இடத்தில் பூமியை போன்ற சூழ்நிலை நிலவுகிறது. ஈர்ப்பு சக்தி மற்றும் பாறைகள் ஆகியவை பூமியில் உள்ளதை போன்று காணப்படுகிறது. எனவே இந்த கிரகத்தின் மேற்பரப்பிலும் நீர் இருக்கலாம் என்று கருதப்படுகிறது என ஸ்டீவன் வோட் கூறியுள்ளார்.

எவ்வளவு தூரத்தில் இந்தக் கிரகம் உள்ளது தெரியுமா? பூமியில் இருந்து 172 டிரில்லியன் கி.மீ. தூரத்தில் உள்ளது.

அதாவது 172 க்கு பின்னால் 12 ஜீரோ சேர்த்தால் வரும் எண்ண்தான் இந்த தூரம். இந்த தூரத்தை கடக்க ரொக்கெட் ஒன்று ஒளியின் வேகத்தில் சென்றால் 20 ஆண்டுகள் பயணம் செய்ய வேண்டும். அப்போது தான் இந்த கிரகத்தை அடைய முடியும். ஒளியின் வேகத்தில் செல்லும் எந்த வாகனமும் இதுவரை கண்டுபிடிக்கப்படவில்லை. (ஸ்ரீ-2)

பாராட்டி வாழ்த்துகின்றோம்

குமாரசாமி கார்த்திகன்

நடைபெற்ற 2010 புலகைப்பரிசில் பரிசையில் 163 புள்ளிகளைப் பெற்றுள்ளதையினைப் பாராட்டி மகிழ்வதோடு அவருக்கு கற்பித்த ஆசிரியர்களுக்கும் நன்றி கூறுகின்றோம்.

நெடுங்கேணி, கரவெட்டி கிழக்கு, கரவெட்டி.

யா/புனித லீஜாக் ஸாண்டா வித்தியாலய மாணவன் ஷக்ல்வன்

வாழ்த்துவோர்:- அர்னா, சித்தப்பா, அம்மம்மா, தாத்தா, மாமாமார், சுவாமி அர்னா

(2598)

❖ சச்சின் 98, ராய்னா 86, டிராவிட 77 ❖

முதல் இன்னிங்ஸில் இந்தியா 405; ஜோன்சன் வேகத்தில் ஆஸி. முன்னிலை

(மொகாலி)

டெண்டூல்கர்-ரெய்னாவின் சிறப்பான இணைப்பாட்டின் மூலம் இந்திய அணி முதலாவது இன்னிங்ஸில் கௌரவமான இலக்கை அடைந்தது.

ஜோன்சனின் துல்லியமான பந்துவீச்சு கைகொடுக்க அவுஸ்திரேலிய அணி முதலாவது இன்னிங்ஸில் 23 ஓட்டங்களில் முன்னிலை பெற்றது.

இந்தியாவுக்கு சுற்றுப்பயணம் மேற்கொண்டுள்ள அவுஸ்திரேலிய அணி 2 டெஸ்ட் போட்டிகள் கொண்ட தொடரில் விளையாடுகிறது.

இதில் முதலாவது டெஸ்ட் கடந்த வெள்ளிக் கிழமை மொகாலியில் ஆரம்பமானது.

இப் போட்டியில் நாணயச் சுழற்சியில் வெற்றிபெற்று முதலில் துடுப்பெடுத்தாடிய அவுஸ்திரேலிய அணி முதலாவது இன்னிங்ஸில் சகல வீக்கெட்டுக்களையும் இழந்து 428 ஓட்டங்களை எடுத்தது.

இதில் ஷேன் வோட்ஷன் 126 ஓட்டங்களையும் பெய்ன் 92 ஓட்டங்களையும் அணித்தலைவர் பொன்டிங் 71 ஓட்டங்களையும்

எடுத்தனர்.

பந்துவீச்சில் சகீர்கான் 5 வீக்கெட்டுக்களையும் ஹர்பஜன் சிங் 3 வீக்கெட்டுக்களையும் ஜொ ஒரு வீக்கெட்டையும் சாய்த்தனர்.

அடுத்து துடுப்பெடுத்தாடிய இந்திய அணி நேற்று முன்தினம் இரண்டாம் நாள் ஆட்ட நேர முடிவில் 2 வீக்கெட்டுக்களையிழந்து 110 ஓட்டங்களை எடுத்தது.

இந்நிலையில் மூன்றாம் நாளான நேற்று தொடர்ந்து துடுப்பெடுத்தாடிய இந்திய அணிக்கு ராகுல் டிராவிட் சிறப்பான ஆட்டத்தை வழங்கினார்.

எனினும் இஷாந்த் சர்மா 56 பந்துகளில் (3 பவுண்டரிகள் உட்பட) 18 ஓட்டங்களை எடுத்து பொல்லிங்கரின் பந்துவீச்சில் நேரடியாக போல்ட் ஆகி ஆட்டமிழந்தார்.

தொடர்ந்து வந்த டெண்டூல்கர் நிதானமாக ஆடி நம்பிக்கையளிக்க மறுமுனையில் ராகுல் டிராவிட் 92 பந்துகளில் அரைச்சதம் கடந்தார். இந்த ஜோடியின் நிதானமான இணைப்பாட்டின் மூலம் இந்திய அணி 200 ஓட்டங்களை கடந்தது.

எனினும் ராகுல் டிராவிட் 134 பந்துகளில் (12 பவுண்டரிகள் உட்பட) 77 ஓட்டங்களை எடுத்தபோது பொல்லிங்கரின் பந்துவீச்சில் பெயினிடம் பிடிகொடுத்து ஆட்டமிழந்தார்.

அடுத்து 5-வது வீக்கெட்டுக்காக டெண்டூல்கருடன் இணைந்த ரெய்னா சிறப்பான ஆட்டத்தை வழங்கினார்.

இதில் சச்சின் டெண்டூல்கர் 95 பந்துகளில் அரைச்சதத்தைப் பூர்த்தி செய்த இந்திய அணி 250 ஓட்டங்களைக் கடந்தது.

இந்த ஜோடியை பிரிக்க அவுஸ்திரேலிய அணித்தலைவர் பொன்டிங் களத்தடுப்பில் பல விபு கங்களை வகுத்தபோதும் பலனளிக்காமல் போக இந்திய அணி 300 ஓட்டங்களை எட்டியது.

இதில் சுரேஸ் ரெய்னா 80 பந்துகளில் அரைச்சதம் கடந்து அசத்தினார்.

சச்சின் 98

எனினும் மறுமுனையில் சிறப்பாக துடுப்பெடுத்தாடிய சச்சின் டெண்டூல்கர் 189 பந்துகளில் (13 பவுண்டரிகள் உட்பட) 98 ஓட்டங்களை எடுத்து நோர்த்தின் பந்துவீச்சில் எல்.பி.

டபிள்யூ முறையில் ஆட்டமிழந்து 2 ஓட்டங்களால் 49-வது டெஸ்ட் சதம் பெறும் வாய்ப்பை நழுவவிட்டார்.

அடுத்து வந்த தோனி 14 ஓட்டங்களுடனும், ஹர்பஜன் சிங் பூச்சியத்துடனும், சகீர்கான் 06 ஓட்டங்களுடனும் அடுத்தடுத்து ஆட்டமிழந்து ஏமாற்றினார்.

மறுமுனையில் சிறப்பாக துடுப்பெடுத்தாடிய சுரேஸ் ரெய்னா 128 பந்துகளில் (14 பவுண்டரிகள் உட்பட) 86 ஓட்டங்களை எடுத்து ஆட்டமிழக்க இந்திய அணி 108.5 ஓவர்களில் சகல வீக்கெட்டுக்களையுமிழந்து 405 ஓட்டங்களை எடுத்தது.

பந்துவீச்சில் மிச்சல் ஜோன்சன் 20 ஓவர்கள் பந்துவீசி 5 ஓட்டமற்ற ஓவர்கள் உட்பட 64 ஓட்டங்களைக் கொடுத்து 5 வீக்கெட்டுக்களையும், பொல்லிங்கர், ஹயூரிச் ஆகியோர் தலா 02 வீக்கெட்டுக்களையும் நோர்த்த ஒரு வீக்கெட்டையும் வீழ்த்தினார்.

இந்நிலையில் மூன்றாம் நாள் ஆட்டம் நிறைவடைந்தது. போட்டியின் நான்காம் நாள் ஆட்டம் இன்றாகும்.....

பயணிகள் பஸ் கே.கே.எஸ். வீதியூடாக...

ருந்து காங்கேசன்துறை வீதியூடான சேவையில் ஈடுபடும் தனியார் மற்றும் வட பிராந்திய போக்குவரத்துச் சபையின் பஸ்கள் தெல்லிப்பழை தூர்க்காபுரம் மட்டுமே செல்கின்றன.

கீரிமலை வரை செல்வதற்கு படையினர் அனுமதி மறுத்திருந்தனர். எனினும் தென்னிலங்கையிலிருந்து வரும் சுற்றுலாப் பயணிகள் கீரிமலை வரை செல்வதற்கு அனுமதி வழங்கப்படுகின்றது என சமாதானத்துக்கும் நல்லெண்ணத்துக்குமான மக்கள் குழுவினர், யாழ்.கட்டளைத் தளபதியிடம் குற்றஞ்சுமத்தினர்.

இதனையடுத்து காங்கேசன்துறை வீதியூடாகப் பயணிகள் போக்குவரத்து பஸ்கள் இன்றுமுதல் கீரிமலை வரை செல்ல அனுமதி வழங்கப்படுவதாகக் கட்டளைத் தளபதி கூறினார். எனினும் சைக்கிள், மோட்டார் சைக்கிள் களில் கீரிமலை வரை செல்ல

அனுமதியில்லை எனவும் அவர் கூறினார். இதேவேளை சேந்தான்குளம் ஊடாகவும் கீரிமலைக்குச் செல்வதற்கு விரைவில் அனுமதி வழங்கப்படும் எனவும் அவர் கூறினார்.

இதேவேளை கீரிமலை வரை பஸ்சேவை விஸ்தரிக்கப்பட்டுள்ள நிலையில் பிதீர்கடன்களை நிறைவேற்றுவதற்குப் பொதுமக்கள் செல்ல வாய்ப்பு ஏற்பட்டுள்ளதாகக் கூட்டிக்காட்டப்பட்டுள்ளது.

கீரிமலை வரை செல்வதற்குப் படையினரால் அனுமதி மறுக்கப்படும் பட்சத்தில் உடனடியாக தனக்கு அறிவிக்குமாறு யாழ்.கட்டளைத் தளபதி கூறினார்.

இதேவேளை சேந்தான்குளம் வீதியூடாக கீரிமலைக்குச் செல்லும் பாதையை திறப்பது குறித்துக் கடற்படையுடன் பேசி நடவடிக்கை எடுக்கப்படும் எனவும் இராணுவத் தளபதி உறுதியளித்தார். (ச-5)

கிழ.மாகாணசபை...

மட்டக்களப்பு மாவட்டத்தைச் சேர்ந்த கிழக்கு மாகாண சபை உறுப்பினர்களின் பாதுகாப்பு கடமைகளில் ஈடுபட்டுள்ள பொலிசார் மாகாண சபை உறுப்பினர்களுடன் மாவட்டத்திற்கு வெளியே செல்வது தொடர்பாக பொலிஸ் அதிகாரிகளினால் சில புதிய அறிவுறுத்தல்கள் பிறப்பிக்கப்பட்டுள்ளதாக தகவல்கள் தெரிவிக்கின்றன.

இந்த அறிவுறுத்தல்களின் படி மாகாண சபை உறுப்பினரொருவர் வெளி மாவட்டத்திற்கு செல்வதென்றால் அவரது பாதுகாப்பு கடமையிலுள்ள பொலிசார் 3 நாட்களுக்கு முன்பு அவர் கடமையிலுள்ள பொலிஸ் நிலையத்திற்கு அறிவித்து அனுமதியைக் பெற வேண்டும். மாவட்டத்திற்கு வெளியே செல்வதென்றால் ஆயுதங்களை பொலிஸ் நிலையத்தில் ஒப்படைத்துவிட்டு செல்ல வேண்டும் என்று தமது பாதுகாப்பிற்குரிய பொலிசாருக்கு உத்தரவிடப்பட்டுள்ளதாக மாகாண சபை உறுப்பினர் இரா.துரைத்தினம் கூறுகின்றார்.

இது தொடர்பாக மாகாண சபை உறுப்பினர்களுக்கு எவ்வித அறிவித்தல்களும் உரிய பொலிஸ் நிலையங்களிலிருந்து கிடைக்கவில்லை என்று தெரிவித்த அவர் தமது பாதுகாப்புக் கடமையிலுள்ள பொலிசார் ஊடாகவே தாம் அறிந்து கொண்டதாகவும் அவர் கூறுகின்றார்.

நாளை கிழக்கு மாகாண சபையின் அமர்வு நடைபெறும்போது தமது பாதுகாப்பு தொடர்பாக எதிர்நோக்கும் இப்பிரச்சினை குறித்து சபையில் விவாதிக்கப் போவதாகவும் அவர் கூறுகின்றார்.

இதேவேளை இந்தப் புதிய நடைமுறைக்கு தனது ஆட்சேபணையை எழுத்து மூலம்

சிரேஷ்ட பொலிஸ் அத்தியட்சகருக்கு தான் அறிவித்துள்ளதாக மற்றொரு மாகாண சபை உறுப்பினரான மாசிலாமணி கூறுகின்றார்.

ஆயுதம் இல்லாத பொலிஸ் பாதுகாப்பு தேவையற்றது என்பதால் இன்றுதான் பொலிஸ் பாதுகாப்பின்றியே மாவட்டத்திற்கு வெளியே கொழும்பிற்கு சென்றுள்ளதாகவும் அவர் குறிப்பிடுகின்றார். (ச-5)

சரத் பொன்சேகாவுக்காக...

மோசடியில் ஈடுபட்ட குற்றத் தீர்க்காக 30 மாத கடுமிய சிறைத் தண்டனை அனுபவித்து வரும் சரத் பொன்சேகாவுக்கு ஆதரவு தெரிவிக்கும் வகையில் நடைபெற்ற கூட்டத்தில் கலந்து கொண்டபோது அவர் இதனைக் குறிப்பிட்டுள்ளார்.

நாட்டை ஐக்கியப்படுத்திய இராணுவத் தளபதியை விடுவிப்பதற்காக எந்தவொரு எல்லைக்கும் செல்லத் தயங்கப் போவதில்லை.

சரத் பொன்சேகாவை விடுதலை செய்வதற்காகத் தொடர்ச்சியாகப் போராட்டங்களை முன்னெடுக்கப் போவதாக அவர் தெரிவித்துள்ளார். (ச-5)

வெளிநாட்டு அமைச்சின்...

வெளிநாட்டு அமைச்சர்கள் மாத்திரமே வந்திருந்ததாகவும் தெரிவிக்கப்படுகின்றது. இது இலங்கை வெளிநாட்டு அமைச்சின் மோசமான செயற்பாட்டின் விளைவாக ஏற்பட்டுள்ளதாக கூறப்படுகிறது.

இதற்கான அடிப்பிதழ்களை தாமதமாகிய நிலையிலேயே வெளிநாட்டு அமைச்சு வெளிநாட்டினர்களுக்கு அனுப்பியுள்ளது. இதன் காரணமாக வெளிநாட்டு அமைச்சை ஜனா

தேசிய மடல விளையாட்டுப் போட்டி...

கத்தையும் பெற்றனர். இதில் 17 வயது ஆண்கள் பிரிவு நீளம் பாய் தல் போட்டியில் யாழ்.இந்துக் கல்லூரி வீரர் பி.ஜஸ்மினன் 6.60 மீற்றர் தூரம் பாய்ந்து முதலிடத்தைப் பிடித்து தங்கப் பதக்கம் வென்றார்.

அத்துடன் 19 வயது ஆண்கள் பிரிவு கோலூன்றிப் பாய்தல் போட்டியில் பருத்தித் துறை ஹாட்லிக் கல்லூரி வீரர் ரி.பாலசுமார் 3.60 மீற்றர் உயரம் பாய்ந்து முதலாம் இடத்தைப் பிடித்து தங்கப் பதக்கம் வென்றார்.

நேற்று நடைபெற்ற 21 வயது ஆண்கள் பிரிவு 4x400 மீற்றர் அஞ்சல் ஓட்டப் போட்டியில் இளவாலை சென்.ஹென்றிஸ் கல்லூரி அணி 3 ஆம் இடத்தைப் பெற்று வெண்கலப் பதக்கத்தை வென்றது.

அத்துடன் 19 வயது ஆண்கள் பிரிவு 100 மீற்றர் ஓட்டப் போட்டியில் யாழ்.மத்திய கல்லூரி வீரர் எட்வைட் எடன் 11.44 செக்கனின்

ஓடி முடித்து வர்ண விருதைப் பெற்றார்.

இதன் மூலம் இவ் வருட தடகளப் போட்டியில் வடக்கு மாகாணம் 7 தங்கப் பதக்கங்கள், 2 வெள்ளிப் பதக்கங்கள், 2 வெண்கலப் பதக்கங்கள் மற்றும் 2 வர்ண விருதுகளையும் வென்று 81 புள்ளிகளைப் பெற்று 7-வது இடத்தைப் பிடித்தது.

கடந்த வருடம் 8-வது இடத்தைப் பெற்ற வடமாகாணம் இவ் வருடம் 7-வது இடத்துக்கு முன்னேறியுள்ளமை குறிப்பிடத்தக்கது.

இதேவேளை தேசிய விளையாட்டுப் போட்டியில் கலந்து கொண்டு தமது திறமைகளை வெளிக்காட்டிய வீரர்களுக்கு வடமாகாண கல்வி அமைச்சின் செயலாளர் இ.இளங்கோவன் மற்றும் மாகாணக் கல்விப் பணிப்பாளர் ப.விக்கேனேஸ்வரன் ஆகியோர் வாழ்த்துத் தெரிவித்துள்ளனர். (ச-5)

மக்களை மீள் குடியேற்ற...

செயலாளர் எஸ்.புரமநாதன், வண.பிதாக்கிர் காமர், வண.பிதா நேசசுமார், யாழ். வணிகர் கழகத் தலைவர் எஸ்.ஜெயசேகரம், செயலாளர் ஜனக்குமாரன் ஆகியோர்களுடன் இணைந்து அத்துடன் யாழ். அரட்சித் திருமதி இமலா சுகுமார், யாழ். படைத்தளபதி மேஜர் ஜெனரல் மகிந்த ஹத்தூரு சிங்க, பலாலி படைத்தளபதி பிரிகேடியர் ஹொப்ரிக் கோ, யாழ். 512 படைத் தளபதி பிரிகேடியர் பல்வேலை ஆகியோர் கலந்து கொண்டனர்.

வலி. வடக்கு உயர்பாதுகாப்பு வலயத்தில் மக்கள் மீள் குடியேற்றம் கடந்த பல வருடங்களாக இருப்பதி நிலையிலுள்ளது. இதனால் அப்பகுதியிலிருந்து இடம்பெயர்ந்த மக்கள் பெரும் துன்பங்களை அனுபவித்து வருகின்றனர்.

இம் மீள் குடியேற்றத்தின் தாமதத்திற்கு கண்ணிவெடி அகற்றப்படாமையே காரணமென கடந்த 4 வருடங்களாக படைத்தளபதி கூறி வருகிறது என சமாதானத்திற்கும் நல்லெண்ணத்திற்குமான மக்கள் குழுவால் படைத்தளபதியிடம் கேட்கப்பட்டது.

இதற்கு யாழ். படைத்தளபதி புதிலனிக்கையில், வலி. வடக்கு உயர்பாதுகாப்பு வலயத்தில் மக்களின் மீள் குடியேற்றம் கண்ணிவெடி அகற்றப்படாமையாலேயே தாமதமாகின்றது.

ஆனால் அப்பிதேசத்தில் மக்களை மீள் குடியேற்றுவதற்கு படைத்தளபதி தயார் நிலையி

லேயே உள்ளது. இந்த வாரம் நடைபெறவுள்ள தேசியப் பாதுகாப்புச் சபையில் வலி. வடக்கு உயர்பாதுகாப்பு வலயத்தில் மக்களை மீள் குடியேற்றுவதற்கான அனுமதி வழங்கப்படும். எனினும் கண்ணிவெடி அகற்றும் தொண்டு நிறுவனங்களான ஹலோ ரெஸ்ட், டெனிஷ் மற்றும் இலங்கை கண்ணி வெடிகற்றும் பிரிவு என்பவற்றின் பணி தாமதமாகியுள்ளது.

இந்நிறுவனங்கள் கடந்த பெப்ரவரி மாதமே பணிகளை ஆரம்பித்தன. இலங்கை இராணுவத்தின் கண்ணிவெடி அகற்றும் பிரிவினருக்கு ஆளணி பற்றாக்குறை உள்ளது.

காரணம் வன்னி பெருநிலப் பரப்பில் கூடுதலான பகுதியில் இராணுவ கண்ணிவெடி அகற்றல் பிரிவினரே கண்ணிவெடி அகற்றி வருகின்றனர்.

அத்துடன் கடந்த வாரம் மாவிட்டபுரம் பகுதியில் கண்ணிவெடி அகற்றலில் ஈடுபட்ட படையினர் ஒருவர் பலியானதுடன் ஒருவர் ஆபத்தான நிலையிலுள்ளார். மேலும் இருவர் கால்களை இழந்துள்ளனர். எனவே கண்ணிவெடிக்கு மேலால் மக்களை செல்ல அனுமதிக்க மாட்டோம். இதேபோன்று தான் எழுதுட்டு வாள் பகுதியில் மீள் குடியேற்ற நடவடிக்கையும் அங்கு கண்ணிவெடி அகற்றல் பணி நிறைவடைந்ததும் மீள் குடியேற்றம் இடம்பெறும்.

அத்துடன் தனியார் கட்டடங்களிலுள்ள சகல படைமுகாம்களும் விரைவில் அகற்றப்படும். இதற்காக யாழ். 51-வது படைப்பணி முகாம் விரைவில் யாழ். நகர் ஹோட்டலிலிருந்து அகற்றப்படும்.

வலி வடக்கு உயர்பாதுகாப்பு வலயத்தில் அண்மையில் கையளிக்கப்பட்ட வயாவிளான் மத்திய மகா வித்தியாலயத்திற்கு வடக்குப்புறமான மண் அணை விரைவில் நகர்த்தப்படும். இவ்வாறு யாழ். படைத்தளபதி மேஜர் ஜெனரல் மகிந்த கத்துருசிங்க தெரிவித்தார். (ச-5)

ஜனாதிபதி மகிந்த ராஜபக்ஷவுக்கு எவரது கணவர்தான் அச்சுறுத்தல்!



அனோமா பொன்சேகா தெரிவிப்பு

ஜனாதிபதி மகிந்த ராஜபக்ஷவின் அரசியல் வாழ்வுக்கு எனது கணவர்தான் பாரிய அச்சுறுத்தலாக இருந்து வருகின்றார். எனது கணவருடன் அரசியல் ரீதியாக மோத முடியாது என்பதை நன்றாகவே அவர்கள் அறிந்து வைத்திருக்கின்றார்கள். ஏனெனில் மக்கள் எனது கணவர் பக்கமே திரண்டு நிற்கின்றார்கள் என சரத் பொன்சேகாவின் மனைவி அனோமா பொன்சேகா தெரிவித்துள்ளார்.

செல்வேன்.

அவரது அரசியல் அபிலாஷையை நிறைவேற்ற இயலுமானவரை பாடுபடுவேன். அவசியம் ஏற்பட்டால் நாடாளுமன்ற அரசியலிலும் ஈடுபடுவேன்.

இந்தியா, பாகிஸ்தான் போன்ற அயல் நாடுகளும் அமெரிக்கா, பிரித்தானியா போன்ற மேலத்தேய நாடுகளும் சர்வதேச சமூகமும் இலங்கையின் ஜனநாயகம் ஆட்சியாளர்களால் சாகடிக்கப்பட்டுக் கொண்டிருப்பதை நன்றாகவே அறிந்து வைத்திருக்கின்றன.

இலங்கையில் ஆட்சியாளர்களால் கட்ட விழுத்துவிடப்பட்டிருக்கின்ற ஜனநாயக விரோத நடவடிக்கைகள் இந்த நாட்டுக்கு மட்டுமல்ல தென்னாசியப் பிராந்தியத்துக்கு மட்டும் அல்ல உலக சமாதானத்துக்கும் கூட பேராபத்தானவையாக உள்ளன.

எனது கணவருக்கு எதிரான இராணுவ நீதிமன்ற விசாரணைகள் நீதியாக இடம்பெறவில்லை என்பதை எல்லோருமே அறிவோம். இந் நீதிமன்ற விசாரணை கூட இராணுவச் சட்டங்களுக்கு முரணானதுதான்.

ஏனெனில் எனது கணவரை விசாரிக்க நியமிக்கப்பட்ட விசாரணையாளர்கள் அவரைக் காட்டிலும் கனிஷ்ட உத்தியோகத்தர்கள் அவரைச் சிறைக்கு அனுப்பி விட்டார்கள்.

ஜனாதிபதி மகிந்த ராஜபக்ஷவின் அரசியல் பழிவாங்கல் நடவடிக்கைகளை இவை என்பதில் சந்தேகம் இல்லை என்றார். (ச-5)

எனது கணவருக்கு எதிராகக் கட்டுக் கதைகளை அவிழ்த்து விட்டு சட்டத்தைத் துஷ்பிரயோகம் செய்திருக்கின்றார்கள்.

அவசியம் ஏற்பட்டால் நான் நாடாளுமன்றம் சென்று எனது கணவரின் அரசியல் அபிலாஷைகளை நிறைவேற்றி வைப்பேன் என்றும் அவர் கூறியுள்ளார்.

இரண்டு வருடங்களுக்குக் குறையாத சிறைத் தண்டனை பெற்றிருக்கும் நாடாளுமன்ற உறுப்பினர் ஒருவர் 7 வருடங்களுக்குத் தேர்தலில் போட்டியிட முடியாது என்று அரசமைப்புக் கூறுகின்றது.

இது குறித்து உட்கவியலாளர்கள் கேட்ட போதே அனோமா இப்படிச் கூறினார். அவர் மேலும் தெரிவித்துள்ளதாவது.

அரசமைப்பு என்ன சொல்கிறது? சட்டம் என்ன சொல்கிறது? என்றெல்லாம் எனக்கு விபரமாகத் தெரியாது. ஆனால் நாட்டில் ஜனநாயகத்தை நிலைநாட்ட எனது கணவர் முன்னெடுத்த அரசியல் பாதை வழியே தொடர்ந்து

கிழக்கு மாகாண அபிவிருத்திக் கூட்டத்திற்கு தமிழ் தேசிய கூட்டமைப்புக்கு அழைப்பில்லை

(கொழும்பு)

கிழக்கு மாகாண அபிவிருத்தித் திட்டங்கள் தொடர்பில் ஜனாதிபதி மகிந்த ராஜபக்ஷ தலைமையில் இன்று திங்கட்கிழமை திருகோணமலையில் நடைபெறவுள்ள கூட்டத்தில் கலந்து கொள்வதற்குத் தமிழ்த் தேசியக் கூட்டமைப்பின் கிழக்கு மாகாண நாடாளுமன்ற உறுப்பினர்களுக்கு இதுவரை அழைப்பு

செல்வராசா எம்.பி. குற்றச்சாட்டு

விடுக்கப்படவில்லை எனத் தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் பொன்.செல்வராசா தெரிவித்தார்.

கிழக்கு மாகாணத்தில் மேற்கொள்ளவுள்ள அபிவிருத்தித் திட்டங்கள் தொடர்பில் கலந்து ரையாடும் உயர்மட்ட மாநாடு இன்று திருகோணமலையில் ஜனாதிபதி மகிந்த ராஜபக்ஷ தலைமையில் நடைபெறவுள்ளமை குறிப்பிடத்தக்கது.

இம் மாநாட்டில் அமைச்சர்கள், கிழக்கு மாகாண நாடாளுமன்ற உறுப்பினர்கள்,

கிழக்கு மாகாண ஆளுநர், முதலமைச்சர், கிழக்கு மாகாண அமைச்சர்கள், கிழக்கு மாகாண சபை ஆளும் கட்சி உறுப்பினர்கள் கலந்து கொள்ளவுள்ளனர்.

இக் கூட்டத்தில் கலந்து கொள்வதற்கு அழைப்பு விடுக்கப்படும் என்று நேற்று வரை எதிர்பார்த்தோம். ஆனால் அழைப்பு விடுக்கப்படவில்லை.

அழைப்பு விடுக்கப்பட்டிருந்தால் தமிழ்த் தேசியக் கூட்டமைப்பின் கிழக்கு மாகாண நாடாளுமன்ற உறுப்பினர்கள் அனைவரும் நிச்சயம் கலந்து கொண்டிருப்போம் என அவர் கூறினார்.

கிழக்கு மாகாணத்தின் அபிவிருத்திகளை ஆராய இக் கூட்டத்தில் கலந்து கொண்டிருந்தால் எமது மக்கள் எதிர்நோக்கும் பிரச்சினைகளை மற்றும் எமது மக்களுக்காக உடனடியாக மேற்கொள்ள வேண்டிய அபிவிருத்தித் திட்டங்கள் தொடர்பிலான விடயங்களை முன்வைக்க முடிந்திருக்கும்.

எனினும் அழைப்பு விடுக்கப்படாததால் இதற்கான சந்தர்ப்பம் தவறவிடப்பட்டுள்ளது என நாடாளுமன்ற உறுப்பினர் பொன்.செல்வராசா குறிப்பிட்டார். (ச-5)

மரண அறிவித்தல்



கந்தையா குலசிங்கம்

கட்டுவன், தெல்லிப்பழையை சொந்த இடமாகவும் கொக்குவில் கிழக்கை வதிவிடமாகவும் கொண்ட கந்தையா குலசிங்கம் (ஓய்வுபெற்ற பிரதம எழுதுவினைஞர், பிரதேச செயலகம், உடுவில்) நேற்று (03.10.2010) ஞாயிற்றுக்கிழமை காலமானார்.

அன்னார் காலஞ்சென்றவர்களான தில்லையம்பலம் கந்தையா-

செல்லம்மா தம்பதியினரின் அன்பு மகனும், காலஞ்சென்றவர்களான கதிரித்தம்பி சுப்பிரமணியம்-சிவஞானவதி தம்பதியினரின் அன்பு மருமகனும், குணஞானவதியின் (ஓய்வு பெற்ற பிரதம மருத்துவ ஆய்வு கூட தொழில் நுட்பவியலாளர், போதனா வைத்தியசாலை, யாழ்ப்பாணம்) அன்புக் கணவரும்,

காலஞ்சென்ற சிவபாதசுந்தரம் மற்றும் தவமணி நாகலிங்கம், காலஞ்சென்ற திருமதி நல்லையா மற்றும் தர்மபூபதி சிவராஜா, பாலசிங்கம், இரண்டண்சிங்கம், இராஜசிங்கம், அன்னலக்ஷ்மி சண்முகநாதன் ஆகியோரின் அன்புச் சகோதரரும்,

காலஞ்சென்ற ராஜ்குமார் மற்றும் ஷகிலா, Dr.சுரேஷ்குமார் (பெண் நோயியல் மகப்பேற்று வைத்திய நிபுணர், போதனா வைத்தியசாலை, யாழ்ப்பாணம்) ஆகியோரின் அன்புத் தகப்பனாரும்,

நகுலேந்திரன், வாசுகி (ஆசிரியை, யா/வயாவிளான் மத்திய மகா வித்தியாலயம்) ஆகியோரின் அன்பு மாமனாரும், நிகாஷ், ராகவி, துவாரகி, மயூரகி ஆகியோரின் பாசமிகு பாட்டனாரும் ஆவார்.

அன்னாரின் இறுதிக் கிரியைகள் நாளை (05.10.2010) செவ்வாய்க் கிழமை அன்னாரின் இல்லமான 15, சம்பியன் ஒழுங்கை, கொக்குவில் நடைபெற்றுப் பூதவுடல் காலை 11 மணிக்கு தகனக் கிரியைகளுக்காக கொக்குவில் இந்து மயானத்திற்கு எடுத்துச் செல்லப்படும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுமாறு கேட்டுக் கொள்கின்றோம்.

15, சம்பியன் ஒழுங்கை,
கொக்குவில்.

(2599)

கு.சுரேஷ்குமார்
(மகன்)

SUBRA(14)

வட்டுக்கோட்டை - சித்தன்கேணி

2011 - புலமைப்பரிசில்

பிரிவு II ஆரம்பம் 5.10.2010

செவ்வாய் 4.00

ஆசிரியர்: வாராந்தம்

கலைநாதன் வெற்றித்தேர்வு (2596)

பரிட்சை நடைபெறும்.

31 ஆம் நாள் நினைவுஞ்சலையும் வீட்டுக்கருத்திய அழைப்பும்



மண்ணில்
06.11.1931

திருமதி

விண்ணில்
04.09.2010

உலகேஸ்வரி அருளானந்தம்

(1 ஆம் வட்டாரம், மண்டைதீவு)

கடந்த 04.09.2010 சனிக்கிழமை அன்று சிவபதமடைந்த எங்கள் அன்புத் தாயார் திருமதி உலகேஸ்வரி அருளானந்தம் அவர்களின் வீட்டுக்கருத்திய நிகழ்வு இன்று 04.10.2010 திங்கட்கிழமை பகல் 10.30 மணியளவில் நடைபெறும்.

அத் தருணம் தாங்கள் வருகை தந்து அவரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதிய போசன நிகழ்விலும் கலந்து கொள்ளும் வண்ணம் அன்புடன் அழைக்கின்றோம்.


கலைவாணி வீதி,

- குருமீகீதீனி

கொக்குவில் கிழக்கு, கொக்குவில்.

(5)

அயோத்தி தீர்ப்பு!



ஒட்டுமொத்த இந்தியாவும் எதிர்பார்ப்புடன் இருந்த நாள். இந்தியாவைக் கடந்தும் எதிர்பார்ப்பு நிலவியது. அயோத்தியில் பாபர் மசூதி இடிக்கப்பட்ட சர்ச்சைக்குரிய இடம் வக்ஃப் கமிட்டிக்கு சொந்தமானதா, ராமஜென்ம பூமி அமைப்புக்கு சொந்தமானதா என்ற 60 ஆண்டுகால வழக்கில் தீர்ப்பு வழங்கப்படும் நாள் என்பதால் தான் அத்தனை எதிர்பார்ப்பும் பரபரப்பும் நிலவியது. நாடு முழுவதும் பாதுகாப்பு உச்சகட்டத்தில் இருக்க, அரசியல்

மோசன் பகவத்



கமல்பருக்கி



ஜனார்த்தன திரிவேதி

தலைவர்களும் சேனல்களும் எஸ்.எம்.எஸ்களும் ஒன்றுபட்ட இந்தியாவுக்காக குரல் கொடுக்க, உச்சநீதிமன்றத்தின் உத்தரவின் படி அலகாபாத் உயர்நீதிமன்றம் தீர்ப்புக்குத் தயாரானது. அலகாபாத் உயர்நீதிமன்றத்தின் லக்னோ பெஞ்ச் நீதிபதிகள் டி.வி.சர்மா, எஸ்.யு.கான், அகர்வால் ஆகிய மூன்று நீதிபதிகள் கொண்ட பெஞ்சின் தீர்ப்பை உலகமே எதிர்பார்த்தது.

அதன் இணையத்தளத்தை இலட்சக் கணக்கானவர்கள் ஒரே நேரத்தில் முற்றுகையிட்டதால் அது ஜாம் ஆகி நின்றுது. பரபரப்பு கூடிக்கொண்டே இருந்தது.

நீதிபதிகளில், சர்மா அரசு அதிகாரியாக இருந்து நீதிபதியானவர், அகர்வால் வழக்கறிஞராக இருந்து நீதிபதியானவர். மூன்று நீதிபதிகளில் முஸ்லிம் இனத்தைச் சேர்ந்தவர் கான். அலிகார் முஸ்லிம் பல்கலைக்கழகத்தில் உருவாக்கிய படித்து வந்தவர். தீர்ப்பு தினத்தன்று பணி ஓய்வு பெற வேண்டிய தருணத்தில் அவர் இருந்தார் என்பது, இந்த நீண்டகால வழக்கில் தீர்ப்பு வெளியாவதற்கு ஒரு முக்கிய காரணமாகும்.

காலை 6 மணிக்கே மூன்று நீதிபதிகளும் அலகாபாத் உயர்நீதிமன்றத்திற்கு வந்துவிட்டனர். 8 மணிக்கு காலை உணவு நேரத்தில் முக்கிய ஆலோசனைகளை நடத்தினர். மூன்று பேரும் தனித்தனியாக தீர்ப்பைத் தயாரித்திருந்தனர். மொத்தம் 8000 பக்கங்கள். அதனுடைய செயற்பாட்டு பகுதிதான் மிக முக்கியமானவை. அதுதான் மாலை 4.20-க்கு வெளியிடப்பட்டது. கோர்ட் வளாகத்திலிருந்து, இந்து தரப்பின் வழக்கறிஞர்கள் முதலில் வெளியே வந்து வெற்றிச்சின்னம் காட்டினர். அவர்கள் பிரஸ் மீட் அளிப்பதற்காக தனி இடம் ஒதுக்கப்பட்டிருந்தது.

500 பத்திரிகையாளர்களும் வீடியோ-புகைப்படக் கலைஞர்களும் அங்கே குவிந்திருந்தனர். முறைப்படியான ஏற்பாடுகள் இல்லாததாலும் செய்தியாளர்களின் பொறுமையின்மையாலும் தீர்ப்பின் சாராம்சம் என்ன என்பதே வெகுநேரத்துக்குப் புரியவில்லை. பொலிஸ் வந்து நிலைமையைக் கட்டுப்படுத்திய பின்னரே, அந்த முக்கிய தீர்ப்பை அறிந்தனர் இந்திய-உலக மக்கள். எஸ்.யு.கான் தன்னுடைய தீர்ப்பில், "இந்த மசூதியைக் கட்டுவதற்காக பாபர் எந்த கோயிலையும் இடிக்கவில்லை. ஆனால், இந்த மசூதியை கட்டுவதற்கு காலதாமதம் ஆனது. காரணம், அந்த இடத்தில் பல காலத்துக்கு முன் சிதைவுற்ற ஒரு கோயில் இருந்தது.

1855-ஆம் ஆண்டுகளில் கூட (முஸ்லிம்களின்) நமாசும் (இந்துக்களின்) வழிபாடும் ஒன்றாகவே நடந்துள்ளன.

1949ஆம் ஆண்டு டிசம்பர் 22-ந் திகதி நள்ளிரவில் இராமர்-சீதை சிலைகளை அங்கே கொண்டு வந்து வைத்துள்ளனர். அதே நேரத்தில் மசூதியின் நடு டூமின் கீழ் உள்ள பகுதி இந்துக்களுக்கே சொந்தமானது. ஆகவே மனுதாரர்களான சன்னி முஸ்லிம் வக்ஃப் வாரியம், நிர்மோகி அக்காரா, இராமர் பெயரில் பெட்டிஷன் போட்டிருந்த இந்துமகாசபை மூவருக்கும்

ஆதரவும் எதிர்ப்பும்!



சர்ச்சைக்குரிய 2.5 ஏக்கர் பங்குள்ளது" எனத் தெரிவித்திருந்தார்.

நீதிபதி அகர்வால் தன் தீர்ப்பிலும் மசூதியின் நடு டூமை இந்துக்களுக்கு சொந்தம் எனத் தெரிவித்ததுடன், இராமஜென்ம பூமி என்பது பற்றிய தன்னுடைய தீர்ப்பை எழுதியிருந்தார். அந்த டூமுக்கு கீழ்தான் இராமர் பிறந்தார் என உரிமைகோரப்படுகிறது. தெய்வீக உணர்வு என்பது பலரிடமும் பல வடிவங்களில் எண்ணத்திற்கு தகுந்தாற்போல் இருக்கும். அது போன்ற உணர்வின் அடிப்படையில்தான் இராமர் பிறந்த இடம் என்ற உரிமை கோரப்படுகிறது என்றார். சர்ச்சைக்குரிய இடத்தை மூன்று பங்காக பிரிக்க வேண்டும் என்பதை அகர்வாலும் தன் தீர்ப்பில் தெரிவித்திருந்தார்.

நீதிபதி சர்மாவின் தீர்ப்பில், முஸ்லிம்கள் தரப்பில் சொல்வதை ஏற்க முடியாது. அது இராமர் பிறந்த இடம். அதற்கான கோயில்தான் அது. இந்துக்களின் நம்பிக்கை அது எனத் தெரிவித்திருந்தார். இடத்தை மொத்தமாக இந்துக்களிடம் அளிக்கவேண்டும் என்பது

ஜவாஹிருல்லா இலகணேசன்



சர்மாவின் தீர்ப்பு.

உயர்நீதிமன்ற பெஞ்சின் தீர்ப்பில் முக்கியமான அம்சம், மூன்று மாதங்கள் வரை தற் போதுள்ள நிலையே நீடிக்க வேண்டும் என்ற உத்தரவுதான். இந்த கால இடைவெளியில் மூன்று தரப்பும் தங்களுக்குள் பேசி ஒரு முடிவுக்கு வரவேண்டும் என உத்தரவிடப்பட்டிருந்தது.

யாராவது ஒரு தரப்புக்கு சாதகமாக தீர்ப்பு அமையும் என்றும் அதனால் இன்னொரு தரப்பு கொந்தளிப்பாகும் என்றும் எதிர்பார்ப்பு நிலையில்

மனுதாரர்கள் மூவருக்கும் நிலத்தை பகிர்ந்தளிப்பது என்ற தீர்ப்பு புதிய அலைகளை உருவாக்கியது. இரு தரப்பையும் சமாதானப்படுத்தும் வகையில் இந்த தீர்ப்பு அமைந்துள்ளது என செய்திச் சேனல்களை பார்த்த இந்திய மக்கள் விவாதித்தனர். டில்லியிலிருந்து நம்மைத் தொடர்பு கொண்ட சட்ட வல்லுநர்கள் சிலர் "காலையில் இங்கிருந்து ஒரு டீம் சென்றது. தீவிர ஆலோசனைக்குப்பிறகு, செயற்பாட்டு பகுதிகளில் முக்கிய மாற்றங்கள் மேற்கொள்ளப்பட்டுள்ளன" என்றனர்.

தீர்ப்பு வெளியானதும் முதலில் ரியாக்ட் செய்த அரசியல் பிரமுகர் பா.ஜ.கவின் பொதுச்செயலாளர் பிரகாஷ் ஜவ்தேகர். "இது மிக அருமையான தீர்ப்பு. இது இந்திய

ஒற்றுமைக்கு ஓர் எடுத்துக்காட்டு. கோயிலுக்குப் பக்கத்தில் மசூதியைக் கட்டி இந்திய ஒற்றுமைக்கான ஒரு மாதிரியை உருவாக்குவோம் என முஸ்லிம்களை அழைக்கிறேன். இந்தத் தீர்ப்பு அதற்கான வாய்ப்பைக் கொடுத்திருக்கிறது" என்றார்.

இராமர் கோயில் கட்டுவதில் முனைப்பாக இருக்கும் ஆர். எஸ். எஸ். தலைவர் மோசன் பகவத். "இதில் யாருக்கும் வெற்றியோ தோல்வியோ இல்லை. இதை ஒரு நல்ல தீர்ப்பாக நாங்கள் வரவேற்கிறோம்" என்று சொல்ல, குஜராத் முதல்வர் நரேந்திர மோடியோ, "இராமஜென்ம பூமி என்பதை நீதிமன்றம் ஏற்றுக்கொண்டுள்ளது. அங்கே கோயில் கட்டும் முயற்சிகளை மேற்கொள்வோம்" என்றார்.

சட்ட அமைச்சர் வீரப்ப மொய்லி, முழு தீர்ப்பு வெளியான பிறகுதான் எதுவும் சொல்லமுடியும்

நரேந்திரமோடி பிரகாஷ் ஜவ்தேகர்




என்று தெரிவித்துவிட, காங்கிரஸ் செய்தித் தொடர்பாளர் ஜனார்த்தன திரிவேதியோ, "இது வரவேற்கப்படவேண்டிய தீர்ப்பு. இது யாருக்கும் சாதகமும் இல்லை. பாதகமும் இல்லை" என்றார். முஸ்லிம் சட்டவாரியத்தைச் சேர்ந்த கமல் பருக்கி, "இந்தத் தீர்ப்பின் மூலம் சட்டத்தின் ஆட்சி நிலை நாட்டப்பட்டுள்ளது. கோயிலும் மசூதியும் ஒரே இடத்தில் அமைவது நல்ல விடயம்" என்றார். ஆனால், வழக்கைத் தொடுத்த சன்னி முஸ்லிம் வக்ஃப் போர்டின் வழக்கறிஞர் கிலானி, இந்தத் தீர்ப்பில் தங்களுக்கு மாறுபாடு இருப்பதை வெளிப்படுத்தினார். "இந்தத் தீர்ப்பினால் பொதுமக்கள் கொந்தளிக்கவேண்டியதில்லை. மசூதிக்கான இடம் என்பதை

நக்கீரன்

உறுதிப்படுத்தும் தீர்ப்புகளை பெறுவதற்கான சட்டவாய்ப்புகள் இருக்கின்றன. உச்சநீதிமன்றத்தில் மேல் முறையீட்டிற்குச் செல்வோம்" என்று தெரிவித்தார்.

II பக்கம் பார்க்க...

விண்ணைத் தொடும் வான் இயற்பியல்!



கிரேக்க மொழியில் அஸ்ட்ரோ என்பது நட்சத்திரத்தைக் குறிக்கும் சொல். அஸ்ட்ரோ பிசிக்ஸ் என்று ஆங்கிலத்தில் அழைக்கப்படும் வான் இயற்பியல் வானியலின்

அஸ்ட்ரானமி கிளை துறையாக கருதப்படுகிறது. இந்தத் துறை வல்லுநர்கள் அஸ்ட்ரோ பிசிக்ஸ் என்று அழைக்கப்படுகிறார்கள்.

நவீன வானியல் ஆராய்ச்சிகளில் பெரும்பாலும் இயற்பியல் கோட்பாடுகள் பயன்படுத்தப்படுகின்றன. குறிப்பாக மின் காந்தவியல் தொமோ டைனமிக்ஸ் இயந்திரவியல் அணுவியல் போன்ற ஏராளமான இயற்பியல் கோட்பாடுகளை அடிப்படையாகக் கொண்டே ஆராய்ச்சிகள் நடைபெற்று வருகின்றன.

கல்வித் தகுதிகள்

க.பொ.த உயர்தரத்தில் கற்று முடித்தவுடன் நேரடியாக ஒருங்கிணைந்த ஐந்தாண்டு எம்.எஸ்.சி. பிசிக்கல் சயின்ஸ்

படிப்பை படிக்கலாம். இது இந்திய திருவனந்தபுரம் ஐ.ஐ.எஸ்.இ. ஆர்.கல்வி நிறுவனத்தில் வழங்கப்படுகிறது அல்லது பி.எஸ்.சி. இயற்பியல் படிப்பை முடித்த பின் முதுகலை படிப்பில் எம்.எஸ்.சி வான் இயற்பியல் படிப்பை தேர்ந்தெடுத்தும் படிக்கலாம்.

பெரும்பாலான கல்வி நிறுவனங்களில் முதுநிலை படிப்பில் வான் இயற்பியல் கற்றுத் தரப்படுகின்றது. அஸ்ட்ரானமி, ஸ்பேஸ் சயின்ஸ், பிளாண்ட்ரி சயின்ஸ் போன்ற பாடங்களாகவும் இவை கற்பிக்கப்படுகின்றன. இந்தத் துறையில் இளநிலை, முதுநிலை, பி.எச்.டி. மற்றும் முதுநிலை டிப்ளோமா படிப்புகளை இந்தியாவிலேயே படிக்கலாம்.

வேலைவாய்ப்புகள்

உலகளவில் ஏராளமான வேலை வாய்ப்புகள் வான் இயற்பியல் படித்தவர்களுக்கு உள்ளது. வான் இயற்பியல் தொடர்பான ஆராய்ச்சியில் பல்வேறு நாடுகள் ஒன்றுக்கொன்று போட்டியிட்டு வருவதால் திறமையான நபர்களுக்கு ஏராளமான வேலைவாய்ப்புகள் கொட்டிக் கிடக்கின்றன. நாசா, இஸ்ரோ போன்றவற்றில் வேலை பார்க்க வேண்டும் என்பது இளைஞர்களின் கனவாக இருக்கிறது. இதனை வான் இயற்பியல் சார்ந்த படிப்புகளை படிப்பதன் மூலம்



சாத்தியமாக்கலாம்.

கல்வி நிறுவனங்கள்

- ♦ இந்தியன் இன்ஸ்டிடியூட் ஆப் சயின்ஸ், பெங்களூர்
- ♦ ஆந்திரா பல்கலைக்கழகம், விசாகப்பட்டினம்
- ♦ உஸ்மானியா பல்கலைக்கழகம், ஐதராபாத்
- ♦ ஜே.என்.டி. யூ பொறியியல் கல்லூரி, ஐதராபாத்
- ♦ பஞ்சாப் பல்கலைக்கழகம், பாட்டியாலா
- ♦ எம்.பி.பிர்லா பிளாண்ட்ரோரியம், கொல்கத்தா
- ♦ இன்டர் யுனிவர்சிட்டி பார் அஸ்ட்ரானமி அன்ட் அஸ்ட்ரோ பிசிக்கல், புனே
- ♦ லக்னோ பல்கலைக்கழகம், லக்னோ
- ♦ சிவாஜி பல்கலைக்கழகம், கோல்காபூர்



அறிவுக் கலசம்

ஆர்.யு.பாலமுருகன்

வெள்ளிக் குழல் டிவீசர் தொழில்நுட்பத்துறை

நவீன காலத்துறைகளில் ஒன்றான லேசர் தொழில்நுட்பத்துறை வேகமாக வளர்ந்து வரும் துறைகளில் ஒன்று. இந்த லேசர் டெக்னாலஜி பல்வேறு துறைகளில் பயன்படுத்தப்படுகிறது.

சி.டி.டி.வி.டி. லேசர் பிரின்டர், வெல்ஷ் பட்டறைகள் மற்றும் மருத்துவத்துறையில் லேசர் சர்ஜரி போன்ற எண்ணற்ற துறைகளில் இவை பயன்படுத்தப்படுகின்றன.

பாதுகாப்பு தளபாடங்கள், தகவல் தொடர்பு கருவிகள், 3டி தொழில்நுட்பக் கருவிகள் என அனைத்து நவீன கருவிகளிலும் லேசர் தொழில்நுட்பத்துடன் ஆதிக்கம் உள்ளது. எம்.டெக் போன்ற படிப்புகளில் தான் இவை பெரும்பாலும் கற்றுத் தரப்படுகின்றன.

இந்தத் துறையில் அதிகளவிலான வேலைவாய்ப்புகள் உள்நாட்டிலும்,

வெளி நாட்டிலும் உள்ளன. இது தவிர இந்த துறையில் பல்வேறு நவீன ஆராய்ச்சிகள் நடைபெற்று வருகின்றன. இந்தத் துறையை சேர்ந்தவர்களுக்கு நல்ல சம்பளத்துடன் வேலை காத்திருக்கிறது.

இப்படிப்பை வழங்கும் இந்திய கல்வி நிறுவனங்கள்

- ♦ ஐ.ஐ.டி.கான்பூர் (www.iitk.ac.in)
- ♦ கொச்சி பல்கலைக்கழகம், கொச்சி (www.cusat.ac.in)
- ♦ டபா இன்ஸ்டிடியூட் ஆப் பண்டமெண்டல் ரிசர்ச், மும்பை (www.tifr.res.in)
- ♦ புனே பல்கலைக்கழகம், புனே (www.unipune.ac.in)
- ♦ கேரளா பல்கலைக்கழகம், கேரளா (www.keralauniversity.edu)
- ♦ ராஜா ரமணா சென்ட்ரல், இந்தூர் (www.cat.gov.in)

மரபியல்

தகுதிகள்

க.பொ.த சாதாரணதரத்தில் சித்தி மற்றும் க.பொ.த உயர்தரத்தில் உயிரியலை ஒரு பாடமாக படித்திருக்க வேண்டும். உயிரியல், தாவரவியல், லைப் சயின்ஸ், விவசாயம், பயோடெக்னாலஜி, மருத்துவம் மற்றும் மைக்ரோபயாலஜி ஆகியவற்றில் இளநிலை பட்டப்படிப்பு அல்லது ஜெனிடிக் இன்ஜினியரிங், பயோடெக்னாலஜி, பயோ கெமிக்கல் இன்ஜினியரிங் இவற்றில் ஒன்றில் பி.டெக். படிக்க வேண்டும். பட்ட மேற்படிப்பில் எம்.எஸ்.சி. ஜெனிடிக்ஸ் படிப்பை இந்தியாவில் பல்வேறு நிறுவனங்கள் வழங்குகின்றன.

கல்வி நிறுவனங்கள்

- ♦ மதுரை காமராஜ் பல்கலைக்கழகம், மதுரை (www.mkuniversity.org)
- ♦ எஸ்.ஆர்.எம். பல்கலைக்கழகம், சென்னை (www.srmuniv.ac.in)
- ♦ ஸ்ரீராமச்சந்திரா பல்கலைக்கழகம், சென்னை (srmc.edu)
- ♦ வி.ஐ.டி. பல்கலைக்கழகம், வேலூர் (www.vit.ac.in)
- ♦ சென்னை பல்கலைக்கழகம், சென்னை

(www.unom.ac.in)

- ♦ ஆந்திரா பல்கலைக்கழகம், விசாகப்பட்டினம் (www.andhrauniversity.info)
- ♦ டில்லி பல்கலைக்கழகம், டில்லி (www.du.ac.in)
- ♦ கேரள பல்கலைக்கழகம், திருவனந்தபுரம் (www.keralauniversity.edu)
- ♦ இந்தியன் இன்ஸ்டிடியூட் ஒப் சயின்ஸ், பெங்களூர் (www.iisc.ernet.in)

வேலைவாய்ப்பு

இத்துறையில் முதுநிலை பட்டப்படிப்பை முடித்தவர்கள் ஆய்வு நிறுவனங்களில் ஆய்வாளராகப் பணியில் அமரலாம். கல்விநிறுவனங்களில் விரிவுரை யாளராகவும், பேராசிரியராகவும் வேலை கிடைக்கும். இத்துறையில் பி.எச்.டி. முடித்தவர்கள் மருந்து தயாரிப்பு நிறுவனங்கள், மரபியல் தொடர்பான ஆய்வுகூடங்கள் உள்ளிட்டவற்றில் உயர் அதிகாரிகளாகும் வாய்ப்பு உண்டு. வெளிநாடுகளில் இத்துறை முடித்தவர்களுக்கான வேலை வாய்ப்புக்கள் மிகவும் அதிக அளவில் உள்ளன.

அயோத்தி தீர்ப்பு....

ஆம் பக்கத் தொடர்ச்சி....

இந்தியாவின் முத்த வழக்கறிஞர் ராஜீவ் தவான், "இந்த தீர்ப்பு மிகவும் ஆச்சரியமாக இருக்கிறது. சர்ச்சைக்குரிய இடம் யாருக்கு சொந்தம் என்பது தான் வழக்கு. மூவரும் பங்கிட்டுக் கொள்ளவேண்டும் என்பதே இந்த வழக்கிற்குள் வரவில்லையே? கிராமப்புறங்களில் கட்டப் பஞ்சாயத்து முறையில் தீர்ப்பு அமைந்துள்ளது" என்றார்.

இன்னும் சில வழக்கறிஞர்களோ, "மெயின் பெட்டிஷன் சர்ச்சைக்குரிய நிலம் யாருக்கு சொந்தம் என்றிருந்தாலும், இது இராமர் பிறந்த இடமா? பாபர் மசூதியில் வழிபாடு நடத்தப்பட்டதா? அங்கு ஏற்கனவே கோயில் இருந்ததா? மசூதிக்குள் கடவுள் சிலைகள் எப்போது வந்தன என்

பது போன்ற கேள்விகளும் இதில் அடங்கியிருந்தன. அதனடிப்படையில் தான் சாதாரணமான தீர்ப்பு வழங்கப்பட்டுள்ளது" என்கின்றனர்.

தீர்ப்பு குறித்து நம்மிடம் பேசிய த.மு.மு.க தலைவர் ஜவாஹி ருல்லா, "முஸ்லிம்களுக்கு அநீதி இழைக்கப்பட்டிருக்கிறது. இது ஒரு காவிரி தீர்ப்பு, நீதிமன்றத்தின் மூலம் எங்களுக்கு நியாயம் கிடைக்கும் என்று எதிர்பார்த்தோம். ஏமாற்றம்தான் மிஞ்சுகிறது. தேசிய அளவில் சட்டம்-ஒழுங்கை பாதுகாக்க இப்படி ஒரு நிலைப் பாட்டை எடுத்தார்களோ என்று தான் எண்ணத் தோன்றுகிறது. மதச்சார்பின்மையை வலியுறுத்தும் அனைத்து சக்திகளுக்கும் இந்தத் தீர்ப்பு பின்னடைவையே ஏற்படுத்தியுள்ளது. அமைதி ஏற்படவேண்டு மென்ற

அடிப்படையில் இதை வரவேற்கலாமே தவிர, உண்மையில் மேல்முறையீட்டில்தான் முஸ்லிம் சமுதாயத்திற்கு வெற்றி கிடைக்கும்" என்றார்.

தமிழக பா.ஜ.க மூத்த தலைவர் இல.கணேசனோ, "இது ஆராய்ந்து வழங்கப்பட்ட தீர்ப்பு. இதை எதிர்ப்பவர்கள் இந்தியாவின் ஒற்றுமையையும், ஒருமைப்பாட்டையும் கெடுக்க நினைப்பவர்கள்" என்றார் நம்மிடம்.

60 ஆண்டுகால வழக்கு, மேல்முறையீட்டை எதிர்நோக்கியுள்ள நிலையில் சட்ட வல்லுநர்கள் பலரும், இராமர் பிறந்த இடம் என்பதுபோன்ற கேள்விகளை உயர்நீதிமன்றம் ஊக்குவிக்க வேண்டாம் என உச்சநீதிமன்றம் ஏற்கனவே அறிவுறுத்தியுள்ளது. 92-ல் பாபர் மசூதி இடிக்கப் படாமல் இருந்திருந்தால், தற்போதைய தீர்ப்பின் அடிப்படையில் பார்க்கும்போது, இராமர் பிறந்த இடம் என்ற அடிப்படை

யில் மசூதியை அரசு இயந்திரத்தின் மூலமே இடிக்க வேண்டியிருந்திருக்கும். அப்படியென்றால் தமிழகம் உட்பட இந்தியாவின் பல பகுதிகளிலும் உள்ள இந்து கோயில்கள் பலவும் புத்தவிகாரைகளை அழித்தும் சமணப் பள்ளிகளை சிதைத்தும் கட்டப்பட்டவையே. அவற்றையும் இடிக்கவேண்டிய நிலை ஏற்பட்டால் இங்கே எப்படி மத நல்லிணக்கம் நிலவும்? என்றும் கேட்கிறார்கள்.

கட்டப்பஞ்சாயத்தா, சாதாரணமான வியூகமா என்ற விவாதத்தை அலகாபாத் உயர்நீதிமன்றத் தீர்ப்பு உருவாக்கியுள்ள நிலையில், உச்சநீதிமன்றத்தில் தாக்கல் செய்யப்படும் மேல்முறையீட்டு மனு மீது கவனம் குவித்துள்ளார்கள் அமைதியான இந்தியாவை விரும்புகின்ற அனைவரும்.

பிரகாஷ் இளையசெல்வன்